

தமிழர் அரசியலில் இப்போது அதிகம் பேசப்படும் அரசியல் விடயம் எதுவென்று கேட்டால் அடுத்த வடக்கு மாகாண முதலமைச்சர் யார் என்ற விவகாரமாகத்தான் இருக்கும். அது தொடர்பில் ஒரு புதிய தகவலை இப்போது கட்டவிழ்க்க விரும்புகிறேன். **பக்கம் 03**



# காலைக்கதிர்

Kalāikkathir

விமயல் 02 வள்ளுவர் ஆண்டு 2049 ஆடி 07 திங்கட்கிழமை 23.07.2018 கதிர் 259

## பிரபாகரனுக்கு உயிருடும் செயற்பாடு எதுவுமேயில்லை

### யாழ்ப்பாணத்தில் கூறினார் ரணில்

யாழ்ப்பாணம், ஜூலை 23  
“பிரபாகரனுக்கு உயிருடும் உள்ளது என்று சிலர் கூறுகிறார்கள். அப்படி எதுவுமே கிடையாது. தற்போது நாட்டில் பயங்கரவாத அச்சுறுத்தல் இருக்கின்றது என்று கூறுகிறார்கள். ஆனால் அப்படியொன்றும் நடக்கவில்லை. அவர்கள் பொய் சொல்கிறார்கள். இவ்வாறு பொய் சொல்லவேண்டாம் என்று அவர்களிடம் நான் கேட்கிறேன்.”  
- இவ்வாறு நேற்று யாழ்ப்பாணத்தில் வைத்துத் தெரிவித்தார் பிரதமர் ரணில் விக்கிரமசிங்க.



**பக்கம் 14**



## போர்க்குற்றம் சுமத்தப்பட்டவர்களும் ஜ.நாவின் அமைதிப் படைப் பணிகளில்!

### யஸ்மின் சுகாவின் அமைப்பின் இரகசிய அறிக்கையில் அம்பலம்



கொழும்பு, ஜூலை 23  
மோதல் வலயங்களில் அமைதிப்படை யினராகச் செயற்படுவதற்கு போர்க்குற்றவாளிகளாக குற்றஞ்சாட்டப்பட்டவர்களை ஐக்கிய நாடுகள் சபை அனுப்பிவருவதாக தென் ஆபிரிக்காவைத் தளமாகக் கொண்ட சர்வதேச உண்மை

மற்றும் நீதிக்கான அமைப்பினரால் தயார் செய்யப்பட்ட இரகசிய அறிக்கையில் தெரிவிக்கப்பட்டுள்ளது.  
யுத்தக் குற்றங்களை இழைத்தவர்கள் எனக் குற்றஞ் சாட்டப்பட்டுள்ள இலங்கையின் சிரேஷ்ட இராணுவ அதிகாரிகள் மாலி, லெபனான், டாபூர் மற்றும் தென் சூடான் ஆகிய மோதல் வலயங்களில் அமைதி காக்கும் பணியில் **பக்கம் 14**

## வங்கிக் கடன் திட்டங்களை ஆரம்பித்து வைத்தார் ரணில்



யாழ்ப்பாணம், ஜூலை 23  
யாழ்ப்பாணத்தில் வங்கிக் கடன் திட்டங்களைப் பிரதமர் ரணில் விக்கிரமசிங்க நேற்று ஆரம்பித்து வைத்தார். வடக்குக்கு இரண்டு நாள் விஜயம் **பக்கம் 14**

### ஓட்டோ விபத்தில் மூவர் படுகாயம்



நிலாவெளி, ஜூலை 23  
திருகோணமலை, நிலாவெளி பொலிஸ் பிரிவுக்குட்பட்ட **பக்கம் 14**

## எந்தவொரு ராணுவ முகாமும் வடக்கு - கிழக்கில் அகற்றப்படா நவீன் திஸாநாயக்க திட்டவட்டம்

கொழும்பு, ஜூலை 23  
வடக்கு, கிழக்கு மாகாணங்களில் உள்ள எந்தவொரு இராணுவ முகாமையும் அகற்றுவதற்கு ஐக்கிய தேசியக் கட்சி நடவடிக்கை எடுக்காது என அந்தக் கட்சியின் நுவரெலியா மாவட்ட நாடாளுமன்ற உறுப்பினரும், பெருந்தோட்டத்துறை அமைச்சருமான **பக்கம் 14**



## வடமராட்சி கிழக்கு மீனவரின் படகு விசமிகளினால் எரிப்பு



யாழ்ப்பாணம், ஜூலை 23  
வடமராட்சி கிழக்கு, முள்ளியான் கடற்கரையில் நங்கூரமிட்டிருந்த நான்கு லட்சம் ரூபா பெறுமதியான படகு மற்றும் வெளியிணைப்பு **பக்கம் 14**

## கிராமங்களையும் அழிக்கவே ரணிலின் 'கம்பெரலிய' திட்டம்

எள்ளி நகையாடுகிறார் கோட்டாபய  
கொழும்பு, ஜூலை 23  
இந்த நல்லாட்சி அரசாங்கம் முழு நாட்டையும் தேசிய மட்டத்தில் புரட்டி விட்டு, கிராமத்தையும் புரட்டுவதற்கு தயாராகியுள்ளதாகவும், இதற்காகவே பிரதமர் ரணில் விக்கிரமசிங்கவின் கம்பெரலிய செயற் **பக்கம் 14**

## பொலிஸ் நிலையங்கள் ஊடாகவே 1990 இலவச அம்புலன்ஸ் சேவை

யாழ்ப்பாணம், ஜூலை 23  
யாழ்ப்பாணத்தில் ஆரம்பித்து வைக்கப்பட்ட 1990 - சுகப்படுத்தும் சேவை - இலவச அம்புலன்ஸ் சேவை - பொலிஸ் நிலையங்கள் ஊடாகவே முன்னெடுக்கப்படவுள்ளது. **பக்கம் 14**

## வடக்கு வங்கிகளில் மக்களின் சேமிப்பு ரூ.10 ஆயிரம் கோடியைத் தாண்டியது

யாழ்ப்பாணம், ஜூலை 23  
வடக்கு வங்கிகளில் மக்களின் சேமிப்பு பத்தாயிரம் கோடி ரூபாவையும் தாண்டிவிட்டது. - இந்தத் தகவலை பிரதமர் ரணில் விக்கிரமசிங்க தெரிவித்திருக்கின்றார். நேற்று யாழ்ப்பாணத்தில் **பக்கம் 14**

## தொண்டர் ஆசிரியர்கள் 457 பேருக்கு யாழில் நேற்று ஆசிரியர் நியமனம்



யாழ்ப்பாணம், ஜூலை 23  
வடக்கு மாகாணத்தில் நீண்டகாலமாக தொண்டர் ஆசிரியர்களாகக் கடமையாற்றியோரில் 457 பேருக்கு ஆசிரியர் நியமனம் நேற்று **பக்கம் 14**

# யாழ். குடாநாட்டில் 148 படைமுகாம்கள்

## கடற்படையே அதிக ஆதிக்கம்

யாழ்ப்பாணம், ஜூலை, 23  
யாழ்ப்பாணக் குடாநாட்டில், இலங்கைப் படைகளின் 148 முகாம்கள் இயங்கி வருகின்றன என தகவல்கள் வெளியாகியுள்ளன.

இவற்றில் கடற்படை முகாம்கள் 93, இராணுவ முகாம்கள் 54 மற்றும் விமானப்படை முகாம் 01 என்பன உள்ளடங்கியுள்ளன.

தீவகப் பகுதிகளிலேயே அதிகளவு கடற்படை முகாம்கள் அமைந்துள்ளன. இந்தப் பகுதிகளில் 61 முகாம்களை கடற்படையினர் அமைத்துள்ளனர்.

குடாநாட்டின் ஏனைய கரையோரப் பகுதிகளில், சிறிலங்கா

கடற்படையினர் 32 முகாம்களைக் கொண்டிருக்கின்றனர்.

கடற்படையினர் 269 ஏக்கர் தனியார் காணிகளையும், 260 ஏக்கர் அரசு காணிகளையும் ஆக்கிரமித்து, யாழ். குடாநாட்டில் நிலைகொண்டுள்ளனர்.

அதேவேளை, யாழ். குடா

நாட்டில் 18 பொலிஸ் நிலையங்கள் உள்ளிட்ட 30 இடங்களில் இலங்கை பொலிஸ் தங்கியிருக்கின்றனர்.

18 இடங்களில் அமைந்துள்ள காவல் நிலையங்களில், 14 இடங்கள், தனியார் காணிகளை அபகரித்து அமைக்கப்பட்டுள்ளன.

டுள்ளன.

பொலிஸ் நிலையங்கள், பொலிஸ் அதிகாரிகளின் பணியகங்கள், விடுதிகள் ஆகியன தனியார் காணிகளில் அமைக்கப்பட்டுள்ளமையால், 200 குடும்பங்கள் தமது சொந்த இடங்களில் மீளக் குடியமர முடியாத நிலையில் உள்ளன என்றும் தகவல்கள் வெளியாகியுள்ளன.

(க)

## பிரதேச சபை உறுப்பினர்களின் முன்மாதிரியான செயற்பாடு



முல்லைத்தீவு, ஜூலை 23

முல்லைத்தீவு மாவட்டத்தின் புதுக்குடியிருப்பு பிரதேச சபைக்கு உட்பட்ட முறிகண்டி பிள்ளையார் ஆலய வளாகத்தில் பிரதேச சபை உறுப்பினர்கள் ஒன்றுகூடி சிரமதானப்பணியில் ஈடுபட்டனர்.

புதுக்குடியிருப்பு பிரதேச சபையின் நடைபெற்ற ஐந்தாவது சபை அமர்வின் போது உறுப்பினர் மு. முகுந்தகஜன் "பிரதேச சபை உறுப்பினர்களாகிய நாம் ஒன்றிணைந்து முக்கியமான இடங்களில் சிரமதான பணி உள்ளிட்ட சேவைகளை செய்து மக்களுக்கு முன்மாதிரியாக செயற்படுவோம்" என்ற கருத்தை முன்வைத்தார்.

இதனை தொடர்ந்து சபையில் உள்ள அனைவராலும் ஏற்றுக்கொள்ளப்பட்டு இந்த விடயம் நிச்சயமாக செய்யப்பட வேண்டும் என்றும் ஒவ்வொரு மாதத்தின் மூன்றாவது ஞாயிற்றுக்கிழமையிலும் வட்டாரங்களின் சுகாதார மேம்பாடு கருதி சபை உறுப்பினர்களால் சுகாதார வேலைத்திட்டங்களை முன்னெடுப்பது என்ற தீர்மானத்தை எடுத்தனர்.

அதனடிப்படையில் நேற்றைய தினம் திருமுறிகண்டி ஆலய சூழலில் துப்புரவு நடவடிக்கையில் ஈடுபட்டிருந்தனர். இந்த வேலைத்திட்டத்தில் பிரதேச சபை தவிசாளர் செ.பிறேமகாந்த், உறுப்பினர்கள் வர்த்தகர்கள் மற்றும் நலன் விரும்பிகள் ஆகியோர் பங்குபற்றியிருந்தனர்

இதன்போது வர்த்தக நிலைய உரிமையாளர்களுக்கு கழிவுகற்றல் தொடர்பான ஆலோசனைகளைக் கருத்துக்கள் வழங்கப்பட்டமையுடன், ஆலய வளாகத்தின் சுகாதார நிலைபற்றியும் புதுக்குடியிருப்பு பிரதேச சபையால் முன்னெடுக்கப்பட்டு வருகின்ற திரு முறிகண்டி ஆலய பொது மலசலகூடத்தின் புனரமைப்பு வேலைகளையும் பார்வையிட்டிருந்தனர்.

## ஒரு லட்சம் ரூபா கடனைப் பெற்று செலுத்த முடியாதவர்களின் கடன் மற்றும் வட்டியை அரசு செலுத்தும்: அமைச்சர் மங்கள

கொழும்பு, ஜூலை 23  
வடக்கு மற்றும் மத்திய மாகாணங்களில் ஒரு லட்சம் ரூபா வரையில் கடனைப் பெற்று திருப்பிச் செலுத்த முடியாதவர்களின் கடன் மற்றும் வட்டியை அரசு செலுத்துவதற்கு நடவடிக்கை மேற்கொள்ளும் என நிதி மற்றும் ஊடகத்துறை அமைச்சர் மங்கள சமரவீர தெரிவித்தார்.

என்டர்பிரைஸ் ஸ்ரீலங்கா திட்டம் தொடர்பில் யாழ்ப்பாண மாவட்ட செயலகத்தில் அதிகாரிகளுடன் நிதி மற்றும் ஊடகத்துறை அமைச்சர் மங்கள சமரவீர நேற்று பேச்சு நடத்தினார்.

இதன் போது தற்போது கடனை வழங்கும் நுண் நிதி நிறுவனத்திற்கு புதிய சட்ட விதிகளை அறிமுகப்படுத்தவும் நடவடிக்கைகள் மேற்கொள்ளப்படும். தற்போதுள்ள சட்டங்களில் திருத்தங்களை மேற்



கொள்வதற்கு முயற்சிகள் மேற்கொள்ளப்படுமென்றும் அமைச்சர் மங்கள சமரவீர மேலும் தெரிவித்தார்.

## பல்வேறு சர்ச்சைகளின் பின்னரும் தொடரும் உழவு இயந்திரம் பயன்படுத்தி கரைவலை இழுப்பு!



முல்லைத்தீவு மாவட்டத்தில் மீன்பிடியில் நிலவும் பல்வேறு பிரச்சனைகள் தொடர்பில் பல்வேறு தடவைகள் பிரதேச, மாவட்ட அபிவிருத்தி குழு கூட்டங்கள் உள்ளிட்ட பல்வேறு கூட்டங்களில் மணித்

தியாலக் கணக்கில் கதைக்கப்பட்டாலும் இன்று வரை மீனவர்களுக்கான உறுதியான தீர்வுகள் கிட்டவில்லை என குற்றம் சாட்டப்படுகிறது.

சட்டவிரோதமீன்பிடி அத்துமீறியதென்னிலங்கை மீனவர்களது வருகை என பல்வேறு பிரச்சனைகள் காணப்படுகின்றன. இதனைவிட உழவு இயந்திரத்தை பயன்படுத்து கரைவலை இழுக்கும் பணி நிறுத்தப்பட வேண்டுமென பல்வேறு கூட்டங்களில் தீர்மானிக்கப்பட்டாலும் இதுவரை அது நிறுத்தப்படவில்லை.

இந்த விடயத்தை நிறுத்துமாறு கோரிக்கை விடுக்கப்பட்டபோதும், முல்லைத்தீவு மாவட்டத்தின் பல பகுதிகளிலும் இன்றும் இந்த முறை தொடர்கிறது. இதனை சம்பந்தப்பட்ட அதிகாரிகள் விரைந்து நடவடிக்கை எடுத்து நிறுத்த வேண்டும் என கோரிக்கை விடுக்கப்பட்டுள்ளது. (க - 8)

## பிரதி அமைச்சர் காதர் மஸ்தான் வேணாவில் மக்களுடன் சந்திப்பு!



முல்லைத்தீவு, ஜூலை 23  
முல்லைத்தீவு மாவட்டத்தின் புதுக்குடியிருப்பு பிரதேச செயலக பிரிவுக்குட்பட்ட வேணாவில் கிராம மக்களது குறைகள் தேவைகளை கேட்டறியும் மக்கள் சந்திப்பு ஒன்று நேற்று முன்தினம் மாலை 6 மணியளவில் வேணாவில் வண்ணன் சனசபை நிலைய வளாகத்தில் இடம்பெற்றது.

இந்தநிகழ்வின்வண்ணிமாவட்ட நாடாளுமன்ற உறுப்பினரும் மீள் குடியேற்றம், புனர்வாழ்வு மற்றும்

வடக்கு அபிவிருத்தி பிரதி அமைச்சுருமான காதர் மஸ்தானும் அவரதுகட்சியில் தேர்தலில் போட்டியிட்டு வெற்றியீட்டிய புதுக்குடியிருப்பு பிரதேச சபை உறுப்பினர்கள், தேர்தலில் போட்டியிட்ட உறுப்பினர்கள் கலந்துகொண்டு மக்களது தேவைகளை கேட்டறிந்தனர்.

இந்த கிராமத்தின் பொது அமைப்புக்களின் பிரதிநிதிகள் தமது தேவைகளை பிரதி அமைச்சரின் கவனத்துக்குக் கொண்டு வந்தனர். இதன்போது தமது பகுதி

யில் காணப்படும் பல்வேறு முக்கிய குறைபாடுகள் தொடர்பில் அவர்கள் கருத்து தெரிவித்தனர்.

இதன்போது விடயங்களை கேட்டறிந்த பிரதி அமைச்சர் முடிந்தளவு பிரச்சனைகளைத் தீர்ப்பதற்கான நடவடிக்கைகளை பெற்று தருவேனென தெரிவித்தமையோடு, இந்தப் பகுதியில் மைதான புனரமைப்பு பணிக்களை சுமார் பத்து லட்சம் ரூபா நிதியைப் பெற்று தருவார் என்றும் உறுதியளித்தார். (க-8)

# வட்டு.யாழ்ப்பாணக் கல்லூரியை பாதுகாக்கக் கோரிப் போராட்டம்

## நாளை நடத்த ஏற்பாடு

யாழ்ப்பாணம், ஜூலை 23 வட்டுக்கோட்டையாழ்ப்பாணக் கல்லூரியின் பாரம்பரியங்களுக்கும் விழுமியங்களையும் பாதுகாப்போம் என்று வலியுறுத்தி கல்லூரியின் மீது அக்கறை கொண்ட சமூகத்தின் பெயரால் அடையாள கவனவீர்ப்புப் போராட்டம் நாளை செவ்வாய்க்கிழமை காலை 7.30 மணி தொடக்கம் 8.30 மணி வரை முன்னெடுக்கப்படவுள்ளது.

யாழ்ப்பாணக் கல்லூரி வாயிலில் முன்னெடுக்கப்படும் இந்த கவனவீர்ப்பு போராட்டத்தில் கல்லூரியின் மீது பற்றுக் கொண்ட பழைய மாணவர்கள், பெற்றோர்கள், நலன் விரும்பிகளை கலந்துகொண்டு ஆதரவளிக்குமாறு ஏற்பாட்டாளர்கள் கேட்டுள்ளனர்.

அமைதி வழியில் முன்னெடுக்கப்படும் இந்தக் கவனவீர்ப்புப் போராட்டத்தின் ஊடாக யாழ்ப்பாணக் கல்லூரியின் பாரம்பரியங்கள் - விழுமியங்களைப் பாதுகாக்க வட்டுக்கோட்டை கல்விச் சமூகம் அழுத்தமாக வலியுறுத்தும் என ஏற்பாட்டாளர்களால் தெரிவிக்கப்பட்டது.

யாழ்ப்பாணக் கல்லூரிக்கு என்று வரலாறு உண்டு. கல்லூரியின் பாரம்பரியங்கள் 150 வருடங்கள் கடடிப்பாதுகாக்கப்பட்டன. அந்த பாரம்பரியங்களைச் சிதைக்கும் வகையில் சில சக்திகள் அண்மைக்காலமாக செயற்படுகின்றன.

கல்லூரியின் ஆளுநர் சபையில் உள்ள சிலர், பாடசாலையின் பதவிநிலைகளில் உள்ளவர் மற்றும் ஆசிரியர்கள் சிலரின் விரும்பத்தகாத - ஏற்றுக்கொள்ள

முடியாத செயற்பாடுகள் கண்டிக்கத்தக்கன. அவை துடைக்கப்படவேண்டும் - தூக்கி வீசப்படவேண்டும்.

எமது கல்லூரியின் பாரம்பரியங்கள், விழுமியங்களை நாமே பாதுகாக்கவேண்டும். அதற்கு கல்லூரியின் பழைய மாணவர்கள், பெற்றோர்கள், நலன் விரும்பிகள், வட்டுக்கோட்டை - அயல்கிராமங்களின் மக்கள் ஒன்றிணைய வேண்டும் என்று யாழ்ப்பாண கல்லூரியின் பழைய மாணவர் சங்கத்தலைவர் எஸ்.ஜே.நிரோஜன் கேட்டுள்ளார்.

யாழ்ப்பாணக் கல்லூரியின் ஆளுநர் சபையிலும் கல்லூரியின் நிருவாகத்திலும் மாற்றங்கள் ஏற்படுத்தப்படும் நோக்கில் ஆளுநர் சபையின் தலைவர் பேராயர் பானியல்தியாகராஜாவும், சபையின் உப தலைவரான சட்டத்தரணி செல்வி விஜலா அருளானந்தமும் புதவி விலக வேண்டும் என்று அமெரிக்காவில் உள்ள கல்லூரியின் தர்மகர்த்தா சபை வலியுறுத்தியுள்ளது.

இந்த நடவடிக்கை இடம்பெறும் வரை கல்லூரிக்கு வழங்கப்படும் நிதியை முதலில் பகுதிபகுதியாகவும் பின்னர் முழு அளவிலும் இடைநிறுத்தவும் தர்மகர்த்தா சபை முடிவு செய்துள்ளது.

இந்த முடிவு வரவேற்கத்தக்கது. தர்மகர்த்தா சபை முடிவு எடுக்க முன்னேரே யாழ்ப்பாணக் கல்லூரியின் நிர்வாக சீர்திருத்தத்துக்கு பழைய மாணவர் சங்கமும் வட்டுக்கோட்டை கல்விச் சமூகமும் பல தடவைகள் அழுத்தங்களையும் ஆலோசனைகளையும் வழங்கி வந்தன.

அந்தச் செய்தி அமைந்தது.

கடந்த காலத்தியாகங்களுக்கு வெகுமதியாக முதலமைச்சர் பதவிக்கான வேட்பாளர் நியமனத்தை வழங்குவது என்பதும் தவறானது என்றும் முதல்வர் சுட்டிக்காட்டினார் எனவும் அச்செய்தி கூறப்பட்டது.

இது சுமந்திரனைத் தொடர்ந்து மாவைக்கு வைக்கப்பட்ட குறி என்பது தெளிவானது.

சரி. இப்படி எல்லாம் அந்த தமிழ் வானொலிக்கு முதல்வர் விக்கேனஸ்வரன் தெரிவித்திருப்பாரா என எனது சகோதர ஊடகவியலாளன் ஒருவன் எனது அலுவலகத்தில் இந்த விவகாரத்தை நேற்றிரவு நான் எழுதிக் கொண்டிருக்கும்போது சந்தேகம் கிளப்பினான்.

“சுமந்திரன் அண்ட் மாவை கம்பனிக்கு எதிராக சீரிக் கொண்டு நிற்கும் முதல்வர் இப்படிச் சொல்லியிருக்க மாட்டார் என்று அடித்துக் கூறவும் முடியாது” - எனத் தெரிவித்து நான் சமாளித்தேன்.

‘எனது முதல்வர் வேட்பாளர் விக்கி அல்லர்’ என்று சுமந்திரன் விடுத்த அறிவிப்புக்கு -

‘அடுத்த முதல்வர் வேட்பாளராகுவதற்கு மாவைக்கோ, சுமந்திரனுக்கோ தகுதியோ, அருகையோ கிடையாது’ - எனப் பதிலடி அறிவிப்புக் கொடுத்திருக்கிறார் முதல்வர் விக்கி.

சபாஷ்! சரியான போட்டி தான்.

- மின்னல் -

அவற்றை சீர்தூக்கிப் பார்க்கத் தவறியதாலேயே கல்லூரி பெரும் நிதி நெருக்கடிக்குள் இன்று தள்ளப்பட்டுள்ளது.

எனவே கல்லூரியை பாதுகாப்பதற்கு தர்மகர்த்தா சபையின் பரிந்துரைகளை அனைத்துத் தரப்பினரும் ஏற்றுக்கொள்ள வேண்டும் என்றும் யாழ்ப்பாணக் கல்லூரியின் பழைய மாணவர் சங்கத் தலைவர் எஸ்.ஜே.நிரோஜன் வலியுறுத்தினார்.

## யோகேஸ்வரனிடம் ரூ.5 கோடி பேரம் பேசப்பட்டதாம்

தமக்கு ஐந்து கோடி ரூபா தருவதாக பேரம் பேசப்பட்டதாக, தமிழ்த் தேசியக் கூட்டமைப்பின் மட்டக்களப்பு மாவட்ட நாடாளுமன்ற உறுப்பினர் சீனித்தம்பி யோகேஸ்வரன் தெரிவித்துள்ளார்.

நாடாளுமன்றத்தில் கடந்த வெள்ளியன்று உரையாற்றிய போதே அவர் இந்தத் தகவலை வெளியிட்டார்.

மட்டக்களப்பு - கும்புறுமூலைப் பகுதியில் அமைக்கப்படும் எத்தனோல் தொழிற்சாலைக்கு எதிர்ப்புத் தெரிவிக்காமல், அமைதியாக இருப்பதற்கே, ஐந்து கோடி ரூபா தரப்படும் என்று பேரம் பேசப்பட்டது.

அர்ஜன் அலோசியசினால் கட்டப்படும் இந்த எத்தனோல் தொழிற்சாலைக்கு எதிர்ப்புத் தெரிவித்துவந்தாலேயே, நாடாளுமன்ற உறுப்பினர் யோகேஸ்வரனிடம் இந்த பேரம் பேசப்பட்டுள்ளது.

தம்மிடம் தொலைபேசி மூலம் பேசிய அவர், எதிர்ப்புத் தெரிவிக்காமல் அமைதியாக இருப்பதற்கு, 5 கோடி ரூபா தருவதாகக் கூறினார் என்றும் நாடாளுமன்ற உறுப்பினர் யோகேஸ்வரன் தெரிவித்துள்ளார்.

## பிரயாகரனுக்கு...

(14ஆம் பக்கத் தொடர்ச்சி) ஆசிரியர்களுக்குப் பயிற்சிகளை வழங்கும் செயற்பாடுகளையும் கல்வி அமைச்சர் மேற்கொள்ள இருப்பதையும் குறிப்பிடுகின்றேன்.

சிறந்த கல்விக்காகத் தொடர்ந்தும் நிதி உள்ளிட்ட உதவிகளையும் பெற்றுக் கொடுப்போம். அத்தோடு மேலதிகமான ஆசிரியர்களையும் சேர்த்துக் கொள்ள உள்ளோம். அதற்கமைய பட்டதாரி ஆசிரியர்களை உள்வாங்கியிருக்கின்றோம்.

இந்த வாரத்தில் எமது அமைச்சர்கள் வடக்கில் மிகவும் அர்ப்பணிப்பான சேவைகளைச் செய்திருக்கின்றார்கள். இவ்வாறு பலவற்றைச் செய்துள்ளதுடன் அபிவிருத்தி குறித்தும் கலந்துரையாடியிருக்கின்றோம். அத்தோடு பலாலி விமான நிலையம், காங்கேசன்துறைமுகம் ஆகியவற்றின் அபிவிருத்தி குறித்தும் கவனம் செலுத்தியிருக்கின்றோம். இவ்வாறு யுத்தத்திற்குப் பின்னர் அனைவருக்கும் சமமான நிலையை ஏற்படுத்தியிருக்கின்றோம். ஆகவே நாங்கள் அனைவரும் ஒருமித்து இருக்கவேண்டும். ஆகையினால் எதையும் குழப்புகின்ற நடவடிக்கைகள் எவையும் நல்ல தல்ல என்பதால் நாங்கள் அனைவரும் ஒருமித்த வழியில் செல்லவேண்டும் - என்றார். (ஐ-7)

## மெய்க்காவலரின் நினைவு தினத்தில் நீதிபதி இளஞ்செழியன் நேற்று அஞ்சலி



மறைந்த தனது மெய்ப்பாதுகாவலர் சப் இன்ஸ்பெக்டர் ஹேமாவகே சரத் ஹேமச்சந்திரனின் முதலாம் ஆண்டு நினைவு தினமான நேற்று அவரது நினைவிடத்தில் மேல்நீதிமன்ற நீதிபதி மாணிக்கவாசகர் இளஞ்செழியன் அஞ்சலி செலுத்தினார்.

மேல்நீதிமன்ற நீதிபதி மாணிக்கவாசகர் இளஞ்செழியனின் மெய்ப்பாதுகாவலர் சார்ஜன்ட் ஹேமச்சந்திர, கடந்த ஆண்டு ஜூலை 22ஆம் திகதி சுட்டுக்கொல்லப்பட்டார்.

நீதிபதியின் காருக்குப் பாதுகாப்பாகச் சென்றபோது, வழிமறித்த ஒருவர், மெய்ப்பாதுகாவலர் ஹேமச்சந்திரனின் துப்பாக்கியைப் பறித்து அவர் மீதே துப்பாக்கிச் சூடு நடத்தினார். நல்லூர் ஆலயச் சூழலில் மாலை 5 மணியளவில் இந்தச் சம்பவம் இடம்பெற்றது.

அத்துடன் மற்றொரு மெய்ப்பாதுகாவலரும் படுகாயமடைந்தார். நீதிபதி முன்னிலையிலேயே இந்தச் சம்பவம் இடம்பெற்றது.

சம்பவத்தில் படுகாயமடைந்த மெய்ப்பாதுகாவலர்கள் இருவரும் யாழ்ப்பாணம் போதனா வைத்தியசாலையில் சேர்க்கப்பட்டனர்.

எனினும் பின்னிரவு 11 மணியளவில் சார்ஜன்ட் ஹேமச்சந்திர சிகிச்சை பயனின்றி உயிரிழந்தார். அவர் சப் இன்ஸ்பெக்டராகப் பதவி உயர்த்தப்பட்டார்.

மேல் நீதிமன்ற நீதிபதி மாணிக்கவாசகர் இளஞ்செழியனின் மெய்ப்பாதுகாவலராக ஹேமச்சந்திர 15 வருடமாக கடமையாற்றியவர்.

உயிரிழந்த பொலிஸ் அதிகாரி சிலாபத்தை சேர்ந்தவர். அவருக்கு ஒரு மகனும் ஒரு மகளும் உள்ளனர். அவர்கள் இருவரையும் நீதிபதி தத்தெடுத்திருந்தார்.

மறைந்த மெய்ப்பாதுகாவலர் உப பொலிஸ் பரிசோதகர் ஹேமாவகே சரத் ஹேமச்சந்திரனின் முதலாம் ஆண்டு நினைவு தினமான நேற்று அவரது நினைவிடத்தில் மேல்நீதிமன்ற நீதிபதி மாணிக்கவாசகர் இளஞ்செழியன் அஞ்சலி செலுத்தினார்.

அத்துடன் ஹேமச்சந்திரனின் குடும்பத்தினருடன் இணைந்து அவர்களது இல்லத்தில் ஹேமச்சந்திரனின் உருவப்படத்துக்கு தீபமேற்றி நீதிபதி அஞ்சலி செலுத்தினார். (ஐ)

## பலாங்கொடைப் பகுதியில் காணாமல்போன சிறுவன்

### சிறுத்தை தாக்கியிருக்கலாம் என அச்சம்

கடந்த இரண்டு தினங்களாக காணாமல் போயுள்ள பலாங்கொடை - சமனலவத்த பிரதேசத்தை சேர்ந்த 10 வயது சிறுவனை தேடும் பணிகள் தொடர்ந்து முன்னெடுக்கப்படுகின்றன.

தற்போதைய நிலையில், இராணுவக் குழுவொன்று சமனலவத்த பிரதேசத்தை நோக்கி சென்றுள்ளதாக செய்தியாளர்கள் தெரிவித்தன.

5ஆம் தரத்தில் கல்வி கற்கும் சிறுவன் ஒருவன் இவ்வாறு காணாமல் போயிருந்தான்.

கடந்த 20ஆம் திகதி சிறுவனின் தந்தை விறகு வெட்டுவதற்காக காட்டிற்கு சென்றுள்ள நிலையில், பின்னர் சிறுவன், தந்தை இருக்கும் இடத்திற்கு செல்வதாக தாயிடம் கூறிவிட்டு வீட்டில் இருந்து வெளியேறியுள்ளான்.

எனினும், தந்தை விறகு வெட்டி வீடு திரும்பிய போதும், மகன் வீடு திரும்பவில்லை.

அன்றைய நாள் தொடக்கம் சிறுவன் தொடர்பில் எவ்வித தகவல்களும் இதுவரை கிடைக்கவில்லை.

எவ்வாறாயினும், பலாங்கொடை சமனலவத்த பிரதேசத்தை அண்டிய பிரதேசங்களில் கடந்த தினங்களில் சிறுத்தை நடமாட்டம் இருந்ததாக பிரதேசவாசிகள் தெரிவித்துள்ளனர்.

இந்நிலையில், சிறுவனுக்கு சிறுத்தைகளால் ஏதேனும் ஆபத்து ஏற்பட்டிருக்குமோ என சந்தேகிக்கப்படுகிறது.

# நமது பார்வை

உண்மை - நேர்மை - பக்கம் சாராமை

ஆசிரியரீட்டம்: 30, கல்லூரி வீதி, யாழ்ப்பாணம்  
செய்தி: 021 222 3000, kalaikkathirnews@gmail.com  
தொலைநகல் (fax): 021 221 9440, ads@kalaikkathir.lk  
விளம்பரம்/விநியோகம்: 021 222 2600

## வடக்கில் வர்த்தகம் மேம்பட...!

“யுத்தம் முடிவடைந்த பின்னர் கடந்த ஒன்பது வருட அமைதிக் காலத்தில் வடபகுதியின் வர்த்தக நடவடிக்கைகளின் வளர்ச்சியை ஆராய்வோமானால் விடை வெறும் பூச்சியமாகவே காணப்படுகின்றது.”

- இவ்வாறு பிரதமர் ரணில் விக்கிரமசிங்க, நீதி அமைச்சர் மங்கள சமரவீர, வர்த்தக மற்றும் வாணிப அமைச்சர் ரிஷாத் பதியுதீன் போன்றோரை வைத்துக் கொண்டு விடயத்தை அப்படிமமாகப் போட்டுடைத்திருக்கின்றார் வடக்கு மாகாண முதலமைச்சர் நீதியரசர் சி.வீ.விக்னேஸ்வரன்.

அதுவும் யாழ்ப்பாணத்தில் தொழில் முனைவோர் தொடர்பான ஒரு முக்கிய கூட்டத்தில் வைத்து வடபகுதி வர்த்தக நிலைமையின் சீத்துவத்தை எடுத்துரைத்து, உணர்த்தியிருக்கின்றார் வடக்கு முதலமைச்சர்.

யுத்தம் நடந்த முன்பு ஆண்டு காலத்தில் கூட, மிகுந்த நெருக்கடிகளுக்கு மத்தியில் இங்கு வர்த்தக நடவடிக்கைகள் ஓர் ஒழுங்கு முறையின் கீழேயே முன்னெடுக்கப்பட்டு வந்தன என்பதை முதலமைச்சர் விசேடமாகச் சுட்டிக்காட்டி நினைவுபடுத்தியிருக்கின்றார் என்பது குறிப்பிடத்தக்கது.

யுத்தத்துக்கு இடையிலும் வர்த்தக முயற்சிகள் பல சிரமங்களுக்கு மத்தியிலும் சிறப்பாக நடைபெற்றன. அக் காலத்தில் பெரிய, நடுத்தர, சிறிய வர்த்தக நடவடிக்கைகளில் ஈடுபட்ட அனைத்து வர்த்தகங்களினதும் பொதுமக்களினதும் கைகளில் பணப்புழக்கம் போதுமானதாக இருந்தது என்ற உண்மையை உரைத்திருக்கின்றார் முதல்வர்.

வறுமையிலும் செம்மை, நெருக்கடியிலும் நேர்மை என்று அப்போது நல்லதொரு வர்த்தகப் பண்பியல்பு இங்கு இருந்தது.

ஆனால், இன்றோ நிலைமை தலைகீழ். எல்லாமே மாறிப் போய்விட்டன.

இது எதனால் நேர்ந்தது என்பதுதான் கேள்வி.

உள்ளூர் வர்த்தகர்களின் வர்த்தக முயற்சிகள் பல இரகசிய காரணிகள் மூலம் முடக்கப்படுகின்றன என்ற உண்மையை முதல்வர் சுட்டிக்காட்டினாலும் கூட, அதுவும் கூட ஒரு பூடகமான வழவத்திலேயே சொல்லப்பட்டிருக்கின்றது.

இங்குள்ள வர்த்தகர்களின் நடவடிக்கைகள் சிறப்பாகச் செயற்பட முடியாத அளவுக்கு வெளியே உள்ள வர்த்தகர்களின் பாரிய உள்ளுழைவும், அத்த தலைமீடும், செல்வாக்கும், ஆக்கிரமிப்பும் கொழு கட்டும் பறக்கின்றன.

புலம்பெயர்ந்த வடக்கு மக்கள் இங்கு மீளவும் வந்து வர்த்தக நடவடிக்கைகளில் ஈடுபட்டு, முதலீடு செய்வதற்கான உகந்த சூழல் வேண்டுமென்றே ஏற்படுத்தப்படாமல் இழுத்தடிக்கப்படுகின்றது.

உள்மாகாண விடயங்களை வடமாகாண அமைச்சைக் கையாள விடாமல் மத்திய அரசு தன் தலைமீடு, செல்வாக்கு, அதிகாரம், ஆக்கிரமிப்பு மூலம் தானே கையாள முயல்கின்றமையால் வர்த்தக முயற்சியில் ஈடுபடும் உள்ளூர் பெரிய, நடுத்தர, சிறிய அளவிலான அனைத்து வர்த்தகர்களும் பெரிதும் பாதிக்கப்பட்டு நிற்கின்றார்கள்.

போதாக்குறைக்கு நுண்கடன் நீதி நிறுவனங்களின் தொல்லை, அரசு, தனியார் வங்கிகளின் இறுக்கமான - கெடுபிடியான - போக்கு என்று இன்னோரன்ன காரணங்களை வரிசைப்படுத்தி விளக்குகின்றார் முதலமைச்சர் விக்னேஸ்வரன்.

அவ்வளவற்றையும் சுருக்கமாகச் சொல்வதானால் வடக்கு மாகாண வர்த்தகங்களின் வர்த்தக நடவடிக்கைகள், வாய்ப்புகள், சந்தைகள் யாவற்றையும் தென்னிலங்கை சுரண்டி, ஏப்பம் விட்டு நிற்கின்றது. அதையே விசனத்துடன் சுட்டிக் காட்டியிருக்கின்றார் முதல்வர் விக்னேஸ்வரன்.

யுத்த காலத்தில் இங்கு நெருக்கடிகள் இருந்தன. போரழிவுகளும், பேரழிவுகளும் தாராளமாகத் தொடர்ந்தன. ஆனால் சுரண்டல், பொருளாதார ஆக்கிரமிப்பு, வர்த்தக வளக் கொள்ளை போன்றவை இங்கு இருக்கவில்லை. ஒரு கட்டுமடமான, நேர்சீரான பொருளாதாரக் கொள்கைப் போக்கு இருந்தது. இருந்த பணப் புழக்கத்தில் தாராளமான வர்த்தக நடவடிக்கைகள் மேற்கொள்ளப்பட்டன. மக்கள் கணிசமான சேமிப்பிலும் கூட ஈடுபட முடிந்தது.

ஆனால் இன்றோ தெற்கின் வர்த்தகச் சுரண்டலில் நமது மக்களும், அவர்களின் சேமிப்பும் மட்டும் காயந்துவிடவில்லை. இங்குள்ள வர்த்தகர்களும், வர்த்தகங்களும் கூட காய்ந்து, கருவாடாகி, சுருண்டு விலும் நிலைமை.

முதலமைச்சர் சொல்வது போல நமது வடமாகாணத்துக்கு உகந்த, ஏற்ற, பொருத்தமான வர்த்தக, வாணிப முறையும் கொள்ளையும் அடையாளம் காணப்பட்டு, வகுக்கப் பட்டு, அவற்றின் அடிப்படையிலான வர்த்தக முறைமை நடைமுறைப்படுத்தப்பட்டால்தான் இந்த மண்ணின் நேர்மையான வர்த்தகப் பண்பியல்பு தப்பிப் பிழைக்கும். சம்பந்தப்பட்டோர் செய்வார்களா?

# கோட்டபாயவை களமிறக்க மஹிந்த ராஜபக்ஷ அஞ்சுகிறார்

## அமைச்சர் நவீன் திஸாநாயக்க தெரிவிப்பு

ஸ்ரீலங்கா பொதுஜன முன்னணி சார்பில் ஜனாதிபதி வேட்பாளராக முன்னாள் பாதுகாப்பு செயலாளர் கோட்டபாய ராஜபக்ஷவை களமிறக்க முன்னாள் ஜனாதிபதி மஹிந்த ராஜபக்ஷ அஞ்சுகிறார் என்று ஐக்கிய தேசிய கட்சியின் தேசிய அமைப்பாளரும் அமைச்சருமான நவீன் திஸாநாயக்க தெரிவித்துள்ளார்.

ஜனாதிபதி வேட்பாளரைத் தெரிவு செய்யும் முன்பு ஐக்கிய தேசியக் கட்சியினுள் உள்ள குறை நிறைகளை நிவர்த்திசெய்துக் கொள்வோம் எனவும் நவீன் திஸாநாயக்க வலியுறுத்தியுள்ளார்.

மஸ்கெலிய பிரதேசத்தை சேர்ந்த ஐக்கிய தேசிய கட்சியின் உறுப்பினர்களுடனான சந்திப்பு அமைச்சர் நவீன் திஸாநாயக்க தலைமையில் நேற்று கிணிகத்தேனை கூட்டுறவு சபை மண்டபத்தில் இடம் பெற்றது.

இந்த சந்திப்பின் போது கருத்து வெளியிட்ட அமைச்சர் நவீன் திஸாநாயக்க, ஐக்கிய தேசிய கட்சி தனியொருவரின் அபிப்பிராயத்தில் செயற்படும் கட்சி அல்லவென கூறியுள்ளார்.

இது தொடர்பாக அவர் மேலும் தெரிவிக்கையில் -

அடுத்த ஜனாதிபதித் தேர்தலில் யார் வேட்பாளர்? ஜனாதிபதி வேட்பாளரை தெரிவு செய்யும் முன்பு எமது கட்சியில் இருக்கும் குறைநிறைகளை நிவர்த்திசெய்துக்கொள்வோம். தேர்தலில் வெற்றி பெறக் கூடிய தலைவர்கள் எம்மிடம் உள்ளனர். எமது கட்சித் தலைவர், கருஜயசூரிய, சஜித் பிரேமதாஸ எனப்பலர் உள்ளனர். நாம் எதற்கும் அஞ்சுவது இல்லை. எம்மிடம் இருந்த ஏராளமான தலைவர்கள் தமிழீழ விடுதலைப் புலிகள் அமைப்பினரால் படுகொலை செய்யப்பட்டனர். பிரேமதாஸ உட்பட இவ்வாறு படுகொலை செய்யப்பட்ட தலைவர்கள் போல எவரும் வேறெந்த கட்சியிலும் இருக்க வில்லை.

இவ்வாறு எமது கட்சியைச் சேர்ந்த தலைவர்களையே தமிழீழ விடுதலைப் புலிகள் அமைப்பினர் படுகொலை செய்த போதிலும் தற்போது நாம் தமிழீழ விடுதலைப் புலிகள் அமைப்பினருடன் ஒன்றுசேர்ந்துள்ளோம் எனக் குற்றம்சாட்டி வருகின்றனர். நவீன் திஸாநாயக்க, சஜித் பிரேமதாஸ ஆகியோர் இருக்கும் வரையில் ஒருபோதும் விடுதலைப் புலிகள் அமைப்பினை மீண்டும்

தலைதூக்க விடமாட்டோம் என்பதை தெளிவாகக் கூறுகின்றேன். நாட்டில் தற்போது திறந்த பொருளாதார திட்டம் உட்பட பல்வேறு திட்டங்கள் ஐக்கிய தேசியக் கட்சியினால் மேற்கொள்ளப்பட்டு வருகிறது.

அன்று பண்டாரநாயக்க ஆரம்பித்த சிறிலங்கா சுதந்திர கட்சி இன்று இல்லை. ஆனால் எமது ஐக்கிய தேசியக் கட்சி இன்றும் கூட தனியொருவரின் அபிப்பிராயத்தில் செயற்படுவது இல்லை. நாட்டிற்குள் மீண்டுமொரு ராஜபக்ஷ ஆட்சியை அமைக்க ஐக்கிய தேசியக் கட்சி ஒருபோதும் இடமளிக்காது. வார்த்தைகளில் அதை கூறாது செயற்பாடுகள் மூலமே வெளிப்படுத்த முனைகின்றோம்.

ஸ்ரீலங்கா பொதுஜன முன்னணி சார்பில் ஜனாதிபதி வேட்பாளராக முன்னாள் பாதுகாப்பு செயலாளர் கோட்டபாய ராஜபக்ஷவைக் களமிறக்க முன்னாள் ஜனாதிபதி மஹிந்த ராஜபக்ஷவும் அஞ்சுகிறார்.

நாட்டில் அனைவருக்கும் தற்போது அனைத்து விதமான சுதந்திரமும் வழங்கப்பட்டுள்ளது. உட்கவியலாளர்கள் எதை வேண்டுமானாலும் எழுதக் கூடிய சந்தர்ப்பம் ஏற்படுத்திக்கொடுக்கப்பட்டுள்ளது. அவர்கள் பிரகீத் எக்னலிகொட, லசந்த விக்கிரமதுங்க போல கடத்தப்படமாட்டார்கள். அவ்வாறு நாட்டுக்கு அச்சுறுத்தலாக இருந்த வெள்ளை வான் கலாசாரம் இல்லை. முன்னாள் பாதுகாப்பு செயலாளர் கோட்டபாய ராஜபக்ஷவும் நாட்டுக்காக பல விடயங்களை செய்திருப்பது உண்மை.

எனினும் அவரைச் சுற்றி இருப்பது அவருக்கு சலுபு செய்யும் இராணுவத்தைச் சேர்ந்தவர்களே. அவர்களுக்கே கோட்டபாய ராஜபக்ஷவை ஜனாதிபதியாக்க வேண்டிய தேவையுள்ளது. முன்னாள் பாதுகாப்பு செயலாளரை ஜனாதிபதியாக்குவது தொடர்பில் முன்னாள் ஜனாதிபதி மஹிந்த ராஜபக்ஷவும் அச்சத்திலேயே உள்ளார்.

முன்னாள் ஜனாதிபதி மஹிந்த ராஜபக்ஷவின் தேவை அவரது கட்டுப்பாட்டின் கீழ் நாட்டை வழி நடத்தி செல்லும் மற்றும் நாமல் ராஜபக்ஷவின் எதிர்காலத்தை மேம்படுத்தும் ஒருவரை ஜனாதிபதி வேட்பாளராகக் களமிறக்குவதாகும். இன்று வரையில் முன்னாள் பாதுகாப்பு செயலாளர் கோட்டபாய ராஜபக்ஷவை ஜனாதிபதி வேட்பாளராகக் களமிறக்குவார் என மஹிந்த ராஜபக்ஷ கூறவில்லை. - என்றும் அவர் கூறியுள்ளார்.

# விடுதலைப்புலிகளிடம் இருந்து கருணாவை பிரித்தவர் அலி சாஹிர் மௌலானாவோ!

## அமைச்சர் கபீர் ஹாசீம் கூறுகிறார்

கொழும்பு, ஜூலை 23  
விடுதலைப்புலிகளிடம் இருந்து கருணாவைப் பிரித்த அலி சாஹிர் மௌலானாவே இலங்கையின் அமைதிக்கு காரணமானவர் என அமைச்சர் கபீர் ஹாசீம் தெரிவித்துள்ளார்.

இலங்கையின் இன்றைய அமைதியான, ஜனநாயக சூழல் ஏற்படுவதற்கு காரணமாக இருந்தவர் பிரதி அமைச்சர் அலி சாஹிர் மௌலானா. விடுதலைப்புலிகளின் கிழக்கு பிரிவிற்கு காரணமாக அமைந்து, அவர்கள் வலிமையிழந்து இராணுவரீதியில் தோல்வியடையவும் காரணமாக இருந்தவர் என நெடுஞ்சாலைகள் மற்றும் வீதி அபிவிருத்தி அமைச்சர் கபீர் ஹாசீம் தெரிவித்துள்ளார்.

ஸ்ரீலங்கா முஸ்லிம் மீடியா போர்த்தின் வருடாந்த பொதுக் கூட்டம் நேற்று தினம் நடைபெற்ற போது பிரதம அத்தியாய கலந்துகொண்டு உரையாற்றும்போதே இதனை தெரிவித்தார்.

அங்கு அவர் தொடர்ந்து உரையாற்றுகையில் -

யுத்த கால சூழ்நிலையை மாற்றி பேச்சுவார்த்தை மூலமாக தீர்வுகளை உருவாக்கு

வதற்காக யுத்த நிறுத்தத்தை நடைமுறைப்படுத்திய காலகட்டத்திலே சமாதானத்தையும், தீர்வையும் நோக்கிய முயற்சிகளில் மிகவும் பாரிய பங்களிப்பை அந்த காலகட்டத்தில் வழங்கிய தேசிய ஒருமைப்பாடு நல்லிணக்கம் மற்றும் அரசு கரும மொழிகள் பிரதியமைச்சர் அலி சாஹிர் மௌலானா அவர்கள் விடுதலைப்புலிகளின் கிழக்கு மாகாண அரசியல்தலைவர்களுடனும், போராட்ட வீரர்களுடனும் நல்லிணக்கத்தினையும், புரிந்துணர்வினையும் ஏற்படுத்தி சகஜ நிலைமையை 2002 / 2003 ஆம் ஆண்டுகளிலேயே ஏற்படுத்தியிருந்தார்.

விடுதலைப்புலிகளுக்குள் னேயே வடக்கும், கிழக்கும் என்ற பிரதேச ரீதியான பிரிவினை ஏற்பட்டு அவர்களுக்குள் ஏற்படவிருந்த சகோதர மோதலை தடுத்து இழப்புக்களை தவிர்க்கும் பொருட்டு கிழக்கு மாகாண விடுதலைப்புலிகளின் தலைமையை நிதானப்படுத்தி ஜனநாயக ரீதியிலான டத்திற்கு கொண்டுவந்த பெருமையையும் இந்த பிரதி அமைச்சர் அலி சாஹிர் மௌலானாவையே சாரும்.

இவ்வாறான சூழ்நிலைகளால் விடுதலைப்புலிகள் சமாதானப்பேச்சுகளிலிருந்து விலகிச் செல்ல செல்ல அவர்களது வலிமையும் குறைந்து - நலிவடைந்து இலங்கை அரசு அவர்களை இராணுவ ரீதியாக தோல்வியடையக் கூடிய சந்தர்ப்பங்களை ஏற்படுத்திக்கொண்டார்கள்.

நாட்டின் இன்று அமைதியும் - சமாதானமான சூழலும் ஏற்பட்டு அனைத்து இன மக்களும் நிம்மதியாகவும் மகிழ்ச்சியாகவும் வாழ்கிறார்கள் என்றால் அதற்கான பிரதான பங்களிப்பை இன்றைய பிரதியமைச்சர் அலி சாஹிர் மௌலானா ஒரு நாடாளுமன்ற உறுப்பினராக அன்று வழங்கியமையினாலேயே ஆகும். - என்றும் அவர் கூறியுள்ளார்.

(க)

# நாளை

24.07.2018

செவ்வாய்க்கிழமை

நட்சத்திரம் : மூலம் மு.இ. 08.31 வரை

திதி : திரயோதசி மு.இ. 10.20 வரை

சுபநேரம் : 04.32 - 06.02 வரை

இராகுகாலம் : 12.02 - 01.32 வரை

## போக்குவரத்து அமைச்சரால் பஸ் நிலையம் திறந்து வைப்பு!



திருகோணமலை, ஜூலை 23  
திருகோணமலை - கிண்ணியா, மட்டக்களப்பு பிரதான வீதியில் புதிதாக அமைக்கப்பட்ட பஸ் நிலையம் நேற்று உத்தியோகபூர்வமாக திறந்து வைக்கப்பட்டுள்ளது. சிவில் விமான சேவைகள் மற்றும் போக்குவரத்து அமைச்சர் நிமல் சிறிபால டி சில்வா இந்த பஸ் நிலையத்தை திறந்து வைத்துள்ளார். இந்த நிகழ்வில் நாடாளுமன்ற உறுப்பினர்களான அப்துல்லா மஹ்ரூப், எம்.எஸ்.தௌபீக், இம்ரான் மஹ்ரூப் மற்றும் கிழக்கு மாகாணசபையின் முன்னாள் முதலமைச்சர் நஜீப் ஏ மஜீத் உட்பட பலரும் கலந்து கொண்டு இருந்தனர்.

## ஓட்டுசுட்டான் - மாங்குளம் வீதியில் மீண்டும் யானைகளின் அட்டகாசம்!



முல்லைத்தீவு மாவட்டத்தின் ஓட்டுசுட்டான் மாங்குளம் வீதியில் யானைகளின் அட்டகாசத்தால் மக்கள் அச்சத்துடன் பயணிக்கும் நிலை ஏற்பட்டுள்ளது. முல்லைத்தீவு மாவட்டத்தில் காட்டு யானைகளால் பல்வேறு பிரச்சினைகளுக்கு மக்கள் முகம் கொடுத்து வருகின்றனர். இந்த விடயம் குறித்து பல்வேறு தரப்பினரிடம் தெரிவிக்கப்பட்டாலும் எந்தவித நடவடிக்கைகளும் எடுக்கப்படவில்லை. இந்த நிலையில் ஓட்டுசுட்டான் மாங்குளம் வீதியில் அதிகரித்துள்ள யானைகளின் அட்டகாசத்தால் வீதியில் செல்லும் மக்கள் அச்சத்துடன் பயணிக்க நேரிட்டுள்ளது. பகல் வேளைகளிலேயே வீதியோரத்தில் யானைகள் நடமாடுகின்றன என்றும் இதனால் வீதியால் பயணிக்கும் மக்கள் அச்சத்துடன் பயணிக்க நேரிட்டுள்ளது என்றும் மக்கள் தெரிவிக்கின்றனர். இந்த யானைகள் தென்பகுதியில் இருந்து கொண்டுவந்து விடப்பட்டுள்ளன எனவும் இவ்வாறு தொகையாக யானைகள் இங்கு இருக்கவில்லை எனவும் மக்கள் குற்றம் சாட்டுகின்றனர். இந்த யானைகள் கொண்டுவந்து விடப்பட்டமையை அண்மையில் மக்கள் வடமாகாண முதலமைச்சரிடமும் சுட்டிக்காட்டியிருந்தனர். எனவே அதிகாரிகள் இந்த விடயத்தில் கவனமெடுக்க வேண்டுமெனவும் இந்நிலைகளுக்கு தீர்வு காணுமாறும் கோருகின்றனர்.

## இலங்கையில் மீண்டும் தூக்குத் தண்டனை?

# மைத்திரிக்கு கடும் எதிர்ப்பு வெளியிடுகிறார் சந்திரிகா

இலங்கையில் மீண்டும் அமுல்படுத்தப்படவுள்ள மரண தண்டனைக்கு முன்னாள் ஜனாதிபதி சந்திரிகா குமாரதுங்க எதிர்ப்பு வெளியிட்டுள்ளார்.

எந்தவொருநபருக்கும் மரண தண்டனை வழங்க, தானும் இறந்து போன தந்தையும் எதிர்ப்பு வெளியிட்டோம் என்றும் அவர் குறிப்பிட்டுள்ளார்.

தனது பாடசாலை கல்வியின் போது தூக்குத் தண்டனைக்கு எதிராக கட்டுரை எழுதி முதலாவது பரிசு வென்றேன் எனவும் அவர் தெரிவித்துள்ளார்.

போதைப்பொருள் விற்ற பணையாளர்களுக்கு மாத்திரம் மட்டுப்படுத்தப்பட்ட மரண தண்டனை செயற்படுத்த வேண்டுமா என்ற கேள்வி தனக்கு எழுந்துள்ளது என்று சந்திரிகா மேலும் குறிப்பிட்டுள்ளார்.

ஊடகவியலாளர்களுக்கு கருத்து வெளியிடும் போதே அவர் இவ்வாறு கூறியுள்ளார். இதேவேளை எந்தவொரு



தடை வந்தாலும், தூக்குத் தண்டனை நிறைவேற்றியே தீருவேன் என ஜனாதிபதி மைத்திரிபால சிறிசேன நேற்று முன்தினம் தெரிவித்திருந்தார்.

போதைப்பொருள் பாவனையை கட்டுப்படுத்த ஜனாதிபதி இவ்வாறான நடைமுறையை அமுல்படுத்தியுள்ளார். இதற்கு பலரும் எதிர்ப்பு வெளியிட்டு வருகின்றனர். அவ்வாறு எதிராக செயற்படுவோர் போதைப்

பொருள் கடத்தலுடன் தொடர்புபட்டவர்களா என ஒருசில தரப்பினர் கேள்வி எழுப்பி வருகின்றனர்.

இந்நிலையில் முன்னாள் மற்றும் சமகால ஜனாதிபதிகளின் மாறுபட்ட கருத்து மோதல்கள் கொழும்பு அரசியல் மட்டத்தில் பெரும் தாக்கத்தை ஏற்படுத்தும் என அரசியல் அவதானிகள் சுட்டிக்காட்டியுள்ளனர்.

## அலுக்கோசு பதவிக்கு தெரிவு செய்யப்படுவோருக்கு அதி கூடிய வரப்பிரசாதங்கள்

இலங்கையில் மீண்டும் மரண தண்டனை அமுல்படுத்தப்படவுள்ள நிலையில், அலுக்கோசு பதவிக்கான விண்ணப்பங்கள் கோரப்பட்டுள்ளன.

இந்நிலையில் விண்ணப்பங்களுக்கு அமைய அலுக்கோசு பதவிக்கு தெரிவு செய்யப்படுவோருக்கு அதிகபடியான வரப்பிரசாதங்களை வழங்க அரசு திட்டமிட்டுள்ளது.

அலுக்கோசு பதவியில் உள்ளவர்களுக்கு இதுவரை வழங்கிய சம்பளத்தை விட அதிக சம்பளம் மற்றும் மேலதீக பல சலுகைகளை வழங்க சிறைச்சாலை திணைக்களம் அவதானம்செலுத்தியுள்ளது. தற்போது தொழிலாளர் தர பதவிக்கு கிடைக்கும் சித்திரவதைக்காரரின் அரசாங்க சம்பளமான 35,000 ரூபாயை 50,000 ரூபாவரை

அதிகரிக்க முடியுமா என்பது தொடர்பில் முதலில் ஆராய்ந்து பார்க்கப்படவுள்ளது.

அவ்வாறான பதவிக்கு இணைத்துக் கொள்ளப்படும் நபர்களுக்கு உத்தியோகபூர்வ வீடு வழங்குவதற்கும், பாதுகாப்பு வழங்குவதற்கும் தீர்மானிக்கப்பட்டுள்ளது.

இதேவேளை, இந்த சேவையில் இருந்து விலகிய இருவர் மீண்டும் தமக்கு சேவையை வழங்குமாறு விண்ணப்பித்துள்ளனர் என்று தகவல் வெளியாகியுள்ளது.

2013ஆம் ஆண்டு முதல் இந்த பதவிக்கு வெற்றிடம் காணப்பட்டுள்ளது. இந்த மாதம் 27ஆம் திகதி முதல் மீண்டும் இந்த பதவிக்கு விண்ணப்பம் கோரப்படவுள்ளமை குறிப்பிடத்தக்கது.


## சுந்தரமூர்த்தி நாயனார் குருபுசை

இருபாலை, ஜூலை 23  
சுந்தரமூர்த்தி நாயனார் குருபுசை நீர்வேலி சி.சி.த.க. பாடசாலையில் இன்று திங்கட்கிழமை பிற்பகல் 12.30 மணியளவில் வித்தியாலய முதல்வர் திருவீரநாதன் தலைமையில் இடம்பெறும்.

இந் நிகழ்வில் ஆசிரியை திருமதி. ச.அன்பழகன் சிறப்பு சொற்பொழிவாற்றுவார். மாணவர்களின் கலை நிகழ்வுகளும் இடம்பெறும்.

தொடர்ந்து சைவபரிபாலன சபை பரீட்சையில் சித்தியடைந்த மாணவர்களுக்கு சான்றிதழ்களும் வழங்கப்படும். (இ)

## மின்தடை



யாழ்ப்பாணம், ஜூலை 23  
உயர் அழுத்த தாழ் அழுத்த மின் விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை செவ்வாய்க்கிழமை காலை 8 மணியிலிருந்து மாலை 5 மணி வரை - கிளிநொச்சி பிரதேசத்தில் -

அக்கராயன்குளம், ஆனை விழுந்தான், வன்னேரிக்குளம், சோலை, ஜெயபுரம், நாகபடுவான், பல்லவராயன்கட்டு, வேராவில், கிராஞ்சி, வலைப்பாடு ஆகிய இடங்களிலும் -

வவுனியா பிரதேசத்தில் - மகாமயிலங்குளம், குடாகச்சுக்கொடிய, துட்டுவாகை, குடாகச்சுக்கொடிய கல் உடைக்கும் ஆலை, கொக்கெலிய இராணுவ முகாம் பிரதேசம் ஆகிய பிரதேசங்களிலும் மின்விநியோகம் தடைப்பட்டிருக்கும் என்று மின்பொறியியலாளர் அறிவித்துள்ளார்.

## முல்லை. முள்ளிவாய்க்கால் கிழக்கில்

### கைவிட்ட கப்பலின் அடிப்பாகங்களை கடலில் இருந்து அகற்றுமாறு கோரிக்கை



முல்லைத்தீவு கடலில் உள்ள ஜோர்தான் நாட்டு கப்பலில் அடிப்பாகங்களை கடலில் இருந்து அகற்றுமாறு மக்கள் கோரிக்கை விடுத்துள்ளனர்.

முல்லைத்தீவு மாவட்டத்தின் முள்ளிவாய்க்கால் கிழக்கு மீனவர்களின் மீன்பிடி நடவடிக்கையில் ஈடுபடும் கடற்பகுதியில் 2006 டிசம்பர் மாதமளவில் கரையொதுங்கிய ஜோர்தான் நாட்டு கப்

பலில் பகுதிகள் அகற்றப்பட்டு அடிப்பகுதி கடலில் அவ்வாறே விடப்பட்டுள்ளது.

கடலில் காணப்படும் இந்த கப்பலின் அடிப்பகுதியால் கடலில் மீன்பிடியில் ஈடுபடும் மீனவர்கள் பாதிப்புக்கு உள்ளாகியுள்ளனர். கடலில் விடப்படும் வலைகள் காற்று காலப்பகுதியில் நீரில் இழுத்துச் செல்லப்பட்டு இந்தக் கப்பலில் சிக்குண்டு வீணாகின்றன.

இந்த கப்பலின் பாகங்களில் வள்ளங்கள் மோதி விபத்துக்குள்ளாகின்றன. எனவே, இந்தக் கப்பலின் பாகங்களை அகற்றி மீன்பிடியில் எதிர்நோக்கும் பிரச்சினைகளுக்கு முடிவைப் பெற்றுத்தருமாறு சம்பந்தப்பட்ட அதிகாரிகளிடம் கோரிக்கை விடுக்கப்பட்டுள்ளது

## ஒரே நாளில் ஐந்து பேர் நீரில் மூழ்கி உயிரிழப்பு

நேற்று காலை 8 மணியுடன் நிறைவடைந்த 24 மணிநேரத் துக்குள் நீரில் மூழ்கி 5 பேர் உயிரிழந்துள்ளனர்.

களுத்துறை, கெலிடோ கடலுக்கு குளிக்கச் சென்ற 11 வயதான இரண்டு சிறுமிகள் கடலில் மூழ்கியமையெடுத்து, காப்பாற்றப்பட்டு நாகொட வைத்தியசாலையில் அனுமதிக்கப்பட்ட பின்னர் நேற்றுமுன்தினம் இரவு உயிரிழந்துள்ளனர்.

இதேவேளை, நேற்றுமுன்

தினம் மாலை வெயாங்கொடை தல்கஸ்மொடே எனிகட்டுவ பகுதியில் உள்ள தீளல் ஆற்றுக்கு குளிக்கச் சென்ற 16 மற்றும் 17 வயதான இருவர் நீரில் மூழ்கி உயிரிழந்துள்ளனர்.

மேலும் மஸ்கெலியா, லாஜ் வில்பகுதியின்காட்மோர் ஆற்றில் குளிக்கச் சென்ற 69 வயதான பெண்ணொருவர் நீரில் மூழ்கி உயிரிழந்துள்ளார் என மஸ்கெலியா பொலிஸார் தெரிவித்துள்ளனர்.

## 3 இடங்களின் பாரம்பரிய அந்தஸ்து; விலக்க யுனெஸ்கோ எச்சரிக்கை

இலங்கையின் 3 இடங்களின் உலக பாரம்பரிய அந்தஸ்தை வாபஸ் பெற போவதாக யுனெஸ்கோ எச்சரிக்கை செய்துள்ளது.

இலங்கையின் சிங்கராஜா காடு, தம்புள்ள மற்றும் காலிகோட்டை ஆகியவை உரிய முறையில் பேணப்படாவிட்டால் அவற்றுக்கு வழங்கப்பட்டுள்ள உலக பாரம்பரிய அந்தஸ்தை வாபஸ் பெற போவதாக யுனெஸ்கோ எச்சரித்துள்ளது என்று அமைச்சர் விஜயதாச ராஜபக்ஷ தெரிவித்துள்ளார்.

'காலியிலுள்ள மஹிந்த ரஜாபக்ஷ அரங்கை' நிர்மூலம் செய்யும் திட்டத்தொடர்பில் நடைபெற்ற விவாதத்தின்போது அவர் இதனை தெரிவித்தார். காலியில்



சட்டவிரோதமான முறையில் அமைக்கப்பட்டுள்ள அரங்கின் பகுதிகளை நிர்மூலம் செய்ய முடிவுசெய்துள்ளதாகவும், இது குறித்தும் யுனெஸ்கோ குறிப்பிட்டுள்ளதாகவும் அவர் கூறினார்.

இலங்கைக் கிரிக்கெட் கட்டுப்பாட்டு சபையின் எச்சரிக்கைகளை மீறி அரங்கின் சில பகுதிகள் சட்டவிரோதமாக அமைக்கப்பட்டன என அமைச்சர் அர்ஜுனா ரணதுங்கவும் குறை கூறினார்.

## வவுனியாவில் சர்வதேச கூட்டுறவாளர் தின விழா



வவுனியாவில் 96 ஆவது சர்வதேச கூட்டுறவாளர் தின விழா மாவட்ட கூட்டுறவுச்சபை தலைவர் இ.சுப்பிரமணியம் தலைமையில் நேற்று முன்தினம் மாலை நடைபெற்றது.

வவுனியா ரயில் நிலையவீதியில் அமைந்துள்ள முத்தையா மண்டபத்தில் நடைபெற்ற இந்நிகழ்வில் வடமாகாண கூட்டுறவு ஆணையாளர் பொ.வாகீசன், வவுனியா கூட்டுறவு உதவி ஆணையாளர் இந்திரா சுபசிங்க, தேசிய கூட்டுறவுச் சபையின் தலைவர் ஏ.பீரிஸ் ஆகியோர் கலந்துகொண்டிருந்தனர்.

நிகழ்வின் சிறப்பம்சமாக கூட்டுறவு களஞ்சியம் எனும் நூல் வெளியீடும், கூட்டுறவாளர் பத்திரிகை



யின் ஐந்தாவது இதழ் வெளியீடும் இடம்பெற்றன. மாணவர்களது கலை நிகழ்வுகளும் நடைபெற்றன. அத்துடன் கூட்டுறவாளர்களின் தினத்தை முன்னிட்டு பாடசாலை மட்டத்தில் நடைபெற்ற போட்டிகளில் வெற்றி பெற்ற 50 மாணவர்களுக்கு பரிசில்களும் பாடசாலை உபகரணங்களும் வழங்கப்பட்டன.

(இ-100)

## நட்டநடு இரவு யானைகள் அட்டகாசம்!

மட்டக்களப்பு மாவட்டம் போர்தீவுப் பற்றுப் பிரதேசத்திற்குட்பட்ட நவகிரி நகர் 38 ஆம் கிராமத்தில் நேற்றுமுன்தினம் இரவு காட்டு யானைகள் கரும் அட்டகாசத்தில் ஈடுபட்டுள்ளன.

இதனால் அந்த கிராமத்தில் பலத்த பாதிப்புக்கள் ஏற்பட்டுள்ளன.

இரவு வேளையில் புகுந்த காட்டு யானைகள், அக் கிராமத்தில் 4 வீடுகளை உடைத்து சேதப்படுத்தியுள்ளமையுடன் பயன்தரும் தென்னை, வாழை போன்ற பயிரினங்களையும் அழித்துள்ளன.

இதில் மக்கள் எவருக்கும் எந்தவித பாதிப்புக்களும் ஏற்படவில்லை. இந்நிலைமையை அறிந்த போர்தீவுப் பற்றுப் பிரதேச சபையின் தவிசாளர் யோ. ரஜனி உள்ளிட்ட குழுவினர் நேரில் சென்று பார்வையிட்டுள்ளனர்.

இந்த நிலைமையொட்டி சம்பந்தப்பட்ட அதிகாரிகளின் கவனத்திற்குக் கொண்டு சென்றுள்ளதாகவும், பாதிக்கப்பட்ட மக்களுக்குரிய நிவாரணங்களைப் பெற்றுக் கொடுக்க நடவடிக்கைகளை மேற்கொள்வதாகவும் இதன்போது போர்தீவுப் பற்றுப் பிரதேச சபையின் தவிசாளர் யோ. ரஜனி தெரிவித்தார்.

## நூல் வெளியீட்டு விழா

யாழ்ப்பாணம், ஜூலை 23 அனலைதீவு வரலாறும் அருள்மிகு ஆலயங்களும் நூல் வெளியீட்டு விழா நாளான செவ்வாய்க்கிழமை முற்பகல் 10 மணியிலிருந்து நண்பகல் 12 மணி வரை ஐயனார் கோயில் அன்னதான மண்டபத்தில் வடக்கு - கிழக்கு மாகாண ஓய்வுநிலை செயலாளர் வே.பொ. பாலசிங்கம் தலைமையில் நடைபெறும். பிரதம விருந்தினராக நயினை நாகபூஷணி அம்மன் ஆலயத்தலைவரும் யாழ்ப்பாண பல்கலைக்கழக இந்து நாகரிகத்துறைத் தலைவருமான பேராசிரியர் மா.வேதநாதன் கலந்துகொள்வார். (இ)

## 'டோலி' உயிரிழந்தது!

மட்டக்களப்பு விசேட பொலிஸ் பிரிவில் வெடி மருந்துகளை கண்டுபிடிக்கும் பணியில் ஈடுபடுத்தப்பட்டு வந்த டோலி என்ற மோப்பநாய் உயிரிழந்துள்ளது.

நெதர்லாந்து நாட்டில் பிறந்த இந்த மோப்பநாய் கடந்த 2011 ஆம் ஆண்டு முதல் இலங்கையில் வெடி மருந்துகளைக் கண்டுபிடிக்கும் பணியில் ஈடுபடுத்தப்பட்டு வந்தது.

7 ஆண்டுகளாக வெடி மருந்துகளைக் கண்டுபிடிக்கும் பணியில் ஈடுபடுத்தப்பட்ட டோலி, 200 முறை வெடி மருந்துகளைக் கண்டுபிடிக்க உதவியுள்ளது.

ஜனாதிபதி மற்றும் பிரதமரின் விஜயத்தின் போது டோலி பாதுகாப்பு பணிகளில் ஈடுபடுத்தப்பட்டு வந்துள்ளமை குறிப்பிடத்தக்கது.

உயிரிழந்த டோலியின் இறுதி கிரியைகள் நேற்று முன்தினம் நடைபெற்றன.



### தினசரி ராசி பலன் (23.07.2018)

2018 ஆம் ஆண்டு விளம்பி வருடம் ஆடித்திங்கள் 7ஆம் நாள் திங்கட்கிழமை ஏகாதசித்திதி மாலை 4.24 மணி வரை பின்னர் துவாதசி. நட்சத்திரம்: அனுஷம் பகல் 12.53 வரை பின்னர் கேடடை. மரண யோகம் பகல் 12.53 வரை பின்னர் சுபயோகம்.

**ராகுகாலம்** - காலை 7.34 மணி முதல் 9.08 மணி வரை.  
**சுபநேரம்** - பகல் 12.04 மணி முதல் 1.34 மணி வரை.  
**திவசம் செய்ய வேண்டிய திதி** - ஆடி மாத வளர்பிறை ஏகாதசி.

**பிறந்த நட்சத்திர வழிபாடு** - அனுஷம்.

**'ஜோதிடமணி' பிரம்மமூர் சி.ஜெகதீஸ்வரசர்மா ஜே.பி.**



**மேஷம்**  
யோசனையான நாள். பணம் பற்றாக்குறையாக இருக்கும். செலவுகள் அதிகரிப்பால் மனக் குழப்பம் உண்டாகும். குடும்ப நிம்மதி குறையும். தொழிலில் பல சோதனைகள் உண்டாகும்.



**ரிஷபம்**  
மத்திய பலன்கள் காணப்படுகின்றன. வருமானம் வளமாக இருக்கும். புதிய கடன் படும் நிலை உண்டாகும். உடல் நலனில் கவனம் தேவை. புதிய தொழில் முயற்சிகளை தள்ளிப் போடுவது நல்லது.



**மிதுனம்**  
அனுசூலமான நாள். பொருளாதார நிலை சிறப்பாக இருக்கம். மன மகிழ்ச்சியும், பணியில் சுறுசுறுப்பும் கொண்டு செயற்படுவார்கள். புதிய வேலை வாய்ப்புக்கள் அமையும்.



**கடகம்**  
ஆக்கபூர்வமான நாள். பணப்புழக்கம் தாராளமாக இருக்கும். உத்தியோகத்தர்கள் பணியில் கஷ்டம் நீங்கி நன்மை பெறுவார்கள். வியாபாரத்தில் வருமானம் மன நிறைவைத் தரும்.



**சிம்மம்**  
கவலையான நாள். எதிர்பார்த்த பணம் வரத் தாமதமாகும். குடும்பத்தில் கருத்து வேறுபாடுகள் உண்டாகும். வேலைச் சமையால் சோர்வு அடைவார்கள். உடல் உபாதைகள் வந்து செல்லும்.



**கன்னி**  
சமபலன்கள் காணப்படுகின்றன. பொருளாதாரம் சுமாராக இருக்கும். எதிர்பார்த்தவை தாமதமாகும். வேலைச் சமைய அதிகரிக்கும். உடல் உபாதை, அலைச்சல் உண்டாகும். வாக்குவாதங்களைத் தவிர்ப்பது நல்லது.



**துலாம்**  
சுபீட்சமான நாள். பணப்புழக்கம் தாராளமாக இருக்கும். குடும்பத்தில் மகிழ்ச்சி அதிகரிக்கும். நிர்வாகத்தில் இருப்பவர்கள் திறம்பட செயற்படுவார்கள். சகோதர உறவு பலப்படும்.



**விருச்சிகம்**  
அதிர்ஷ்டமான நாள். பணவரவு சரளமாக இருக்கும். குடும்பத்தில் அளவற்ற மதிப்பும், சுக அனுபவங்களும் ஏற்படும். தொட்ட காரியத்தில் அனுசூலமும், வெற்றியும் ஏற்படும்.



**தனுசு**  
அலைச்சல் மிகுந்த நாள். தொழில் விஷயமாய் நிறைய அலைய வேண்டி வரும். உடல் நலக் குறைவால் மருத்துவ உதவியை நாடுவார்கள். தொழிலாளர்கள் தொழில் வாய்ப்புக்களைத் தேடி அலைவார்கள்.



**மகரம்**  
நன்மையான நாள். வருமானம் வளமாக இருக்கும். புதிய முயற்சிகள் வெற்றி தரும். சுற்றுலா, விருந்து கேளிக்கை என பொழுது கழியும். விட்டுப் பிரிந்த உறவுகள் மீண்டும் ஒன்றிணைவார்கள்.



**கும்பம்**  
விருத்தியான நாள். பணவரவு தேவைகளைப் பூர்த்தி செய்யும். உத்தியோகத்தர் நிர்வாகத் திறன் கூடி ஆதரவான பாராட்டைப் பெறுவார்கள். ஆன்மிக ஈடுபாடு அதிகரிக்கும். இவர்களின் மதிப்பு கௌரவும் உயரும்.



**மீனம்**  
யோகமான நாள். தனலாபம் பெருகும். குடும்பத்தில் மகிழ்ச்சி அதிகரிக்கும். தொழிலில் நல்ல முன்னேற்றம் உண்டாகும். வீடு, வாகனம் வாங்கும் யோகம் உண்டாகும். சகோதர வழி உதவிகள் கிடைக்கும்.

சந்திராஷ்டம நாள்; அசுவினி, பரணி, கார்த்திகை 1ஆம் பாதங்களில் பிறந்தோர் சுகருமங்கள் தொடங்குவதைத் தவிர்க்கவும்.

## ஐனாதிபதி தலைமையில் களு கங்கையில் நீரை பாய்ச்சும் முக்கிய வைபவம் இன்று!

களு கங்கையில் நீரை பாய்ச்சும் வைபவம் ஐனாதிபதி மைத்திரிபால சிறிசேன தலைமையில் இன்று செவ்வாய்க்கிழமை இடம்பெறவுள்ளது.

மஹாவலி அபிவிருத்தி திட்டத்தின் இறுதிக் கட்டமான மொரகஹகந்த திட்டத்தின் கீழ், நீர்மாணிக்கப்படும் ஐபெரும் நீர்த்தேக்கத்தின் இறுதி நீர்த்தேக்கம் இதுவாகும்.

இலங்கையில் நீர்ப்பாசனத் துறையில் சமீப காலத்தில் கட்டப்பட்ட பெரிய நீர்த்தேக்கம் களு கங்கை நீர்த்தேக்கமாகும்.

இதன் மூலம் 84 ஆயிரம் ஹெக்டெயர் நிலப் பரப்புக்கு மேற்பட்ட காணியில் விவசாய நடவடிக்கைகளை மேற்கொள்வதற்கு தேவையான நீர்ப்பாசனத்தை வழங்க முடியும் என்பது குறிப்பிடத்தக்கது.



## 500 விரிவுரையாளர்களுக்கு எதிராக சட்ட நடவடிக்கைகள்



கொழும்பு, ஜூலை 23 இலங்கை பல்கலைக் கழகங்களின் சுமார் 500 விரிவுரையாளர்களுக்கு எதிராக சட்ட நடவடிக்கைகள் எடுக்கப்படவுள்ளன எனத் தெரிவிக்கப்படுகிறது. மேற்படிப்புக்காக வெளிநாடு

களுக்கு சென்ற நிலையில் அரசுகளுடன் செய்து கொண்ட உடன்படிக்கைகளை மீறி வெளிநாடுகளிலேயே இந்த விரிவுரையாளர்கள் தங்கிவிட்டனர் என குற்றம் சுமத்தப்பட்டுள்ளது. இந்த விரிவுரையாளர்க

ளுக்கு எதிராகவே சட்டநடவடிக்கை எடுக்கப்படவுள்ளது என உயர்கல்வி அமைச்சர் விஜய தாஸராஜபக்ஷை எச்சரித்துள்ளார்.

இந்த விரிவுரையாளர்களின் மேற்படிப்புக்காக இலங்கை அரசு 80 கோடி ரூபாய்களை செலவிட்டுள்ளது.

இந்த நிலையில் அமெரிக்கா, ஆஸ்திரேலியா, நியூஸிலாந்து, கனடா, நோர்வே, சுவீடன் மற்றும் நெதர்லாந்து போன்ற நாடுகளுக்குச் சென்ற விரிவுரையாளர்களே நாட்டுக்கு திரும்பவில்லை என்றும் அமைச்சர் குறிப்பிட்டுள்ளார்.

எனவே எதிர்வரும் காலங்களில் வெளிநாடுகளுக்கு மேற்படிப்புக்காக செல்லும் கல்வியாளர்களுடனான உடன்படிக்கை இறுக்கமாக்கப்படும் என்றும் அமைச்சர் தெரிவித்துள்ளார்.

## குவைத் விமான நிலையம் வந்த இலங்கைப் பெண்கள்கே?

கொழும்பு, ஜூலை 23 வெளிநாடு ஒன்றுக்கு பணிப் பெண்ணாக சென்ற பெண் ஒருவர் குவைத் விமான நிலையத்தில் காணாமற் போயுள்ளார் என குடும்பத்தினர் தெரிவித்துள்ளனர்.

மஹவ - பொல்பித்திகம், கதுருவவ பிரதேசத்தைச் சேர்ந்த தம்மிக்கா மெனிக்கே என்ற 46 வயதான இரண்டு பிள்ளைகளின் தாய் ஒருவரே காணாமற் போயுள்ளார்.

தனது குடும்பத்தில் உள்ள பொருளாதார நெருக்கடி காரணமாக பணிப்பெண்ணாக குவைத் நோக்கி சென்றுள்ளார்.

2016ஆம் ஆண்டு மே மாதம் அவர் குவைத் சென்றுள்ளார் என குடும்பத்தினர் தெரிவித்துள்ளனர்.

வெளிநாடு சென்று பல துன்பங்களுக்கு மத்தியில் பணம் சம்பாதித்து, எதிர்காலம் தொடர்பில் கனவுடன் நாடு திரும்புவதற்கு அவர் தீர்மானித்திருந்தார்.

கடந்த 12ஆம் திகதி இலங்கைக்கு வர தயாரான தம்மிக்கா தொடர்பில் 10 நாட்களாக எவ்வித தகவலும் கிடைக்கவில்லை என தெரிவிக்கப்படுகின்றது.

தம்மிக்கா குவைத் விமான நிலையத்திற்கு அழைத்து வரப்பட்டார் என்றும், அவர் அழைத்து வரப்பட்ட சாரதி குறித்து சந்தேகம் உள்ளது எனவும் தம்மிக்காவின் உறவினர்கள் தெரிவித்துள்ளனர்.

## அடுத்து வரும் சில நாட்களில் மீண்டும் அமைச்சரவை மாற்றம்

கொழும்பு, ஜூலை 23 அமைச்சரவை மாற்ற மொன்று அடுத்து வரும் சில நாட்களுக்குள் மீண்டும் இடம்பெறவுள்ளது என அரசு தகவல் வட்டாரங்கள் தெரிவித்துள்ளன.

இதன்போது, ஸ்ரீ லங்கா சுதந்திரக்கட்சி மற்றும் ஐக்

கிய தேசியக் கட்சியைச் சேர்க்க பலர் அமைச்சுப் பதவிகளை ஏற்கவுள்ளனர் என குறிப்பிடப்படுகின்றது.

16 பேர் கொண்ட குழுவினரின் நான்கு பேரும் மீண்டும் அமைச்சுப் பதவிகளை பெறவுள்ளனர் என்றும் கூறப்படுகின்றது.

## நற்கருணை ஆராதனையும் நவநாள் கூட்டுத் திருப்பலியும்

குருநகர், ஜூலை 23 குருநகர் புனித யாகப்பர் ஆலய திருவிழா கடந்த திங்கட்கிழமை கொடியேற்றத்துடன் ஆரம்பமானது. நவநாள் ஆராதனைகள் தினமும் மாலை 5 மணிக்கு செபமாலை யுடன் நடைபெற்று மாலை 5 மணிக்கு நற்கருணை ஆராதனை நடைபெறும்.

நாளைமறுதினம் புதன்கிழமை திருவிழா திருப்பலி அதிகாலை 5 மணிக்கும் கூட்டுத்திருப்பலி காலை 6.30 மணிக்கும் திருசொரூப பவனி மாலை 4.30 மணிக்கும் இடம்பெறும். (இ)

## முத்துத்தம்பி ம.வி. பரிசளிப்பு விழா

யாழ்ப்பாணம், ஜூலை 23 யாழ். திருநெல்வேலி முத்துத்தம்பி மகா வித்தியாலயத்தின் பரிசளிப்பு விழா நாளை செவ்வாய்க்கிழமை பிற்பகல் ஒரு மணியளவில் பாடசாலை பிரதான மண்டபத்தில் அதிபர் ஆர்.பசுபதீஸ்வரன் தலைமையில் இடம்பெறும்.

இந் நிகழ்வில் பிரதம விருந்தினராக வடமாகாண ஆளுநர் ரெஜிலோல்ட் குரே, சிறப்பு விருந்தினராக நல்லூர் கோட்டக் கல்விப் பணிப்பாளர் எவ்.எக்ஸ்.அன்ரன், கௌரவ விருந்தினராக கல்லூரியின் பழைய மாணவர்களான ஆனந்தசபாபதி தம்பதியர் கலந்து கொள்வர். (இ)

## ராஜபக்ஷாக்களின் பெயருக்கு அரசுக்கு இவ்வளவு பயம் ஏன்?

### மஹிந்த கேள்வி



கொழும்பு, ஜூலை 23 சர்வதேச பாரம்பரியத்துக்கு தடையாக இருப்பதாக தெரிவித்து காலிசர்வதேச கிரிக்கெட் மைதானத்தை அரசு அகற்ற முயற்சிப்பதற்கு பிரதான காரணம், மைதானத்தில் இருக்கும் என்னுடைய பெயரை மக்

களின் மனங்களிலிருந்து அப்புறப்படுத்துவதே ஆகும் என முன்னாள் ஐனாதிபதி மஹிந்த ராஜபக்ஷ தெரிவித்துள்ளார்.

அரசு இன்று ராஜபக்ஷாக்களின் பெயருக்கு பயந்துள்ளது. நாட்டில் மக்கள் இன்று அனுபவிக்கும் நெருக்கடிகளினால் ராஜபக்ஷாக்களின் பெயர்களுக்கு மக்கள் நெருக்கமாகியுள்ளனர்.

இந்த நிலைமையை மாற்றுவதற்கே அரசு பல்வேறு நடவடிக்கைகளின் ஊடாக கவனம் செலுத்துகின்றது. என்ன செய்தாலும் ராஜபக்ஷாக்களை மக்களின் உள்ளங்களிலிருந்து பிரிக்க முடியாது எனவும் அவர் கூறியுள்ளார்.

## பரீட்சை முறைகேடுகளை தவிர்க்க விசேட ஏற்பாடு

### பரீட்சைத் திணைக்களம் அறிவிப்பு

பரீட்சை முறைகேடுகளைக் கட்டுப்படுத்தும் வகையில் இம் முறைநடைபெறவுள்ள க.பொ.த. உயர்தர பரீட்சைக்கு மேலதிக நிலைய பொறுப்பதிகாரிகள் 2268 பேரை நியமனம் செய்ய நடவடிக்கை எடுக்கப்பட்டுள்ளது என பரீட்சைத் திணைக்களம் அறிவித்துள்ளது.

ஓய்வு பெற்ற இராணுவ அதிகாரிகள் மற்றும் அரசு துறைகளில் பணியாற்றி பல்வேறு துறைகளிலிருந்தும் ஓய்வு பெற்ற அதிகாரிகள் ஆகியோர் இந்த பரீட்சைக் கடமையில் ஈடுபடுத்தப்பட

வுள்ளனர்.

இவ்வாறு நியமிக்கப்படும் மேலதிக பரீட்சை நிலையப் பொறுப்பாளர்களது பிரதான பணியாக பரீட்சை நடவடிக்கைகளைக் கண்காணிப்பது காணப்படும் எனவும் திணைக்களம் மேலும் கூறியுள்ளது.

உயர்தர பரீட்சை எதிர்வரும் ஓகஸ்ட் 06 ஆம் திகதி முதல் செப்டெம்பர் மாதம் முதலாம் திகதி வரையில் நடைபெறவுள்ளது. இதற்காக 3,214,69 பேர் தோற்றவுள்ளனர் என திணைக்களம் குறிப்பிட்டுள்ளது.

## திருகோணமலையில் ஆணின் சடலம் மீட்பு!

திருகோணமலை, ஜூலை 23 திருகோணமலை - குச்சுவெளி பொலிஸ் பிரிவிற்கு உட்பட்ட சமலங்குளம் பகுதியில் ஆணொருவரின் சடலம் நேற்று மீட்கப்பட்டுள்ளது.

ஒரு பிள்ளையின் தந்தையான குச்சுவெளி, வடலிக்குளம் பகுதியை சேர்ந்த ஏ.எல்.முகம் மட் அஸாம் (26 வயது) என்பவரே சடலமாக மீட்கப்பட்டுள்ளார்.

இந்த நபர் கட்டுத்துவக்கு

எனக் கூறப்படும் சைட்டியான் என்ற துப்பாக்கி வெடித்த தினாலேயே உயிரிழந்திருக்கலாம் என குச்சுவெளி பொலிஸார் சந்தேகம் வெளியிட்டுள்ளனர்.

உயிரிழந்தவரின் சடலம் திருகோணமலை பொது வைத்தியசாலையின் பிரேத அறையில் வைக்கப்பட்டுள்ளதுடன், இது தொடர்பான விசாரணைகளை குச்சுவெளி பொலிஸார் மேற்கொண்டு வருகின்றனர்.

## இலங்கையை ஆட்சி செய்யும் உரிமை ஸ்ரீலங்கா சுதந்திரக் கட்சிக்கு மட்டுமே!

### சரத் அமுனுசும தெரிவிப்பு

நாட்டில் ஆட்சி உரிமை ஸ்ரீலங்கா சுதந்திரக் கட்சிக்கு மாத்திரமே இருக்கிறது என அமைச்சர் கலாநிதி சரத் அமுனுசும தெரிவித்துள்ளார்.

பதுளையில் நேற்று முன்தினம் நடைபெற்ற கூட்டம் ஒன்றில் உரையாற்றும் போதே அவர் இதனை கூறியுள்ளார்.

அதிகமான காலம் நாட்டை ஆட்சி செய்யும் சந்தர்ப்பம் ஸ்ரீலங்கா சுதந்திரக்கட்சிக்கே கிடைத்தது.

தற்போதைய அரசாங்கம் ஆட்சிக்கு வந்த போது அமைச்ச



சுவையின் முக்கிய பதவிகளை ஸ்ரீலங்கா சுதந்திரக்கட்சியின் அமைச்சர்களே வகித்தனர். இதன் பலனாக மக்களுக்கு சேவை செய்ய முடிந்தது எனவும் சரத் அமுனுசும குறிப்பிட்டுள்ளார்.

- கருணாகரன் -

கிளிநொச்சி நகரில் ஒரு முக்கியமான மையம். இதற்கு முன்பாக பொலிஸ் நிலையம் உள்ளது. ஆனால், இந்த மையத்திற்குள் என்ன நடக்கிறது என்று பொலிஸுக்கும் தெரியாதாம்.

அருகிலே, இந்த மையத்தின் ஒரே வேலியோடு அக்கம் பக்கமாக இருக்கிறது இராணுவ முகாம். அவர்களுக்கும் இதற்குள்ளே என்ன நடக்கிறது என்று தெரியாதாம்.

இந்த மையத்திலிருந்து சரியாக முன்னூறு மீற்றர் தொலைவில் உள்ளது மாவட்டச் செயலகம் (அரசாங்க அதிபர் பணிமனை). அவர்களுக்கும் இதற்குள் என்ன நடக்கிறது என்று தெரியாது.

இப்படியே கிளிநொச்சி மாவட்டத்தில் உள்ள முன்னாள் நாடாளுமன்ற உறுப்பினர்கள், இந்நாள் நாடாளுமன்ற உறுப்பினர், மாகாணசபையினர், பிரதேச சபை உறுப்பினர்கள், உள்ளூர் மட்டப்பிரமுகர்கள், மதத்தலைவர்கள், சனங்கள், பொது அமைப்புகளைச் சேர்ந்தவர்கள் என எவருக்குமே தெரியாது இந்த மையத்தில் என்ன நடக்கிறது என்று.

ஏன் இந்த நாட்டின் ஜனாதிபதி, பிரதமர், முப்படைகளின் தளபதிகள் யாருக்குமே தெரியாது இதைப்பற்றி. எந்தச் சோதிடரிடமாவது கேட்டுப்பாருங்கள். அவர்களுக்காவது ஏதாவது தெரியுமா என்று.

**இரவு பகலாக காவல்**

யாரும் உள்ளே நுழைய முடியாத வாறு மூடிக் கட்டப்பட்டிருக்கிறது வளாகம். காவலுக்கு அல்லது பாதுகாப்புக்குச் சில காவலாளிகள். இரவு பகலாக ஆள் மாறி ஆள் காவல் இருக்கிறார்கள்.

என்னப்பா உள்ளே நடக்கிறது? என்று கேட்டால், ஒன்றுமே நடக்கவில்லையே! என்று முழிக்கிறார்கள். அப்படியென்றால், ஏன் காவலிருக்கிறீர்கள்? என்றால், நமக்குச் சம்பளம் கொடுக்கிறார்கள். வேலையையும் போட்டுக் கொடுத்திருக்கிறார்கள். காவலிருக்கிறோம். இதற்கு மேல் நமக்கு ஒன்றுமே தெரியாது என்று பதில் வருகிறது.

உண்மைதான். இந்தக் காவலாளிகளுக்கு எதுவுமே தெரியாது. அவர்களை ஒரு பாதுகாப்பு உத்தியோகத்தர்களைக் கொமிசனுக்கு வழங்கும் நிறுவனம் ஒன்று பணிக்கு நிறுத்தியுள்ளது.

அவர்கள் தங்கள் கடமையைச் செய்கிறார்கள். அவ்வளவு தான். எனவே இதைப் பற்றிகாவலாளிகளுக்குப் பொறுப்பான நிறுவனத்திடம் விசாரித்துப் பார்த்தேன்.

காவலாளிகளை நாங்கள் நியமித்திருக்கிறோம். அவர்களுக்கான சம்பளத்தைத் தவறாமல் தருகிறார்கள். மற்றும் படி அங்கே என்ன நடக்கிறது? என்ன நடக்கவில்லை என்பதை எல்லாம் அறிவது எங்களுடைய வேலை இல்லை. ஆகவே எங்களுக்கு எதைப்பற்றியும் தெரியாது என்று கையை விரித்தார்கள்.

**என்னதான் நடக்கிறது**

அப்படியென்றால், இந்த இடத்தில், அதுதான் இதற்குள்ளே என்னதான் நடக்கிறது?

முன்னொரு காலம் கிளிநொச்சி நகரின் இதயமாக இருந்தது இந்த இடம். இதயமே உடலின் இரத்த ஓட்டத்திற்கு ஆதாரம். அழகுணர்ச்சியின் ஊற்றிடம்.

1970, 80 களில் T.M. செளந்தரராஜன் தன்னுடைய குழுவினரோடு வந்து இங்கே மாபெரும் இசை நிகழ்ச்சியை நடத்தினார்.

கிளிநொச்சி மாவட்டத்திலிருந்து மட்டுமல்ல, வன்னிப் பெரும்பரப்பிலிருந்தே ஆயிரக்கணக்கானவர்கள்திரண்டு வந்து அதைக் கண்டு களித்தனர். பிறகு மலேசியா வாசுதேவன், K.J ஜேசுதாஸ், L.R. ஈஸ்வரி எல்லாம் வந்து பாடினார்கள்.

டர்ம்ஸ் சிவமணி எல்லோரையும் காற்றிலே மிதக்க வைக்கிற மாதிரி ஒரு கலக்கு கலக்கினார் இங்கே.

அந்த நாள்களில் இலங்கையெங்கும் கொண்டாட்டத்தை நிகழ்த்திய கோமாளிகள் நாடகம் கூட இந்த மையத்தில் பல அரங்குகள் கண்டது.

பாட்டுக்குப் பாட்டு இசை நிகழ்ச்சி,

ஆணைகளை போட்டி, பளு தூக்கும் சாகஸப் போட்டி, காண்ணிவெல் காட்சி எனப் பல நிகழ்வுகள் எல்லாம் இங்கே நடந்தன.

இதைவிட உள்ளூர் கலைஞர்களின் இசை நிகழ்ச்சிகள், நாடகங்கள் எனப் பலவும் அரங்கேறின.

மேதினக் கூட்டம் தொடக்கம் அரசியல் கூட்டங்கள், ஒன்று கூடல்கள், கொள்கைப் பிரகடனங்கள் என வரலாற்றுச் சிறப்புமிக்க நிகழ்ச்சிகள் எல்லாம் இங்கே நடந்தன.

**அந்த 'சுத்த தமிழ்'**

**இங்கே தான் ஒலித்தது**

1965 இல் திருச்செல்வம் அமைச்சராக இருந்தபோது, தமிழரசுக் கட்சிப் பொதுக் கூட்டம் ஒன்றில், தமிழர்கள் எல்லோரும் ஒன்றுபட்டிருக்க வேண்டும் என்பதற்குப் பதிலாக, தமிழர்கள் எல்லோரும் ஒன்றுக்கு இருக்க வேண்டும் என 'சுத்த தமிழ்' பேசியதும் இங்கேதான்.

1969 இல் சண்முகதாசன் தலைமையிலான சீனக் கொம்யூனிஸ்ட் கட்சியின் மாபெரும் பொதுக்கூட்டமும், கலை நிகழ்ச்சி



வீரர்கள் இதில் இனங்காணப்பட்டனர். ஒவ்வொரு மாவட்டத்தின் விளையாட்டுக் குழுவுக்கும் அந்தந்த மாவட்டத்தின் விளையாட்டுத் தலைவர்களோடு புலிகளின் தளபதிகளும் பங்கேற்றிருந்தனர்.

பின்னர் ஒருநாள் நாட்டில் அமைதியும் சமாதானமும் நடந்தேற வேண்டும் என்று மனோ கணேசன் தலைமையில் மாபெரும் கூட்டமொன்றும் நடந்தது.

இப்படிக்காலந்தோறும் பொதுப்பயன்பாட்டிற்குள்ளாகி வரலாற்றுச் சிறப்புகளைப் பெற்றது இந்த மையம்.

அதுதான் கிளிநொச்சி ரொட்டிக்கோமைதானம் அல்லது கிளிநொச்சி முற்ற

## கிளிநொச்சி நகரில் இனிய பல நிகழ்வுகள் நடந்த அந்த இடம்



## மஃம மைமமமமம கூட்சியளிப்பது ஏன்?

வெளியாகும். காலமெல்லாம் களிப்பூட்டி, வரலாற்றின் சிறப்பு நிகழ்வுகளோடு பிணைந்திருந்த இந்த மாபெரும் அரங்கு, மக்களின் மனங்களில் நிறைந்திருந்த சிறப்பிடம், இன்று சிறைப்பட்டுக் கிடக்கிறது. உள்ளே என்ன நடக்கிறது என்று யாருக்குமே தெரியாத மர்மக் களமாகியுள்ளது.

## அது குறித்து வாய் திறக்காத அதிகாரிகள், அரசியல்வாதிகள்!

ஒன்று கூடல் எனப் பல நிகழ்வுகள் இங்கே நடந்தேறின.

பேச்சுவார்த்தைக் காலங்களில் உலகத்தலைவர்களையும் பிரமுகர்களையும் உலங்குவானூர்திகள் அழைத்து வந்து தரையிறங்கின.

பிரபாகரன் - கருணா முரண்பாடு வந்த போது புலிகளின் திருகோணமலை மாவட்டத்தளபதியாக இருந்த பதுமன் இறுதியாக வந்து இறங்கியதும் இதே அரங்கில்தான்.

மட்டுமல்ல, வடக்குக் கிழக்கில் உள்ள எட்டு மாவட்டங்களையும் இணைத்து

**அனைவரையும் கவர்ந்த  
அந்த இடம் இப்போது...!**

எப்போதும் எல்லோருக்கும் தன்னைத் திறந்து வைத்திருந்த விளையாட்டரங்கில் இன்று யாருமே நுழைய முடியாது. அங்கே என்ன நடக்கிறது என்று அறிய முடியாது. எதிர்காலத்தில் அதில் நுழைய வாய்க்குமா என்றும் தெரியாது.

2012 ஆம் ஆண்டு அப்போதைய விளையாட்டுத்துறை அமைச்சர் மஹிந்தானந்த தலைமையில் மஹிந்த ராஜபக்ஷ கிளி

சிகளும் நடந்ததும் இங்கேயே. அந்த நிகழ்வுக்கு கிளிநொச்சியின் வரலாறு காணாத மக்கள் கூட்டம் திரண்டு வந்திருந்தது.

இதை அவதானித்த கொழும்பு பத்திரிகை ஒன்று 1970 இல் நடைபெற்ற நாடாளுமன்றப் பொதுத்தேர்தலில் இந்தக் கட்சியின் அப்போதைய பொதுச் செயலாளராக இருந்த நா.சண்முகதாசன் கிளிநொச்சித் தொகுதியில் தேர்தலில் போட்டியிடக்கூடும் என ஆசிரும் கூறியிருந்தது. ஆனால் சண்முகதாசன் தேர்தலில் போட்டியிடவில்லை என்பது வேறு கதை.

இதைவிட ஆயிரக்கணக்கான விளையாட்டு வீரர்கள், தலைமுறை தலை முறையாக விளையாடிக் களித்தார்கள் இங்கே. மாட்டு வண்டிச் சவாரி தொடக்கம் ஏராளம் போட்டிகள் நடந்தன.

**வொங்கு தமிழ் எழுச்சி**

**கண்ட இடமும் இது தான்**

புலிகளின் காலத்தில் பொங்குதமிழ் எழுச்சி தொடக்கம் புலிகளின் ஆயுதக்காட்சி, மாதிரிப் பயிற்சித்திடல், போராளிகளின்



மாபெரும் விளையாட்டு நிகழ்வைப் புலிகள் நடத்தினார்கள் இங்கே. தேசிய விளையாட்டு விழாவாகக் களை கட்டிய நிகழ்ச்சி அது.

பல நூற்றுக்கணக்கான வீரர்கள். லட்சக்கணக்கான சனங்கள் ஒன்று திரண்டு ஒரு வாரத்திற்கும் மேலாக இந்த விளையாட்டு விழா நடந்தது.

பல நூற்றுக்கணக்கான விளையாட்டு

நொச்சி நகரில் சர்வதேச விளையாட்டு மைதானத்துக்கான அடிக்கல்லை நட்டு வைத்தார்.

இலங்கையில் உள்ள ஒன்பது மாகாணங்களுக்கும் ஒன்பது மைதானம் என்ற திட்டத்தில் இந்தச் சர்வதேச மைதானம் அமைக்கப்படும் என்று கூறப்பட்டது.

(09 ஆம் பக்கம் பார்க்க...)

# கிளிநொச்சி நகரில்...

(08 ஆம் பக்கத் தொடர்ச்சி)

ஒன்பது மைதானங்களுக்கும் ஒரே அளவு நிதி ஒதுக்கீடு. ஒரே விதமான வடிவமைப்பு என்பது பொதுக் கொள்கையாக இருந்தது.

இதன்படி 750 மில்லியன் ரூபாய் ஒதுக்கப்பட்டு பணிகள் ஆரம்பிக்கப்பட்டன. முதற்கட்டப்பணிகள் மிகத் துரித கதியில் நடந்தன. இதற்குக் காரணம், 2014 அல்லது 2015 இல் இந்த மைதானத்தில் தேசிய, சர்வதேசப் போட்டிகளை நடத்த வேண்டும் என்று கூறப்பட்டது.

ஆனால், எவ்வளவுக்கு விரைவாகப் பணிகள் ஆரம்பிக்கப்பட்டனவோ அதே அளவுக்கு தீவிரன நிர்மாணப்பணிகள் மந்தமடைந்தன. ஒரு கட்டத்தில் மைதானத்தில் என்ன நடக்கிறது என்ற தெரியாத அளவுக்கு நிலைமை மாறியது.

அதோடு ஆட்சியும் மாறியது. அமைச்சர் மஹிந்தானந்த அளுத்தமகே உழைக்குற்றச்சாட்டுக்குள்ளாகினார் என்று விசாரணைகள் நடந்தன. (ஆனால், நிச்சயமாக இந்த மைதான விசயத்தில் மஹிந்தானந்த அளுத்தமகேயை விட அவருக்கு மேலே இருந்தவர்களின் கைகள்தான் விளையாடலுக்கும் என்கிறார்கள் விவரம் அறிந்தவர்கள்).

நிர்மாணப்பணிகளில் ஈடுபட்ட ஒப்பந்தகாரர்கள் செலவீனம் அதிகமாகி விட்டது என மீள் ஒதுக்கீட்டுக்கு விண்ணப்பித்திருக்கிறார்கள் என்று தகவல்கள் வெளியாகின. இந்த இழுபறியில் மைதானத்தில் ஒன்றுமே நடக்கவில்லை.

## மூன்று வருடங்களுக்கு முன் ரணிலின் வாக்குறுதி

2016 இல் கிளிநொச்சிக்கு விஜயம் செய்த பிரதமர் ரணில் விக்கிரமசிங்கவீடம் இந்த மைதானத்தைக் குறித்துக் கேட்ட போது, நிச்சயமாக பணிகள் விரைவில் நிறைவடையும். இது தொடர் பாக உரிய கவனம் எடுக்கப்படும் என்று கூறிச் சென்றார். அடுத்த ஆண்டுக்கான தேசிய ரீதியான விளையாட்டுப் போட்டி கிளிநொச்சியில்தான் நடக்கும். அதில் தானும் கலந்து கொள்வேன் என்றும் வாக்குறுதியளித்தார் பிரதமர்.

இது நடந்து மூன்று ஆண்டுகள் நிறைவடைகின்றன. மைதானப்பணிகள் பாதிப்பளவு கூட நிறைவடையவில்லை. ஏன் பிறகு எதுவும் நடக்கவே இல்லை.

இப்பொழுது அங்கே என்ன நடக்கிறது என்று யாருக்கும் தெரியாது. மைதானம் எதிர்காலத்தில் இயங்குமா என்று கூடத் தெரியாது.

இலங்கையின் இனப்பிரச்சினைத் தீர்வுக் கிளிநொச்சி விளையாட்டரங்க நிர்மாணமும் ஒரே மாதிரி இருக்கின்றன என்று சொல்கிறார் ஒரு நண்பர்.

இந்த விளையாட்டரங்கைச் சும்மா விட்டிருந்தாலே மாலை நேரங்களில் நகரில் உள்ளவர்கள் விளையாடுவார்கள். மாவட்ட மட்ட, மாகாண மட்டத்திலான போட்டிகள் பல நடந்திருக்கும்.

குறைந்த பட்சம் மாடுகளாவது மேய்ந்திருக்கும் என்பது பலருடைய அபிப்பிராயம்.

இதற்கொரு முடிவைக் காண்பதற்கு முன்னாள் நாடாளுமன்ற உறுப்பினருக்கும் லாயக்கில்லை. இந்நாள் நாடாளுமன்ற உறுப்பினருக்கும் தெம்பில்லை. மாகாணசபையினர், முதலமைச்சர், மாவட்டச் செயலர், மீள்குடியேற்ற அமைச்சர், தமிழர்களுக்காகப் பதவி துறந்தேன் என்று கூறும் முன்னாள் ராஜாங்க அமைச்சர், ஜனாதிபதிக்குச் சிரிப்புக் காட்டிக்கொண்டு பக்கத்திலே நிற்கும் நாடாளுமன்ற உறுப்பினர் இப்படி எத்தனையோ பேர் உள்ளனர்.

எவருக்கும் இந்த மர்ம முடிச்சை அவிழ்க்கத் தெரியவில்லை. யாராவது சொல்லுங்கள். எப்போது திறக்கப்படும் இந்த மர்மக் களம்?

உண்மையில் இதுவொரு மக்களின் உரிமை மீறலாகும். கிளிநொச்சியில் பொதுமக்கள் ஒன்று கூடுவதற்கான - பொது நிகழ்வொன்றை நடத்துவதற்கான, மாவட்ட மட்டத்திலான விளையாட்டுப் போட்டிகளை நடத்துவதற்கான இடம் ஒன்றில்லை.

அதற்கென இருந்த ஒரே இடம் இந்த முற்றவளிதான். இதை மூடி வைத்திருப்பதன் மூலம் அல்லது முடக்கி வைத்திருப்பதன் மூலம் இந்த மக்களின் செயற்பாட்டுரிமைகள் - ஒன்று கூடுவதற்கான சூழல் மறுக்கப்பட்டுள்ளது. இதைப் பற்றிய கவலைகள் நமது அரசியல் பெருந்தகைகளுக்கே இல்லாமற் போய்விட்டது.

மாவீரர் துயிலுமில்லத்தைப் பற்றியும் முள்ளிவாய்க் கால் நினைவிடத்தைப் பற்றியும் பேசுவதற்கு நிகரானது இந்த மாதிரி முடக்கப்பட்ட மையங்களைப் பற்றிப் பேசுவதுமாகும்.

மக்கள் மனமகிழ்வோடு கூடி வாழட்டும் என்றே போராளிகளும் மக்களும் போராட்டத்திலும் போர்க்களத்திலும் மடிந்தனர். அப்படியென்றால், அவர்களுடைய கனவை நாம் எந்த வகையில் மதிக்கிறோம்? என்பது இங்கே எழுகின்ற கேள்வி.

விளையாட்டரங்கின் நிர்மாணப்பணிகள் ஆரம்பிக்கப்பட்டு ஆறு ஆண்டுகள் கடந்து விட்டன. இப்பொழுது முடக்கப்பட்டிருக்கும் விளையாட்டரங்கின் நிலையைப் பற்றி அறிவதற்கு வழிகளே இல்லை.

ஆனால், இதற்கான நிதியின் ஒரு பகுதி அனுராதபுரம் மாவட்டத்தில் அமைக்கப்பட்ட மைதானத்துக்குத் திருப்பப்பட்டு, அங்கே பணிகள் முடிவற்றுத்தப்பட்டதாகத் தெரிய வருகிறது.

## அப்படியென்றால், அடுத்தது என்ன?

எல்லோரும் அனுராதபுரத்திற்குப் போய்தான் கூட்டங்கள் நடத்தவேண்டும். அங்கேதான் விளையாட வேண்டுமா? இதை மீட்பதற்கான மீட்பர்கள் யார்? அவர்கள் எப்பொழுது களமிறங்குவர்?

இந்த மர்ம முடிச்சு எப்போது, யாரால் அவிழும்? \*



# உலகில் எத்தனை விசித்திரங்கள்:

எல்லாருடைய வாழ்க்கையும் ஒரே மாதிரி அமைவதில்லை. ஒருவருக்கு பண பிரச்சினை, ஒருவருக்கு உறவு பிரச்சினை, ஒருவருக்கு உடல்நல பிரச்சினை என பிரச்சினைகள் பல வடிவங்களில் வந்து வாழ்க்கையை சோதிக்கலாம். பிரச்சினைகளை எதிர்கொள்ள மன வலிமை மற்றும் உடல் வலிமை மிகவும் அவசியம். ஆனால் -

# ஓர் அசிய பெர்னிஷ் வலிமிக் வடிவிகை



உடல் வலிமையே பிரச்சினை என்றால்? என்ன செய்ய முடியும். உடல் சார்ந்த பிரச்சினைகளில் சில அரியவகை கோளாறுகளும் இருக்கின்றன. மருத்துவத்தில் பெரிதாக தொழில்நுட்ப வளர்ச்சிகள் எட்டப்படாத 19ஆம் நூற்றாண்டில் ஒரு விசித்திரமான பிரச்சினையில் பாதிக்கப்பட்ட எல்லா ஹார்பர் என்ற பெண்ணைக் குறித்து தான் இந்தக் கட்டுரை விவரிக்கிறது.

வரலாற்றில் விநோதமானவர்கள், விசித்திரமானவர்கள் என்று ஒரு பட்டியலை எடுத்துப்பார்த்தால் அதில், எல்லா ஹார்பரும் நிச்சயம் இடம் பிடித்திருப்பார். 19ம் நூற்றாண்டில் பிறந்த ஹார்பர் ஒரு விநோதமான எனும்பு பிரச்சினையால் பாதிக்கப்பட்டிருந்தார். ஆகையால், இவரை கெமல் கேர்ள், அதாவது ஒட்டகப் பெண் என்று பிரபலமாக அழைத்து வந்தனர்.

ஹார்பருக்கு பிறவியிலேயே Genu-recurvatum எனப்படும் ஒரு மூட்டு சார்ந்த அரிய வகை கோளாறால் பாதிக்கப்பட்டிருந்தார். இந்த கோளாறு காரணமாக இவரது கால் மூட்டுகளில்



ஒரு மாற்றம் காணப்பட்டது. அதாவது இவரது கால் மூட்டுக்கள் பின் புறமாக திரும்பி அமைந்திருந்தன.

இதனால், எல்லா ஹார்பரால் மற்றவர்களைப் போல இயல்பாக நிற்கவோ, இரண்டு கால்களில் நடக்கவோ இயலா நிலை உண்டானது. இந்த பிரச்சினையால்கை, கால்களை உணர்வி விலங்குகளை போல நடக்க வேண்டிய கட்டாயத்திற்கு தள்ளப்பட்டார் ஹார்பர். இப்படியான அரிய வகை பிரச்சினை மற்றும் அதன் விளைவால்தான் எல்லா ஹார்பரை கெமல் கேர்ள் என்று அழைக்கத் துவங்கினார்கள்.

1870 ஜனவரி 5 ஆம் திகதி பிறந்த ஹார்பர், 1886ம் ஆண்டு டபிள்யூ. எச் ஹாரிஸ் நிக்கல் ப்ளேட் சர்க்களில் இடம்பெற்றார். அப்போது இவர் குறித்த விளம்பரங்கள் நாளிதழ்களில் எல்லாம் வெளியாகின., அவற்றில் இவரைப்

பற்றிய குறிப்பும் இணைக்கப்பட்டிருந்தன.

ஹார்பர் வாரம் இருநூறு டொலர் கள் சம்பளமாக பெற்று வந்தார், இது இவரது வாழ்வில் ஒரு திருப்புமுனையாக அமைந்தது. தன் இளம் வயதில் ஹார்பர் சம்னர் கவுண்டி, டென்னிசி பகுதியில் வசித்து வந்தார். 1900 ஆண்டு குடிசன மதிப்பீட்டின் படி இவர் அப்போது அங்கே தனது அன்னையுடன் வசித்து வந்தார் என அறியப்படுகிறது. பிறகு 1905 ஆம் ஆண்டு ஜூன் 26 ஆம் திகதி இவரும் ஹார்பர் எல் சேவ்லி என்பவரைத் திருமணம் செய்து கொண்டனர். இவர்களுக்கு 1906 ஆம் ஆண்டு மேபில் ஈ சேவ்லி என்ற பெண் குழந்தை பிறந்தது. ஆனால், அந்தாண்டு நவம்பர் மாதமே அந்த குழந்தை உடல்நல கோளாறால் மரணம் அடைந்துவிட்டது.

குழந்தையின் மரணத்துக்கு பிறகு ஹார்பர் மற்றும் ஹார்பர் இருவரும் நாச்வில்லி என்ற பகுதிக்கு தனது தாயுடன் இடம் பெயர்ந்து போய் விட்டனர்.

1918 ஆம் ஆண்டு ஜூவல் சேவ்லி என்ற பெண் குழந்தையை தத்தெடுத்து வளர்க்க துவங்கியது இந்த ஜோடி. ஆனால், துரதிர்ஷ்டவசமாக அந்த குழந்தையும் மூன்றே மாதத்தில் இறந்துவிட்டது. 1920 ஆம் ஆண்டு வரை இவர் தனது கணவருடன் வாழ்ந்து வந்திருக்கிறார் என்ற விவரமும் குடிசன மதிப்பீட்டு அறிக்கை மூலம் அறியப்படுகிறது.

எல்லா ஹார்பர் பெருங்குடல் புற்றுநோயால் பாதிக்கப்பட்டு 1921 ஆம் ஆண்டு டிசம்பர் மாதம் மரணம் அடைந்தார். இவரது உடலை



ஸ்ப்ரிங் ஹில் இடுகாட்டில் புதைத்தனர். இவரை பற்றிய தெளிவான தகவல்கள் ஏதும் கிடைக்கவில்லை. ஒரு பிளாக் எழுத்தாளர்தான் இவரை பற்றிய தகவல்களை சேகரித்து எழுதியிருக்கிறார்.

முதல்குழந்தை இறந்த பிறகு எல்லா ஹார்பரின் கடைசிக் கட்ட வாழ்க்கை இப்படியாக நகர்ந்திருக்கலாம் என்று யூகிக்கப்பட்டு எழுத்த

தப்பட்டிருக்கிறதே தவிர, இதுதான் இவரது வரலாறு என்று முழுமையான தகவல்கள் எதுவும் இல்லை.

\*



# கல்விக் கதிர் வெளியீடு 07

## தரம் 5 புலமைப்பரிசில் பரீட்சைக்கான மாதிரி வினாத்தாள்

### பகுதி - I

- விசர் நாயக்கடி நோயைப் பரப்பும் பிராணி அல்லாதது  
1. நுளம்பு 2. நாய் 3. பூனை
- இலங்கையில் அண்மையில் அமைக்கப்பட்ட துறைமுகம்  
1. கொழும்பு 2. அம்பாந்தோட்டை 3. திருகோணமலை
- பன்னிரண்டு என்ற உரோமன் எண்ணை உருவாக்குவதற்கு தேவையான தீக்குச்சிகள் எத்தனை?  
1. 2 2. 5 3. 4
- இரட்டை எண்களை மட்டும் கொண்ட தொகுதி எது?  

2	6	3	8
---	---	---	---

12	16	1	14
----	----	---	----

8	2	12	16
---	---	----	----

A B C
1. A 2. B 3. C
- மோனாலிசா ஓவியம் காணப்படும் இடம்  
1. சிகிரியா 2. தாஜ்மகால் 3. பாரிஸ்
- மாலா பூ பறித்தாள் இதில் உள்ள பயனிலை  
1. மாலா 2. பூ 3. பறித்தாள்
- உரல் - உலக்கை போல அம்மி - .....  
1. திருகை 2. குளவி 3. ஆட்டுக்கல்
- இ.போ.ச என்ற சுருக்கக் குறியீட்டின் விளக்கம்  
1. வீதி அபிவிருத்தி அதிகார சபை  
2. இலங்கை போக்குவரத்துச் சபை  
3. பிரதேச பாதை அபிவிருத்தி அதிகார சபை
- சர்வதேச சிறுவர் தினமாக கொண்டாடப்படும் நாள்  
1. ஜனவரி - 03 2. ஜூன் - 02 3. ஒக்டோபர் - 01
- பண்ணை ஒன்றில் 20 பசுக்களும் 30 எருமைகளும் 25 குதிரைகளும் உள்ளன. அவற்றின் கொம்புகளின் மொத்த எண்ணிக்கை யாது?  
1. 150 2. 125 3. 100

### பகுதி - II

நேரம் 1 மணி. 15 நிமிடம்

#### 1. பின்வரும் பந்தியை வாசித்து வினாக்களுக்கு விடை எழுதுக.

சிறுவர்கள் இருவருக்கும் பெரிய கண்ணாடிப் போத்தல் ஒன்றின் அரைப் பகுதிக்குத் தண்ணீரை நிரப்பினர். பின் நீல நிற மையை விட்டுத் தண்ணீரை நீல நிறமாக்கினர். போத்தலின் மீதிப் பகுதியைத் தேங்காய் எண்ணெய்யை உஊற்றி நிரப்பிப் போத்தலை மூடியினால் இறுக்கி மூடினர். அதன் பின்னர் போத்தலைக் கிளையாக வைத்து மெதுவாக உருட்டினர். போத்தலில் உள்ள நீர் கடல் அலைபோல உருண்டு உருண்டு புரள்வதைக் கண்டனர்.

கேட்கப்பட்டுள்ள வினாக்களுக்குரிய விடைகளைப் பந்தியிலிருந்து தெரிந்தெடுத்துப் புள்ளிக்கோட்டின் மீது எழுதுக.

- பாதி என்பதன் ஒத்த கருத்துள்ள சொல்லை எழுதுக? .....
- சிறுவர்கள் போத்தலின் எவ்வளவு பகுதிக்குத் தண்ணீரை நிரப்பினர்?  
.....
- வேகமாக என்பதன் எதிர்க் கருத்துள்ள சொல்லைத் தெரிவு செய்து எழுதுக?  
.....
- மேற்கூறப்பட்டவினா (3) இல் கூறப்பட்ட வாக்கியத்திலுள்ள அடைமொழி ஒன்றை எழுதுக.  
.....
- போத்தலினுள் தேங்காய் எண்ணெய்யை உஊற்றியபின் சிறுவர்கள் யாது செய்தனர்?  
.....
- இங்கு இடம்பெறும் உவமானத்தை எழுதுக.  
.....

#### 2. வாக்கியங்கள் ஒவ்வொன்றினதும் வெற்றிடத்திற்கும் பொருத்தமான சொல்லின் கீழ்க் கோடிடுக.

- வேலை நிறுத்தத்தில் ஈடுபட்ட மருத்துவமனை .....  
நோயாளர்கள் பெரும் சிரமங்களை எதிர் கொண்டனர்.  
(ஊளியர்களால், ஊழியர்களால்)
- ..... திருவினையாக்கும்.  
(முயற்சி, முயற்ச்சி)



### சிறுவர் கல்வி

## எத்தனை டைனோசர்கள் இங்கே? கண்டுபிடிப்புகள்!

## சந்தேகம்

ஒரு நாள் இரண்டு தேவதைகளுக்கு சந்தேகம் வந்தது. இறைவனிடம் பலர் வந்து வேண்டிக்கொள்கின்றனர். அப்படி வேண்டிக்கொள்ளும் போது, 'இறைவா! நான் தினமும் உன்னை வணங்குகிறேன்' என்று சொல்கின்றனர்! இதில் உண்மையான பக்தி உடையவன் யார் என்பது தான் அந்த சந்தேகம்! நேராக இறைவனிடம் சென்று தங்கள் சந்தேகத்தை கேட்டன.

அப்போது இறைவன், 'தேவதைகளே! இந்த உணரில் பலரையும் போய் சந்தித்து யார் எனது உண்மையான பக்தன் என்பதை விசாரித்து வாருங்கள்' என்றார்.

உடனே தேவதைகள் புறப்பட்டு பலரிடமும் சென்று விசாரித்தன.

ஒருவன், 'நான் கோவிலுக்குப் போகாத நாளே இல்லை! தினமும் மூன்று வேளை கடவுளை வணங்குகிறேன்,' என்றான். அடுத்தவன், 'நான் வெள்ளி, செவ்வாய் கிழமைகளில் கோவில் போவேன்,' என்றான். மற்றவன், 'நான் வாரத்தில் ஒரு நாள் நிச்சயம் கோவிலுக்குச் செல்லுவேன்,' என்றான். இன்னொருவன், 'எனக்கு கஷ்டம் வரும் சமயத்தில் கடவுளிடம் முறையிடுவேன்,' என்றான்.

இப்படியாக பலரும் ஏதோ ஒரு சமயத்தில் கடவுளை நினைப்பவராகவே இருக்க, 'இதில் யார் உண்மையான பக்தன்' எனக் கண்டுபிடிப்பது எப்படி என்ற குழப்பம் தேவதைக்கு ஏற்பட்டது.

அப்போது அந்தவழியே அவசரமாகச் சென்று கொண்டிருந்த ஒருவனை நிறுத்தி, 'அப்பனே! உனக்குக் கடவுள் பக்தி உண்டா? நீ எப்போது கடவுளை வழிபடுவாய்? என்று ஒரு தேவதை கேட்டது.

அதற்கு அவன், 'எனக்குக் கடவுளை நினைக்கவே நேரமில்லை! அவசரமாக சிலருக்கு உதவி செய்ய வேண்டியிருக்கிறது. நான் போகிறேன்!' என்று பதில் கூறிவிட்டு ஏழைகளுக்கு உதவிட அவன் விரைந்தான்.

தேவதைகள் கடவுளிடம் திரும்பி வந்து நடந்ததை அப்படியே விவரித்தன. எல்லாவற்றையும் கேட்ட கடவுள் மவுனம் சாதித்தார்.

'தேவனே! உண்மையான பக்தன் யார் என்று கண்டுபிடித்து விட்டீர்களா?' என்று கேட்டன.

'கண்டுபிடித்துவிட்டேன்!' என்றார் கடவுள்.

'யார் பிரபு? தினமும் மூன்று வேளை கோவிலுக்கு வருபவர்தானே?' என்று கேட்டன தேவதைகள்.

கடவுள் புன்னகைத்தபடியே, 'இல்லை! இல்லை! கடைசியாக என்னை நினைக்கக்கூட நேரமில்லாது ஏழைகளுக்கு சேவை செய்ய ஓடினானே! உண்மையில் அவன் தான் எனது உண்மைப் பக்தன்,' என்றார்.

அப்போது தான் உண்மை புரிந்தது தேவதைகளுக்கு.

## 05 வித்தியாசம் கண்டுபிடிப்புகள்

வடக்கு மாகாணப் பாடசாலைகளில் கடமையாற்றிக் கொண்டிருக்கும் தொண்டர் ஆசிரியர்களை இலங்கை ஆசிரியர் சேவை வகுப்பு 3 இல் இணைத்துக் கொள்ளும் நியமனக் கடிதங்கள் நேற்றுக் காலை யாழ்ப்பாணம் இந்துக் கல்லூரியில் நடைபெற்ற நிகழ்வில் வைத்துக் கையளிக்கப்பட்டன. அந்த நிகழ்வில் பிரதமர் ரணில் விக்கிரமசிங்க, கல்வி அமைச்சர் அகிலவிராஜ் காரிய வசம், வடமாகாணக் கல்வி அமைச்சர் கலாநிதி கந்தையா சர்வேஸ்வரன் ஆசிரியாரை வைத்துக் கொண்டு முதல்வர் விக்கேஸ்வரன் ஆற்றிய உரையின் விவரம் இங்கு பிரசுரமாகின்றது.

வடமாகாணத்தின் பல பாடசாலைகளில் யுத்த காலத்திலும் அதன் பின்னரும் சிறப்பாகக் கடமையாற்றி வட பகுதியின் கல்வி நடவடிக்கைகளை சேர்வுகள் ஏற்படா வண்ணம் திறம்பட முன்னெடுக்க உதவிய தொண்டர் ஆசிரியர்களில் 457 பேருக்கான அரசு நியமனங்கள் இன்றையதினம் வழங்கப் படுகின்ற இத்தருணத்தில் உங்கள் முன் உரையாற்றுவதில் மகிழ்வடைகின்றேன்.

**எனது திட்டத்தினால் இப்போது தீர்வு**

தொண்டர் ஆசிரியர்களுக்கான நியமனங்களை வழங்குவதற்கு அரசு சில கட்டுப்பாடுகளை விதித்திருந்தது. அவர்களின் தொடர்ந்த பாடசாலை வருகைகள் நிரூபிக்கப்பட வேண்டும் என்று கூறியது அரசு. ஆனால் வடபகுதியிலுள்ள தொண்டர் ஆசிரியர்கள் இப்பகுதிகளில் இடம் பெற்ற நீண்ட கால தொடர் யுத்த நிகழ்வுகளின் விளைவாக ஏற்பட்ட இடப்பெயர்வுகள், ஆவணங்கள் அழிப்பு போன்ற பல காரணங்களினால் உரியவாறு தமது பாடசாலை வருகைகளை நிரூபிக்கமுடியவில்லை. எனினும் அவர்களிடமிருந்து உறுதிமொழிப் பத்திரத்தைப் பெற்று அவர்களின் நீண்டகால சேவையை ஊர்ஜிதப்படுத்தலாம் என்று நான்தான் அபிப்பிராயம் வழங்கினேன். அவ்வவிப்பிராயம் சற்று தாமதத்தின் பின்னர் கொள்கை அளவில் ஏற்றுக்கொள்ளப்பட்டது. அவற்றின் அடிப்படையில் முன்வைக்கப்பட்ட எமது தொண்டர் ஆசிரியர்களின் தொடர்ச்சியான கோரிக்கைகள் மற்றும் எமது அழுத்தங்கள் காரணமாக இத்தொண்டர் ஆசிரியர்களுக்கான நியமனங்களை வழங்குவதற்கு அரசு இணக்கம் தெரிவித்தது. இன்றையதினம் 457 தொண்டர் ஆசிரியர்களுக்கு நியமனங்கள் வழங்கப்படுகின்றன. இந்த நியமனங்களினூடாக 457 குடும்பங்களின் வீடுகளில் ஒரு நிம்மதியான கழிநிலை இன்று உருவாக்கப்பட்டிருக்கின்றது. இந்த ஆசிரியர்கள் தமக்கு நிரந்தரநியமனம் கிடைக்கப் பெற்றதையிட்டு மகிழ்ச்சியடைந்துள்ளார்கள். நாமும் மகிழ்வடைகிறோம். இந்த நல்ல தருணத்தில் அரசுக்கும் கௌரவ கல்வி அமைச்சர் அவர்களுக்கும் எமது மனமார்ந்த நன்றிகளை எமது தொண்டர் ஆசிரியர்கள் சார்பாக தெரிவித்துக் கொள்வதில் மகிழ்ச்சியடைகின்றேன்.

**பொறுப்பு உங்களிடம்**

எனதருமை தொண்டராசிரியர்களே! இவ்வளவு நாள் களும் உங்கள் மனங்களில் குடிகொண்டிருந்த அச்ச உணர்வு போக்கப்பட்டு உங்கள் நிரந்தர நியமனங்கள் இன்று கைகளில் கிடைக்கப் பெற்றுள்ளன. இன்றையதினத்திலிருந்து உங்கள் பாடசாலைகளில் உங்கள் கல்வி சேவைகள் முன்னரை விட இருமடங்கு முனைப்புடன் முன்னெடுக்கப்பட வேண்டும் என்று எதிர்பார்க்கின்றேன். நீங்கள் அனைவரும் தொண்டர் ஆசிரியர்களாகக் கடமையாற்றிய அதே பாடசாலைகளிலேயே உங்களுக்குரிய நிரந்தர நியமனங்கள் வழங்கப்பட்டுள்ளமையால் உங்கள் கற்பித்தல் நிகழ்வுகள் எதுவித தடங்கலுமின்றி சிறப்பாக முன்னெடுப்பதற்கு அதுவாய்ப்பாக அமையும் என்று நம்புகின்றேன். உங்களில் பலர் ஆரம்பக்கல்வி நடவடிக்கைகளுக்கும் ஏனைய சிலர் சமூகவியல், உடற்பயிற்சி, பரதநாட்டியம், சங்கீதம், தகவல் தொழில்நுட்பம், மீன்பிடிக்கற்கைநெறி என பல்வேறு பாடங்களுக்கும் தெரிவு செய்யப்பட்டுள்ளீர்கள். மாணவ மாணவியரின் முன்னேற்றத்திற்குப் பெரிதும் உதவுபவர்கள் ஆரம்ப

பக்கல்வி ஆசிரியர்களே. நீங்கள் அமைக்கின்ற வலிமை மிக்க அத்திபார அடிப்படை கல்வி அறிவுகளிலிருந்தே மேற்படிப்புக்கள் எனும் மேல்தளக் கட்டுமானங்கள் மேற்கொள்ளப்படுகின்றன. எனவே அத்திபாரம் எவ்வளவு உறுதியாக அமைக்கின்றதோ அந்த அளவுக்கு தேவையான

# மாகாணத்துக்கான கல்வி அதிகாரத்தை முழுமையாகவே பகிர்ந்து கையளியுங்கள்!

மேல்மாடிகளைக் கட்டிச் செல்ல முடியும். ஆகவே ஆரம்பக் கல்வி ஆசிரிய ஆசிரியர்கள் தமது கடமைகளையும் பொறுப்புக்களையும் நன்கு உணர்ந்தவர்களாக தமது கைகளில் ஒப்படைக்கப்படுகின்ற மாணவச் செல்வங்களை எதிர்காலத்தில் சிறந்த கல்வி மாண்களாக ஆக்கக் கூடிய வகையில் அடிப்படைக் கல்வி அறிவுகளை அவர்களுக்கு சிறப்புற வழங்குவீர்கள் என எதிர்பார்க்கின்றோம்.

**முன்னுதாரணமாக திகழுங்கள்!**

ஆசிரிய, ஆசிரியைகளே மாணவ மாணவியரின் முன்னுதாரணங்களாகத் திகழக் கூடியவர்கள். மாணவர்கள் ஒரு ஆசிரியரின் நடை, உடை, பாவனை, பேச்சு வழக்கு, அறிவுட்குகின்ற விதம் ஆகிய அனைத்தையும் இலகுவில் மனதில் கிரகித்து அவ்வழியில் நடக்க முயற்சிப்பார்கள். எனவே தான் ஆசிரியர்களின் பேச்சுவழக்குகள், உயரிய மொழிப்பாவனை, ஒழுக்கத்துடன் கூடிய அன்புபாராட்டல், நேரக்கட்டுப்பாடு ஆகிய அனைத்து பழக்கவழக்கங்களும் மாணவர்களை வசீகரிக்கும் வகையில் அமைய வேண்டும். பொதுவாகவே ஆசிரிய குடும்பங்களில் காணப்படக் கூடிய குழந்தைகள் சிறந்த பழக்க வழக்கங்களை கொண்டவர்களாக அந்தக் காலத்தில் அடையாளம் காணப்பட்டனர். ஏனெனில் அக்காலத்தில் ஒவ்வொரு ஆசிரியனும் அல்லது ஆசிரியையும் தமது உடல், உளத் தூய்மைகள், ஆடையலங்காரம், சுகாதாரப் பழக்க வழக்கங்கள், சமயநெறிப் பின்பற்றுதல் ஆகிய அனைத்திலும் முன்னுதாரணமாக விளங்கினார்கள். வீதியில் கூட ஓர் ஆசிரியர் செல்லும்போது அவரின் உடையலங்காரத்திலிருந்து அவர் ஓர் ஆசிரியர் என்பதனை இலகுவில் அடையாளம் காண முடியுமாக இருந்தது. ஆனால் இன்று நிலைமைகள் அவ்வாறில்லை. ஆசிரியர் யார், மாணவர் யார் என்று ஆராய வேண்டியுள்ளது.

**மாணவர் சிறப்பு**

மாணவர்கள் எனப்படுபவர்கள் ஒரு கணினி இயந்திரம் போன்றவர்கள். அவர்களின் அறிவுப்பசித் தேடல்கள் அளவிட முடியாதவை. நாம் எந்த அளவுக்கு அவர்களுக்கு கல்வியறிவுகளை ஊட்டுகின்றோமோ அந்த அளவுக்கு அவர்கள் இலகுவாக அவற்றை உள்வாங்கி தமது மூளைகளில் கிரகித்துக் கொள்கின்றார்கள். இளமையிற் கல்வி சிலையில் எழுத்து என்ற கூர்



**மாகாணங்களுக்கு ஏற்படும் பாதிப்பு**

3. இலங்கையில் மாகாணப் பாடசாலைகள், தேசியப் பாடசாலைகள் என்ற இருவகையான பாடசாலைமுறைமைகளை அரசாங்கம் அறிமுகம் செய்து வைத்திருக்கின்றது. தேசியப் பாடசாலைகள் மத்திய அரசாங்கத்தின் கீழும், மாகாணப் பாடசாலைகள் மாகாணசபையின் கீழும் நிர்வகிக்கப்படுகின்றன. இந்த நிலையில் மாகாணப் பாடசாலைகளைப் பாதிக்கும் பலசெயற்பாடுகள் மத்திய அரசாங்கத்தினால் மேற்கொள்ளப்பட்டு வருகின்றன. மாகாணப் பாடசாலைகளில்

## பிரதமரை வைத்துக் கொண்டு முதல்வர் விக்கி கோரிக்கை

றுக்கு அமைவாக சரியாக ஆற்றுப்படுத்தப்படும் இளம் பிள்ளைகள் கற்றல் நடவடிக்கைகளில் அதிக ஆர்வம் காட்டுவார்கள். ஒரு முறை ஒரு பாடலை எடுத்துக் கூறுகின்ற போது அதனை முழுமையாக அக்கணமே மனப்பாடம் செய்து கொண்டு அடுத்த தடவை அதைப் பிழையின்றிக் கூறி விடுவார்கள். அவ்வாறான களங்கமற்ற குழந்தைகள் உங்கள் கைகளில் கையளிக்கப்பட இருக்கின்றார்கள். அவர்களை முறையாக பயிற்றுவிப்பீர்கள். உங்கள் ஆசிரியக் கடமை சிறப்புற அமைய எனது வாழ்த்துக்களைத் தெரிவித்துக் கொள்கின்றேன்.

**அதிகாரங்களை வழங்குங்கள்!**

இன்று எமது பிரதமர், கல்வி அமைச்சர் போன்றோர் இங்கிருக்கின்றமையால் நானும் எமது வடமாகாண கல்வி அமைச்சரும் ஒரு சில விடயங்களை உங்கள் பரிசீலனைக்காகச் சமர்ப்பிக்கின்றோம்.

1. மாகாண சபைகளுக்கான சட்டத்தில் கல்வி என்பது மாகாண சபைகளுக்குப் பகிரப்பட்ட விடயம். இந்த நிலையில் ஆசிரியர் நியமனங்கள் மற்றும் கல்வி தொடர்பான நடைமுறைகள் யாவும் மாகாண சபையின் அதிகாரத்தின் கீழ்க் கொண்டு வரப்பட வேண்டும். ஆனால் பட்டதாரி ஆசிரியர்களை நியமிப்பதற்கான அதிகாரம் மட்டுமே மாகாணத்திற்கு வழங்கப்பட்டுள்ளது. ஏனைய வகைகளைச் சேர்ந்த க.பொ.த உயர்தரத்தில் தகைமை பெற்றவர்கள், டிப்ளோமா பட்டம் பெற்றவர்கள் போன்றவர்களை ஆசிரியர்களாக நியமிக்கக் கூடிய அதிகாரத்தை மத்தி தன்னிடம் வைத்துக் கொண்டுள்ளது. அந்த அதிகாரமும் மாகாண சபைகளிடமே வழங்கப்பட வேண்டும்.

2. வடமாகாணத்தில் செயற்படும் ஆசிரியர் பயிற்சிக் கலாசாலைகள் மற்றும் தேசிய கல்வியியல் கல்லூரிகள் என்பனவற்றிற்குப் பயிற்சி ஆசிரியர்களை வடமாகாணத்தின் தேவைக் கேற்ப தெரிவு செய்யும் அதிகாரம் எம்மிடம் தரப்படவில்லை. அந்த அதிகாரம் மாகாண சபை களிடமே இருக்கவேண்டும்.

கல்வி பயின்று கொண்டிருக்கின்ற மாணவர்களை அதிக அளவில் தேசியப் பாடசாலைகளில் அனுமதிப்பதற்காகத் தேசிய பாடசாலைகளின் வகுப்புப் பிரிவுகளின் எண்ணிக்கையை அதிகரித்தல், மேலும் தேவைக்கு அதிகமான ஆசிரியர்களை நியமித்தல் போன்ற நடவடிக்கைகள் முன்னெடுக்கப்படுகின்றமையால் மாகாணத்தின் கீழ் இயங்கும் பாடசாலைகள் பாதிக்கப்படுகின்றன.

4. அருகில் உள்ள பாடசாலை சிறந்த பாடசாலை என்ற கொள்கைத் திட்டத்தை நடைமுறைப்படுத்தி விட்டு அருகில் உள்ள பாடசாலைகளைப் பாதிக்கின்ற வகையில் தேசிய பாடசாலைகளை வளர்க்கும் போக்கு தவறான அணுகு முறையாகும்.

**வீண் குழப்பங்கள், சந்தேகங்கள்**

5. நாட்டில் உள்ள அனைத்துப் பாடசாலைகளிலும் ஒரே கல்வித் திட்டம் ஒரே வகையிலான கல்விச் செயற்பாடுகள் முன்னெடுக்கப்படுகின்ற பொழுது, சில பெரிய பாடசாலைகளைத் தேசியப் பாடசாலைகளாக நியமிப்பது மாகாணப் பாடசாலைகளுக்குப் பெரிய பாதிப்பை ஏற்படுத்துகின்றது. தேசிய பாடசாலைகளுக்கென வேறு வகையான கல்வித்திட்டம், வேறு விதமான பாடநூல்கள் மற்றும் வேலைத்திட்டங்கள் இருக்குமாயின் விரும்பியவர்கள் அந்தத் திட்டத்தின் கீழ் அத் தேசியக் கல்லூரிகளில் இணையலாம். ஆனால் ஒரே வகையான கல்வித்திட்டத்தின் கீழ் இயங்கும் பாடசாலைகளிடையே வேறுபாடுகளை வளர்ப்பதால் பெற்றோர் மாணவர்களிடையே குழப்பங்களும் சந்தேகங்களும் ஏற்படுகின்றன.

இவ்வாறான விடயங்களை இங்கு வந்திருக்கும் பிரதமரும் மற்றைய அமைச்சர்களும் கவனத்திற்கு எடுக்கவேண்டும். மாகாண சபைகளின் சட்டத்தில் குறிப்பிடப்பட்டதற்கு அமைவாக கல்வி தொடர்பான முழுமையான செயற்பாடுகள் மத்திய அரசினால் தலையிடப்பட முடியாத விதத்தில் மாகாண சபை நிர்வாகத்தின் கீழ்க் கொண்டு வரப்பட வேண்டும் என்று கூறி என்னை அழைத்தமைக்கு நன்றி கூறி அமர்கின்றேன்.

## சிக்கலில் சிக்கினார் மக்ரோன்

# உலகக் கிண்ண வெற்றிக் களிப்பு ஓய முன் பிரான்ஸில் பெரும் அரசியல் நெருக்கடி

பாரிஸ், ஜூலை 23  
உலகக் கிண்ணம் வெற்றிகளிப்பில் இருந்து மீள்வதற்குள் பிரான்ஸ் அதிபர் மக்ரோனின் அரசு பெரும் அரசியல் நெருக்கடி ஒன்றில் சிக்கியிருக்கிறது. நாடாளுமன்றின் வழமையான நடவடிக்கைகள் இதனால் பெரிதும் குழம்பிப் போய் உள்ளன.

அதிபரின் உயர் நிலைப் பாதுகாப்பு உதவியாளர் ஒருவர், மே தினப் பேரணியின் போது இளம் ஆர்ப்பாட்டக்காரர்கள் இருவரைக் கடுமையாகத் தாக்கும் காட்சிகள் அடங்கிய காணொலிகள் வெளியானமையே அடுத்து உருவான சலசலப்பே இப்போது பெரும் அரசியல் பூகம்ப விவகாரமாக உருவெடுத்திருக்கிறது.

இரண்டரை மாதங்களுக்கு முன்பு, மே தினத்தன்று, பாரிஸ் நகரில் பேரணி ஒன்றில் உருவான குழப்பத்தைக் கட்டுப்படுத்தும் நடவடிக்கையின் போது, கலகம் அடக்கும் பொலிஸாருடன் சிவில் உடையில் ஹெல்மட் அணிந்து காணப்பட்ட நபர் ஒருவர், இளைஞர் ஒருவரைக் கழுத்



தில் பிடித்து இழுத்து தரையில் வீழ்த்தித் தாக்குவது போன்ற காட்சிகள் அடங்கிய காணொலியை பிரபல லீ மொண்டே (Le monde) பத்திரிகை கடந்த வாரம் வெளியிட்டது. அதே நபர் பெண் ஒருவரை மோசமாக இழுத்து பேரணியில் இருந்து வெளியேற்றும் மற்றொரு காணொலியையும் அதே பத்திரிகை மறுநாள் வெளியிட்டு, அவ்விரு காணொலிகளிலும் சிவில் உடையில் காணப்படுபவர் அதிபர் மக்ரோனின் பாதுகாப்பு அதிகாரியான அலெக்ஸான்டிரே பெனல்லா என்பதை உறுதிப்படுத்தியபோது

நாடுமுழுவதும் பலத்த கண்டனங்கள் எழுந்தன.

அழுத்தம் அதிகரித்ததை அடுத்து அலெக்ஸான்டிரே பெனல் லாவை பணியில் இருந்து நீக்கியிருக்கும் அதிபர் மாளிகை, அவர்மீது முறைப்படியான சட்ட நடவடிக்கைகளுக்கு உத்தரவிட்டமையை அடுத்து, பெனல்லா தற்போது விளக்கமறியலில் வைக்கப்பட்டு விசாரிக்கப்பட்டு வருகிறார். அவரது இல்லத்தில் பொலிஸார் சோதனை நடத்தியிருக்கின்றனர். நேற்றுமுன்தினம் சனிக்கிழமை நடைபெற இருந்த அவரது திருமண வை

வமும் ரத்தாகியுள்ளது. அரசு அலுவலராகப் பணியில் இருந்து கொண்டு பொதுமக்களைத் தாக்கியமை, பொலிஸார் போன்று ஆள்மாறாட்டம் செய்தமை ஆகிய குற்றச்சாட்டுகள் அவர்மீது சுமத்தப்படலாம் எனத் தெரிகிறது.

அதிபரின் பாதுகாப்பு அலுவலர் ஒருவர் பொது இடத்தில், பொலிஸ் அதிகாரிகள் முன்னிலையில், பொலிஸ் அதிகாரங்களைக் கையில் எடுத்தவர் போன்று செயற்பட்டு சிவில் யின்கள் மீது வன்முறைத் தாக்குதல் நடத்த எவ்வாறு அனுமதிக்கப்பட்டார் எனக் கேள்வி எழுப்பிய எதிர்க்கட்சியினர், வன்முறையில் ஈடுபட்ட அந்த அரசு அலுவலர் முறைப்படியான சட்ட நடவடிக்கைக்கு உட்படுத்தப்படாமல் இன்று வரை தனது பணியில் தொடர அனுமதித்ததன் மூலம் அதிபர் மாளிகை அவரைப்பாதுகாக்க முற்பட்டதா என்பதற்குப் பதிலளிக்குமாறு கோரி ஆரவாரம் செய்ததால் நாடாளுமன்ற நடவடிக்கைகள் குழம்பிப்போய் உள்ளன.

இந்த விவகாரம் தொடர்பாக விசாரணை ஒன்றை ஆரம்பித்திருக்கும் நாடாளுமன்ற சட்ட ஆணைக்குழு, உள்துறை அமைச்சரை திங்களன்று நாடாளுமன்றில் பிரசன்னமாகி கேள்விகளுக்கு விளக்கம் அளிக்க வேண்டும் எனப்பணித்திருக்கிறது.

தேர்தல் பிரசார காலம் முதல் மக்ரோனின் நம்பிக்கைக்குரிய மெய்ப்பாதுகாவலராக விளங்கியவர் அலெக்ஸான்டிரே பெனல்லா. வெற்றிக்குப் பின்னர் அதிபர் மக்ரோன் தம்பதியினரின் பாதுகாப்புக்குப்பொறுப்பான அலுவலர்கள் அணியின் தலைமைப்பொறுப்பாளராக இணைக்கப்பட்டிருந்தார். மக்ரோனின் செல்வாக்குக்குரியவராகக் கருதப்படும் பெனல்லா சட்ட நடவடிக்கைக்கு உட்படுத்தப்படாமல் அதிலிருந்து விலக்களிக்கப்பட்டிருக்கிறார் என எழுப்பப்படும் குற்றச்சாட்டுகள், ஏற்கனவே செல்வாக்கு இழந்துவரும் அதிபர் மக்ரோனின் ஆட்சிக்கு மேலும் நெருக்கடியை ஏற்படுத்தி உள்ளது. (க)

## புடின்கொடுத்த உதைபந்தில் ஓட்டுக் கேட்கும் கருவிகள்?



பரபரப்பை கிளப்பிய செனட்டர்

ரஷ்ய ஜனாதிபதி புடின்கொடுத்த உதைபந்தை அதிகாரிகள் சோதனைக்கு உட்படுத்தியுள்ள நிலையில், அதில் ஓட்டுக்கேட்கும் கருவிகள் இருக்கலாம் என குடியரசு கட்சி செனட்டர் பரபரப்பை ஏற்படுத்தியுள்ளார்.

அமெரிக்க ஜனாதிபதி ட்ரம்ப் - ரஷ்ய ஜனாதிபதி புடின்கொடுத்த உதைபந்தை கடந்த 12 ஆம் திகதி பின்லாந்து நாட்டில் சந்தித்து பேச்சு நடத்தினர். இந்த சந்திப்பின் போது, புடின்கொடுத்த உதைபந்தை ஒன்றை பரிசளித்தார். பொதுவாக அமெரிக்க ஜனாதிபதிக்கு வரும் எல்லா பரிசுப்பொருள்களும் சோதனைக்கு உட்படுத்தப்படுவது வழக்கம்.

தற்போதும் அதேபோல, அந்த உதைபந்தை பாதுகாப்பு அதிகாரிகள் சோதனைக்கு அனுப்பி வைத்துள்ளனர். இந்தநிலையில், ட்ரம்ப் சார்ந்த குடியரசு கட்சியை சேர்ந்த செனட்டர் லிண்ட்சே கிரகாம் ட்ரம்ப் - புடின்கொடுத்த உதைபந்தை கடுமையாக விமர்சித்து ட்ரம்ப் செய்துள்ளார்.

ஒருவேளை நான் அந்த உதைபந்தை பெற்றிருந்தால், அதில் ஓட்டுக்கேட்கும் கருவிகள் உள்ளனவா என்பதை சோதனைக்கு உட்படுத்தி இருப்பேன். மேலும், அதனை ஒருபோதும் வெள்ளை மாளிகைக்குள் அனுமதித்து இருக்க மாட்டேன் என கிரகாம் ட்ரம்ப் செய்துள்ளார்.

## அடியலா சிறையை விட்டு மாறிச் செல்ல நவாஸ் ஷெரீப், மகள் மரியம் மறுப்பு

அடியலா சிறையில் இருந்து சிறுநீர் ஓய்வு இல்லத்துக்கு மாறிச் செல்ல நவாஸ் ஷெரீப் மகள் மரியம் மறுத்து விட்டார் என ஊடக தகவல்கள் கூறுகின்றன.

பாகிஸ்தான் முன்னாள் பிரதமர் நவாஸ் ஷெரீப் ஊழல் பணத்தில் லண்டன் அவென்யூல் சொகுசு வீடுகளை வாங்கினார் என குற்றச்சாட்டு எழுந்தது.

இது தொடர்பான வழக்கில் அவருக்கு 10 ஆண்டு, அவரது மகள் மரியத்துக்கு 7 ஆண்டு, மருமகன் கேப்டன் சப்தாருக்கு 1 ஆண்டு சிறைத் தண்டனை விதிக்கப்பட்டு உள்ளது. தண்டனையை எதிர்த்து 3 பேரும்

இஸ்லாமாபாத் உயர் நீதிமன்றத்தில் மேல்முறையீடு செய்து உள்ளனர்.

தற்போது அவர்கள் உச்சக்கட்ட பாதுகாப்பு அம்சங்களைக் கொண்ட ராவல்பிண்டி அடியலா சிறையில் அடைக்கப்பட்டு உள்ளனர். ஆனால் பாதுகாப்பு காரணங்களை யொட்டி நவாஸ் ஷெரீப்பையும், மரியத்தை யும் கிளைச்சிறையாக மாற்றப்பட்டு உள்ள சிறுநீர் ஓய்வு இல்லத்துக்கு மாற்ற சிறைத்துறை பரிசீலித்து வருகிறது என தகவல்கள் வெளியாகின.

ஆனால் மரியம், அடியலா சிறையில் இருந்து சிறுநீர் ஓய்வு இல்லத்துக்கு மாறிச் செல்ல மறுத்து விட்டார்

என ஊடக தகவல்கள் கூறுகின்றன.

தனது தந்தை நவாஸ் ஷெரீப், கணவர் கேப்டன் சப்தார் ஆகியோருடன் தான் அடியலா சிறையில் அடைக்கப்பட்டு இருப்பதைத்தான் விரும்புகிறேன் என அதிகாரிகளிடம் மரியம் தெரிவித்து விட்டார் என அந்த தகவல்கள் மேலும் கூறுகின்றன.

நவாஸ் ஷெரீப்பும், மரியமும் காவலில் வைக்கப்படுவதற்காக சிறுநீர் ஓய்வு இல்லம், கல்லூரி வளாகத்தில் உள்ள ஓய்வு இல்லத்தை ரூ.20 லட்சம் செலவில் கிளைச்சிறையாக மாற்றியுள்ளனர் எனத் தெரிய வந்துள்ளது.

## இம்ரான் கானின் சர்ச்சையான பேச்சு; பாக். தேர்தல் ஆணையம் எச்சரிக்கை

சர்ச்சைக்குரிய வகையில் பேசிய தெஹ்ரீக் இ இன் சாப் கட்சியின் தலைவர் இம்ரான் கானுக்கு பாகிஸ்தான் தேர்தல் ஆணையம் எச்சரிக்கை விடுத்துள்ளது.

பாகிஸ்தான் நாடாளுமன்றத்திற்கு எதிர்வரும் ஜூலை 25 ஆம் திகதி பொதுத் தேர்தல் நடைபெறவுள்ளது. இந்த தேர்தலில் பல்வேறு கட்சிகள் போட்டியிடுகின்றன. அவற்றில் தெஹ்ரீக் இ இன் சாப் கட்சியும் ஒன்று. அக்கட்சியின் தலைவர் மற்றும் முன்னாள் கிரிக்கெட் வீரரான இம்ரான் கான் தேர்தல் பிரசாரத்தில் ஈடுபட்டு வருகிறார்.

இந்த நிலையில் இங்கிலாந்தில் இருந்து கடந்த ஜூலை 12 ஆம் திகதி முன்னாள் பிரதமர் நவாஸ் ஷெரீப் மற்றும் அவரது மகள் மரியம் நவாஸ் ஆகியோர் நாடு திரும்பினர்.

இதுகுறித்து பேசிய இம்ரான் கான் ஷெரீப்பை விமான நிலையத்தில் வரவேற்கச் செல்பவர்கள் நிச்சயம் கழுதை

களாக இருக்க வேண்டும் என கூறினார்.

இம்ரான் கானின் சர்ச்சை பேச்சுக்கு ஷெரீப்பின் பாகிஸ்தான் முஸ்லிம் கட்சி கடும் கண்டனம் தெரிவித்திருந்தது.

இந்நிலையில், எதிராக தேர்தல் பிரசாரத்தில் எதிரணியினரை முறையற்ற வார்த்தைகளை பயன்படுத்தி இம்ரான் கான் விமர்சிப்பதற்கு பாகிஸ்தான் தேர்தல் ஆணையமும் தடை விதித்துள்ளது.

மேலும், தேர்தல் ஆணையத்தின் முன் ஆஜராகும்படியும் உத்தரவிட்டு இருந்தது. எனினும், இம்ரான் கானுக்கு பதிலாக அக்கட்சியின் முக்கிய தலைவர்களுள் ஒருவரான அவான் ஆஜரானார். தேர்தல் முடிந்த பின்னர் இவ்வழக்கை விசாரணைக்கு எடுத்து கொள்ள ஆணையம் முடிவு செய்துள்ளது.

# அமெரிக்காவில் கோல்சென்டர் ஊழல் வழக்கில் இந்திய வம்சாவளியினர் 21 பேருக்குச் சிறை!

அமெரிக்காவில் கோல்சென்டர் ஊழல் வழக்கில் இந்திய வம்சாவளியினர் 21 பேர் மீது மீதான குற்றச்சாட்டு சந்தேகத்துக்கு இடமின்றி நிரூபிக்கப்பட்டமையை அடுத்து அவர்களுக்கு சிறைத் தண்டனை விதிக்கப்பட்டுள்ளது.

இந்திய வம்சாவளியினர் 21 பேர், அமெரிக்காவில் உள்ள மூத்த குடிமக்கள், சட்டப் பூர்வ குடியரிமை பெற்றவர்கள் உள்ளிட்ட

பலரைப் பற்றிய தகவல்களை தகவல் தரக்கள் மூலம் பெற்றனர்.

பின்னர் அந்தத் தகவல்களைக் கொண்டு இந்தியாவில் ஆமதாபாத்தில் உள்ள 'கோல்சென்டர்'கள் மூலம் அமெரிக்கர்களை தொடர்பு கொண்டு உள்ளாட்டு வருவாய்த்துறை அதிகாரிகள் மற்றும் அமெரிக்க குடியரிமை மற்றும் குடியேற்றப் பணிகள் துறை அதிகாரிகள் என்ற பெய

ரில் மிரட்டி பல லட்சம் டொலர்களை சட்ட விரோதமாக கறந்து விட்டனர்.

இந்த ஊழல் அங்கு பெரும் பரபரப்பை ஏற்படுத்தியது. இதில் தொடர்புடைய இந்திய வம்சாவளியினர் 21 பேர் மீது அங்குள்ள நீதிமன்றத்தில் வழக்குத் தொடரப்பட்டது.

வழக்கு விசாரணையில் அவர்கள் மீதான குற்றச்சாட்டு சந்தேகத்துக்கு இட

மின்றி நிரூபிக்கப்பட்டுள்ளது. இதையடுத்து அவர்களுக்கு தலா 4 ஆண்டு முதல் 20 ஆண்டு வரையில் சிறைத் தண்டனை விதித்து தீர்ப்பு கூறப்பட்டு உள்ளது.

இவர்களில் பலரும் தண்டனைக்காலம் முடிந்ததும் இந்தியாவுக்கு நாடு கடத்தப்படுவார்கள் என்று அமெரிக்க அட்டோர்னி ஜெனரல் ஜெப் செசன்ஸ் கூறியுள்ளார்.

# ஜெயலலிதா இருந்திருந்தால் பா.ஜ.கவுக்கு எதிராக அ.தி.மு.க. வாக்களித்து இருக்கும்: மம்தா பானர்ஜி

ஜெயலலிதா இருந்திருந்தால், நாடாளுமன்றத்தில் நடந்த நம்பிக்கையில்லாப் பிரேரணை மீதான வாக்கெடுப்பின்போது, பாரதிய ஜனதா அரசுக்கு எதிராக அ.தி.மு.க. வாக்களித்து இருக்கும் என்று மம்தா பானர்ஜி கூறியுள்ளார்.

மத்தியில் உள்ள பாரதிய ஜனதா அரசுக்கு எதிராக, நாடாளுமன்றத்தில் தெலுங்கு தேசம் கட்சி கொண்டு வந்த நம்பிக்கையில்லாப் பிரேரணை தோல்வி அடைந்தது. பிரேரணைக்கு ஆதரவாக 126 வாக்குகளும், எதிராக 325 வாக்குகளும் கிடைத்தன. அ.தி.மு.க. எம்.பி.க்கள் பிரேரணைக்கு எதிராக, அதாவது அரசுக்கு ஆதரவாக வாக்களித்தனர்.

இந்த நிலையில், கொல்கத்தாவில் நேற்று முன்தினம் நடைபெற்ற திரிணாமுல் காங்கிரஸ் பொதுக்கூட்டத்தில் பேசிய அக்கட்சியின் தலைவரும், மேற்கு வங்காள முதலமைச்சர் மம்தா பானர்ஜி

இதுபற்றி குறிப்பிட்டார்.

ஜெயலலிதா இருந்திருந்தால் அ.தி.மு.க. எம்.பி.க்கள் நம்பிக்கையில்லாப் பிரேரணை மீதான வாக்கெடுப்பில் மத்திய பாரதிய ஜனதா அரசுக்கு எதிராகப் பிரேரணைக்கு வாக்களித்திருப்பார்கள் என்று அப்போது அவர் கூறினார். அத்துடன் தமிழ்நாட்டில் அடுத்த தேர்தலில் அ.தி.மு.க. தோல்வியைச் சந்திக்கும் என்றும் அவர் குறிப்பிட்டார்.

மம்தா பானர்ஜி தொடர்ந்து பேசுகையில் -

பாரதிய ஜனதா மக்களின் செல்வாக்கை இழந்து வருகிறது. மத்திய பிரதேசம், உத்தரபிரதேசம், ராஜஸ்தான், குஜராத் மற்றும் பல மாநிலங்களில் அக்கட்சிக்கு மக்கள் மத்தியில் ஆதரவு குறைந்துள்ளது.

முன்பு பாரதிய ஜனதா கூட்டணியில் இருந்த தெலுங்கு தேசம் அதில் இருந்து



விலகிவிட்டது. நம்பிக்கையில்லாப் பிரேரணை கொண்டுவரப்பட்ட விவகாரத்தில் சிவசேனாவும் பாரதிய ஜனதாவைக் கைவிட்டு விட்டது.

எனவே அடுத்த ஆண்டு நடைபெற இருக்கும் நாடாளுமன்ற தேர்தலில் பாரதிய ஜனதா தோல்வி அடையும். நம்பிக்கையில்லாப் பிரேரணை மீதான வாக்கெடுப்

பில், மத்திய அரசுக்கு ஆதரவாக 325 வாக்குகள் கிடைத்துள்ள போதிலும், அடுத்த தேர்தலில் பாரதிய ஜனதாவுக்கு நூற்றுக்கும் குறைவான இடங்களே கிடைக்கும்.

ஒருமித்த கருத்து கொண்ட கட்சிகளை ஒருங்கிணைத்து கூட்டாட்சி முன்னணி என்ற புதிய அணியைத் தொடங்க உத்தேசிக்கப்பட்டுள்ளது. கொல்கத்தாவில் அடுத்த ஆண்டு ஜனவரி 19 ஆம் திகதி நடைபெற இருக்கும் பிரமாண்ட பேரணிக்கு அந்தக் கட்சிகளின் தலைவர்கள் அழைக்கப்படுவார்கள்.

மத்தியில் பாரதிய ஜனதாவை ஆட்சியில் இருந்து அகற்றுவதில் நாங்கள் உறுதியாக இருக்கிறோம். அதற்கான பணிகளை இந்த மாதமே தொடங்க இருக்கிறோம். இது அடுத்த மாதத்தில் இருந்து தீவிரம் அடையும் என்றும் மம்தா பானர்ஜி கூறினார்.

## அ.தி.மு.கவில் எடப்பாடி பழனிசாமி உட்பட 10 பேரைக் குறி வைத்து தோற்கடிப்போம்!

அ.தி.மு.க.வில் எடப்பாடி பழனிசாமி உட்பட 10 பேரை குறி வைத்து தோற்கடிப்போம் என்று டி.டி.வி. தினகரன் நிருபர்களிடம் அளித்த பேட்டியில் கூறியுள்ளார்.

அம்மா மக்கள் முன்னேற்ற கழக துணை பொதுச் செயலாளர் டி.டி.வி. தினகரன் சென்னையில் நிருபர்களிடம் தெரிவித்தவை வருமாறு - நாடாளுமன்ற பொதுத் தேர்தல், சட்டமன்றத் தேர்தல் ஒன்றாக வரும் என்று உறுதியாக நம்புகிறோம். சட்டமன்றம் வாரியாகவும் பொறுப்பாளர்களை நியமித்திருக்கிறோம். உறுப்பினர் சேர்க்கை தமிழகம் முழுவதும் நடைபெற்று வருகிறது. அதிகமான தொகுதிகளில் 50 ஆயிரத்திற்கும் மேற்பட்டோர் உறுப்பினர்களாகச் சேர்ந்திருக்கிறார்கள்.

எடப்பாடி தொகுதி மட்டுமல்ல



### தினகரன் தெரிவிப்பு

234 தொகுதிகளிலும் சிறப்பு கவனம் செலுத்துவோம். அதிலும் துரோகிகள் பட்டியலில் முக்கியமான 10 பேருக்கு மேல் இருக்கிறார்கள்.

ஜனநாயக முறைப்படி அவர்களை படுதோல்வி அடைய செய்ய வேண்டும் என்பதற்காக கடுமை

யான முயற்சியில் இருக்கிறோம். 10 தொகுதிகளில் அதிக கவனம் செலுத்தி வருகிறோம். எடப்பாடி தொகுதியில் யார் போட்டியிடுவார்கள் என்பதை பொறுத்திருந்து பாருங்கள்.

நாடாளுமன்ற உறுப்பினர்கள் எங்களோடு யாரும் கிடையாது. நண்பர்களாக வந்து பார்த்துச் செல்கின்றனர். யார் மாற்றி வாக்குப் போட்டார்கள் என்பது எனக்குத் தெரியாது.

37 நாடாளுமன்றத் தொகுதிகளில் வெற்றி பெறுவோம். அடுத்த பிரதமரை தமிழக மக்கள்தான் தீர்மானிப்பார்கள். அம்மா மக்கள் முன்னேற்றக் கழகம் தான் முன்னின்று செய்யும்.

தி.மு.க.வோடும், பா.ஜ.க.வோடும் கூட்டணி கிடையாது என்று திட்டவாடமாக தெரிவித்து விட்டேன் என்றும் அவர் கூறியுள்ளார்.

## ரஜனிகாந்த், கமலை விட எடப்பாடி பழனிசாமி மேல்!



### சாருஹாசன் தெரிவிப்பு

ரஜனிகாந்த், கமல்ஹாசன் ஆகிய இருவருக்கு வாக்களிப்பதை விட ஆட்சி செய்து வரும் தமிழரான எடப்பாடி பழனிசாமியை ஆதரிப்பதில் தவறில்லை என்று சாருஹாசன் தெரிவித்துள்ளார்.

வானொலி நிகழ்ச்சி ஒன்றில் மக்கள் நீதி மய்யம் கட்சி தலைவர் கமல்ஹாசனின் அண்ணனும், நடிகருமான சாருஹாசன் தெரிவித்தவை வருமாறு -

தமிழகத்தை பொறுத்தவரையில் ஆந்திராவை பூர்வீகமாகக் கொண்ட கருணாநிதி, கேரளாவை சேர்ந்த எம்.ஜி.ஆர்., கர்நாடகாவில் இருந்து வந்த ஜெயலலிதா ஆகியோர் ஆட்சியை பிடித்து சாதனை செய்துள்ளமையால் புலம் பெயர்ந்து வந்தவர்களுக்கு தமிழக மக்களிடம் செல்வாக்குள்ளது என்பதை புரிந்து கொள்ளலாம்.

நடிகர்கள் ரஜனி, கமல்ஹாசன் அரசியல் பிரவேசம் குறித்து பேசியபோது, 'இவர்கள் இருவரும் தங்களது சுயநலத்துக்காக வாழ்ந்தவர்கள். இருவருமே மக்களுக்கு என்ன செய்தார்கள்? என கேள்வி எழுப்பிய அவர் அதேவேளையில் கமலை விட ரஜனிக்கு மக்கள் செல்வாக்கு அதிகம் உள்ளதாகவும், தமிழர்கள் அவரை கடவுளாக பார்ப்பதாகவும் தெரிவித்தார்.

ரஜனி பா.ஜனதாவுடன் கூட்டணி வைக்கலாம் என்றும், கமல் தமிழர் கட்சிகள் மற்றும் திராவிட கட்சிகளுடன் கூட்டணி வைக்கலாம் என்று கூறிய சாருஹாசன், ஆனால் இருவருக்கும் வாக்களிப்பதை விட ஆட்சி செய்து வரும் தமிழரான எடப்பாடி பழனிசாமியை ஆதரிப்பதில் தவறில்லை என்றும் தெரிவித்தார்.

## சேலம், தர்மபுரியில் லேசான நில அதிர்வு:

வீடுகளை விட்டு வீதியில்  
குஞ்சுமடைந்த மக்கள்!

சேலம் மற்றும் தர்மபுரி மாவட்டத்தில் பல பகுதிகளில் நேற்றுக் காலை லேசான நில அதிர்வு உணரப்பட்டது. இதனால், பீதியடைந்த மக்கள் வீடுகளை விட்டு வெளியேறி வீதியில் கூடினர்.

இதேபோல, தர்மபுரி மாவட்டத்தின் நல்லம்பள்ளி, ஏரியூர், பெரும்பாலை, கம்பை நல்லூர் ஆகிய பகுதிகளிலும் நில அதிர்வு உணரப்பட்டது.

மேட்டூர் அணையின் நீர்மட்டம் உயரும்போது நில அதிர்வு ஏற்படுவதாக அங்குள்ளவர்களில் சிலர் தெரிவித்துள்ளனர். இதனால், அப்பகுதியில் பரபரப்பு நிலவியது என தெரிவிக்கப்பட்டுள்ளது.

## ராகுல் காந்தி கட்டிப்பிடித்தமையால் மோடி தன்னை மருத்துவ பரிசோதனை செய்துகொள்ள வேண்டும்!

### சுப்ரமணிய சுவாமி தெரிவிப்பு

நாடாளுமன்றத்தில் ராகுல் காந்தி கட்டிப்பிடித்தமையால் பிரதமர் மோடி தன்னை மருத்துவ பரிசோதனை செய்துகொள்ள வேண்டும் என சுப்ரமணிய சுவாமி கூறியுள்ளார்.

நாடாளுமன்றத்தில் நேற்றுமுன்தினம் தெலுங்கு தேசம் கட்சி சார்பில் மோடி அரசுக்கு எதிராகக் கொண்டு வரப்பட்ட நம்பிக்கையில்லாப் பிரேரணை தோல்வியில் முடிந்தது.

வாக்கெடுப்புக்கு பின்னர் சற்றுமீது எதிர்பாராத வகையில் பிரதமரின் இருக்கையை நோக்கிச் சென்ற காங்கிரஸ் தலைவர் ராகுல் காந்தி, மோடியைக் கட்டியணைத்து வாழ்த்து தெரிவித்தார்.

இந்தக் காட்சி சமூக ஊடகங்களில் பரவலாகப் பரவியது. மேலும், பா.ஜ.க.வினர் பலரும் ராகுலின் செய

லால் அதிருப்தி அடைந்து இவ்விவகாரத்தை விமர்சித்து வருகின்றனர்.

இந்தநிலையில், இதுகுறித்து பா.ஜ.க மூத்த தலைவர் சுப்பிரமணிய சுவாமி கருத்து தெரிவிக்கையில் -

ராகுல் காந்தி கட்டிப்பிடித்தமையால் பிரதமர் மோடி தன்னை மருத்துவ பரிசோதனை செய்துகொள்ள வேண்டும். ராகுல், பிரதமரை திடீரென கட்டித் தழுவிருக்கக் கூடாது.

இதனால், நாடாளுமன்றத்தில் பிரதமருக்கான பாதுகாப்பை பற்றி என்ன கூறுவது? ராகுல் செய்தது முற்றிலும் நெறிமுறையற்ற செயல், இதனை ஊக்குவிக்கவும் கூடாது, இது போன்ற சம்பவங்கள் எதிர்காலத்தில் நடைபெறவும் கூடாது என அவர் தெரிவித்துள்ளார்.

## காவிரியில் குளித்த 5 பேர் வெள்ளத்தில் அள்ளுண்டனர்!

### அவர்களைத் தேடும் பணி தொடர்ந்தது

சேலம்மேட்டூர் அருகே காவிரி ஆற்றில் குளித்த 5 பேரை வெள்ளம் அடித்துச் சென்ற நிலையில், தீயணைப்புத்துறையினர் அவர்களைத் தேடி வருகின்றனர்.

சேலம் மாவட்டத்தில் உள்ள மேட்டூர் அணையில் தற்போது தண்ணீர் திறக்கப்பட்டுள்ளதால் காவிரி ஆற்றில் தண்ணீர் கரை புரண்டு ஓடுகின்றது. இதனால், ஆற்றில் யாரும் குளிக்க வேண்டாம் என மாவட்ட நிர்வாகம்

சார்பில் அறிவுறுத்தப்பட்டிருந்தது.

இந்தநிலையில், டெட்டியூர் என்ற பகுதியில் நேற்று ஆற்றில் குளித்துக் கொண்டிருந்த 5 பேரை தண்ணீர் அடித்துச் சென்றது. அவர்களின் கதி கேள்விக்குரியாகியுள்ள நிலையில், 5 பேரையும் தீயணைப்புத் துறையினர் மற்றும் காவல்துறையினர் இணைந்து தேடி வருகின்றனர்

## பா.ஜ.க. கூட்டணிக்கு யாரையும் அழைக்கவில்லை!

பா.ஜ.க. கூட்டணிக்கு யாரையும் இதுவரை அழைக்கவில்லை என்று மதுரை விமான நிலையத்தில் தமிழிசை சவுந்தராஜன் தெரிவித்துள்ளார்.

இது தொடர்பாக அவர் மேலும் தெரிவிக்கையில் -

ஜி.எஸ்.டி. வரியை குறைக்க வேண்டும் என்ற பொதுமக்களின் கோரிக்கையை கடந்த 6 மாதமாக மத்திய அரசிடம் வலியுறுத்தினோம். அதில் எந்தெந்த பொருள் களுக்கு வரிகள் குறைக்க வேண்டும் என்று ஆலோசனைகள் நடத்தப்பட்டு சில பொருள்களுக்கு



### தமிழிசை சவுந்தராஜன்

ஜி.எஸ்.டி. வரி குறைக்கப்பட்டுள்ளது.

ஜி.எஸ்.டி. வரி வசூலிப்பதில் தமிழகம் 4-ஆவது இடத்தில் உள்ளது. இதனால் தமிழக மக்கள் மகிழ்ச்சியில் உள்ளனர்.

பிரதமர் மோடி இலங்கையில் சுற்றுப்பயணம் செய்தபோது வாக்கு

றுதி அளித்தபடி தற்போது அம் புலன்ஸ் சேவையை தொடங்கியுள்ளார். இதனால் அந்த நாட்டு மக்களின் பாராட்டை பெற்றிருக்கிறார். இதில் எதிர்மறைகள் இருந்தால் அவற்றை எதிர்கொள்ள தயாராக உள்ளோம்.

தமிழகத்தில் தேர்தல் வரும் நேரத்தில் கூட்டணி பற்றி தெரிவிக்கப்படும். பா.ஜ.க. ஊழலற்ற ஆட்சியை தருவது என்ற கொள்கையுடைய கட்சியாகும். எங்கள் கூட்டணிக்கு யாரையும் இதுவரை அழைக்கவில்லை என்றும் அவர் கூறியுள்ளார்.

## பிரயாகரணுக்கு...

(முதலாம் பக்கத் தொடர்ச்சி)  
வடக்குமாகாணத்தொண்டர் ஆசிரியர்களுக்கு நிரந்தர நியமனம் வழங்கும் நிகழ்வு யாழ். இந்துக் கல்லூரியில் நேற்று நடைபெற்றது. இதில் பிரதம விருந்தினராகக் கலந்துகொண்டு உரையாற்றுகையிலேயே பிரதமர் ரணில் விக்கிரமசிங்க மேற்கண்டவாறு கூறினார். அவர் மேலும் தெரிவிக்கையில் -  
இப்போது நாங்கள் பிரச்சினைகளைத் தீர்த்துக் கொண்டு

## வடமராட்சி...

(முதலாம் பக்கத் தொடர்ச்சி)  
இயந்திரம் என்பன எளித்து நாசமாக்கப்பட்டுள்ளன. முள்ளியானைச் சேர்ந்த செபமாவை சுஜீபன் என்பவரது படகே நள்ளிரவு விசயிகளால் தீயிட்டு எரிக்கப்பட்டுள்ளது. இந்தப் படகின் உரிமை யாளரான செ.சுஜீபன் கடந்த மாதம் 20ஆம் திகதி கடடைக்காட்டுக் கடற்பரப்பில் வைத்து சட்டவிரோதமாகக் கடலட்டை பிடித்துக் கொண்டிருந்த வெளி மாவட்ட மீனவர்களைச் சுற்றி வளைத்துப் பிடித்து, நீரியல் வளத்துறை அதிகாரிகளிடம் ஒப்படைத்தவர். இதற்காகப் பயன்படுத்தப்பட்ட படகே தீக்கிரையாக்கப்பட்டுள்ளது. (ஐ-7)

## ஓட்டோ...

(முதலாம் பக்கத் தொடர்ச்சி)  
பகுதியில் ஓட்டோ ஒன்று மின்கம்பத்துடன் மோதி விபத்துக்குள்ளானதில் அதில் பயணம் செய்த மூன்று இளைஞர்கள் படுகாயமடைந்தனர். அவர்கள் வைத்தியசாலையில் சேர்க்கப்பட்டுள்ளனர். இவ்விபத்துச் சம்பவம் நேற்று நிலாவெளி ஆறாம்கட்டை ஆத்தி மோட்டை சந்தியில் இடம்பெற்றுள்ளதாக நிலாவெளி பொலிஸார் தெரிவித்தனர். திருகோணமலை பாலையூற்று மற்றும் உப்பு வெளி பகுதியைச் சேர்ந்த அருண்குமார் (வயது 25), தினேஷ்குமார் (21), மற்றும் எஸ்.தீலீபன் (24) ஆகியோரே காயங்களுடன் வைத்தியசாலையில் கிச்சிச்சை பெற்று வருகின்றனர்.

இவ்விபத்தின் போது ஓட்டோ சேதமடைந்துள்ளது. மின்கம்பமும் உடைந்துள்ளதாகவும் பொலிஸார் தெரிவித்துள்ளனர். அதிக வேகமே இவ்விபத்துக்கு காரணமென ஆரம்பகட்ட விசாரணைகளிலிருந்து தெரியவந்துள்ளது. விபத்து ஏற்படும்போது வீதியில் யாரும் இல்லையெனவும் இதனால் பாரிய அனர்த்தம் ஏற்படாமல் தவிர்க்கப்பட்டதாகவும் பொலிஸார் தெரிவித்தனர்.

## கிராமங்களையும்...

(முதலாம் பக்கத் தொடர்ச்சி)  
திட்டத்தை முன்னெடுக்கப்பட்டு வருவதாகவும் முன்னாள் பாதுகாப்புச் செயலாளர் கோட்டாபய ராஜபக்ஷ தெரிவித்தார். நுவரெலியா பிரதேசத்தில் இடம்பெற்ற 'எளிய' - என்ற அவரது அமைப்பின் நிகழ்வில் கலந்துகொண்டு கருத்துத் தெரிவிக்கையிலேயே அவர் இதனைக் கூறினார். இந்த கம்பெரலிய நிகழ்வை ஆரம்பித்து வைக்கும் நிகழ்வில் பிரதமர் மணவெட்டியை எடுத்து மண்ணை வெட்டிய முறையை நாட்டு மக்கள் பார்த்துக் கொண்டிருந்தனர். கிராமத்தில் எஞ்சியுள்ள மதுசூப்பி நியாயத்தையும் குழிதோண்டிப் புதைக்கும் விதத்தினால் அது காணப்பட்டது. கிராமத்தில் எஞ்சியுள்ள எம்முடைய கலாசாரத்தையும் இறுதியாக முடித்து வைக்கும் செயற்பாடுகளை இந்த கம்பெரலிய நடவடிக்கை அமைந்துள்ளது. -எனவும் அவர் சுட்டிக்காட்டினார்.

போகின்றோம். ஆனால் அரசு அவ்வாறு பிரச்சினைகளைத் தீர்க்காமல் ஒத்திவைத்துக் கொண்டு போவதாகச் சிலர் சொல்கின்றார்கள். நாங்கள் எல்லோரும் ஒன்று சேர்ந்து முன்னேறிச் சென்றுகொண்டு இருக்கின்றோம்.

ஆகவே இத்தகைய பொய்யான கதைகள் இப்போது அவசியமில்லை. நாடாளுமன்றத்தில் தினேஷ்குணவர்த்தன இவ்வாறு பிழையாகச் சொல்லியிருக்கின்ற நிலையில் இராணுவத் தளபதி தினேஷ்குணவர்த்தனவுக்கு விளக்கமளிக்க இருக்கிறார்.

இவ்வாறு நாட்டுக்குப் பொய்ச்சொல்கின்றவர்களை நம்பவேண்டாம். பிரச்சினைகளைச் சமநிலைக்குக் கொண்டுவந்து விரைவாகத் தீர்ப்பதற்கான உத்திகளை வகுத்துச் செயற்படுவோம்.

தொண்டர் ஆசிரியர்களுக்கு நியமனம் வழங்குதற்காகவே வருகைத் திருக்கின்றேன். யுத்த காலத்திலும் யுத்தத்துக்குப் பின்னரான காலத்திலும் கூடமையாற்றிய ஆசிரியர்களுக்கு இந்த நியமனங்களை வழங்குகின்றோம். ஆயினும் நாங்கள் கேட்டதற்கமைய தகுதிகளைப் பெற்றவர்கள் இருக்கவில்லை. ஆனாலும் அவர்களை உள்ளீர்க்கும் வகையிலான நடவடிக்கைகளை

## வடக்கு...

(முதலாம் பக்கத் தொடர்ச்சி)  
மக்களுக்கான வங்கிக் கடன் திட்டங்களை ஆரம்பித்து வைத்து உரையாற்றுகையிலேயே அவர் இதனைத் தெரிவித்தார்.

யுத்தம் முடிந்த பின்னரும் இந்த நல்லாட்சி அரசு பதவிக்கு வரும் வரையில் வடக்கில் நிலைமை சுமுகமான கட்டத்தை எட்டியிருக்கவில்லை.

இந்த அரசு வந்த பின்னரே நிலைமை சீரடைந்துள்ளது.

வடக்கு மக்களின் சேமிப்பு நிதி வடக்கிலேயே முதலீடு செய்யப்பட வேண்டும். அந்தப் பிரதேசத்தின் அபிவிருத்திக்கே பயன்படுத்தப்பட வேண்டும். அப்படிச் செய்வதன் மூலம் அந்த மக்கள் வீணாகத் தமது முதலீட்டுக்குத் தேவையற்ற வரிகளைச் செலுத்துகின்றமையைத் தவிர்க்கச் செய்யலாம். - என்றார் பிரதமர். (உ)

## எந்தவொரு...

(முதலாம் பக்கத் தொடர்ச்சி)  
நவீன திஸாநாயக்க தெரிவித்தார்.

ஹற்றன், கினிகத்தேனை நகரில் நேற்றுக் காலை இடம்பெற்ற மக்கள் சந்திப்பில் கலந்துகொண்டு உரையாற்றும்போதே அவர் இவ்வாறு தெரிவித்தார்.

அவர் மேலும் தெரிவிக்கையில் -

இன்று வடக்கில் உள்ள இராணுவ முகாம்களை அகற்ற ஐ.தே.க. முனைவதாக பொய்ப்பிரசாரங்களை முன்னெடுத்து வருகின்றனர். அவ்வாறான பொய்யான தகவல்களை எனது அரசியல் வாழ்வில் இதுவரை கேட்டதில்லை. எப்போதும் இராணுவ வீரர்களை உற்சாகப்படுத்தி அவர்களுக்காக முன்னின்ற கட்சி ஐக்கிய தேசியக் கட்சியாகும். நாட்டுக்காகவே இராணுவ வீரர்கள் உயிர்த்தியாகம் செய்தனர். எனவே அவர்களை பாதுகாக்கவே நாம் எப்போதும் கடமைப்பட்டுள்ளோம்.

எமது ஆட்சியில் எந்தவொரு ஊடகவியலாளரும் அச்சுறுத்தப்படுவது இல்லை. தற்போதைய சூழ்நிலையில் எந்தவொரு ஊடகவியலாளரும் அரசை விமர்சிக்க முடியும்.

ஆனால், முன்னைய ஆட்சியில் இவ்வாறு நடந்து கொள்ள முடியாது. அதற்கான சந்தர்ப்பமும் கிடைக்காது. லசந்த விக்கிரமதுங்க போன்றோர் முன்னைய ஆட்சியில் கொலை செய்யப்பட்டதுடன், எக்னெலிகொட போன்ற ஊடகவியலாளர்கள் காணாமல் ஆக்கப்பட்டனர். - என்றார். (ஐ)

மேற்கொண்டு நியமனங்களை வழங்குகின்றோம். இங்கு ஆசிரியர்கள் வேண்டுமென்று முதலமைச்சரும் குறிப்பிட்டதற்கமைய தற்போது ஆசிரியர்கள் நியமனங்கள் வழங்கப்பட்டு வருகின்றன. இவற்றில் குறிப்பிட்ட ஆசிரியர்களுக்கு நாங்கள் கொழும்பிலே நியமனங்களை வழங்குகின்றோம். இதனால் கூட்டமைப்பின் நாடாளுமன்ற உறுப்பினர்

## வங்கிக்...

(முதலாம் பக்கத் தொடர்ச்சி)  
மேற்கொண்ட பிரதமர் யாழ்ப்பாணம் மற்றும் கிளிநொச்சியில் பல்வேறு அபிவிருத்தித் திட்டங்களை ஆரம்பித்து வைத்திருந்தார்.

இதற்கமைய யாழ்ப்பாணத்திலுள்ள மக்கள் வங்கி, இலங்கை வங்கி மற்றும் கிராம அபிவிருத்தி வங்கி ஆகிய வங்கிகளில் கடன் திட்டங்களை ஆரம்பித்து வைத்தார்.

இந்த வங்கிகளுக்கு நேற்று நேரடியாக சென்ற பிரதமர் இந்தக் கடன் திட்டங்களை ஆரம்பித்து வைத்தார்.

கடன் திட்டங்களை ஆரம்பித்து வைக்கும் நிறுவனங்களில் அமைச்சர்களான மங்கள சமரவீர, அகில விராஜ் காரியவசம், நாடாளுமன்ற உறுப்பினர்கள், அரசு அதிகாரிகள், வங்கி ஊழியர்கள் மற்றும் பொது மக்கள் எனப்படும் கலந்து கொண்டனர். (ஐ-7)

## தொண்டர்...

(முதலாம் பக்கத் தொடர்ச்சி)  
வழங்கப்பட்டது.

மத்திய கல்வி அமைச்சு மற்றும் வடக்கு மாகாணக் கல்வி அமைச்சு இணைந்து இது தொடர்பாக முன்னெடுத்த நிகழ்வு யாழ்ப்பாணம் இந்துக் கல்லூரியில் நேற்று ஞாயிற்றுக்கிழமை முற்பகல் இடம்பெற்றது. இந்த நிகழ்வில் பிரதமர் அத்தியாகப் பங்கேற்ற பிரதமர் ரணில் விக் கிரமசிங்க, ஆசிரியர்களுக்கான நியமனக் கடிதங்களை வழங்கினார்.

வடக்கு மாகாணக் கல்வி அமைச்சின் செயலாளர் சத்தியசீலன் தலைமையில் இடம்பெற்ற இந்த நிகழ்வில் நாடாளுமன்ற உறுப்பினர்கள், மாகாண சபை உறுப்பினர்கள், அதிகாரிகள் உட்பட பலர் கலந்துகொண்டனர்.

வடக்கு மாகாணத்தில் தொண்டர் ஆசிரியர்களாகக் கடமையாற்றும் 676 பேருக்கு ஆசிரியர் நியமனம் வழங்க அமைச்சரவை ஒப்புதல் வழங்கியது. அதில் 182 பேருக்குக் கடந்த மார்ச் மாதம் நியமனம் வழங்கப்பட்டது.

இந்த நிலையில் மீதுமுள்ள 494 தொண்டர் ஆசிரியர்களில் 457 பேர் மட்டுமே தமது தகைமைகளை நிறைவு செய்த நிலையில் அவர்களுக்கு நேற்று ஆசிரியர் நியமனம் வழங்கப்பட்டது என்று கல்வி அமைச்சு தெரிவித்தது.

ஆரம்பக் கல்வி மற்றும் இடைநிலைக் கல்வி ஆகிய பிரிவுகளில் வடக்கு மாகாணப் பாடசாலைகளில் தொண்டர் ஆசிரியர்களாகக் கடமையாற்றிவந்த 457 பேருக்கு நிரந்தர நியமனம் வழங்கி வைக்கப்பட்டதுடன் தேசியப் பாடசாலை ஆசிரியர்கள் நான்கு பேருக்கும் நிரந்தர நியமனம் வழங்கப்பட்டது.

நிதி அமைச்சர் மங்கள சமரவீர, கல்வி அமைச்சர் அகில விராஜ் காரியவசம், வர்த்தக கைத்தொழில் அமைச்சர் ரிஷாத் பதியுதீன், மீன்குடியேற்றப் பிரதி அமைச்சர் காதர் மஸ்தான், வடக்கு மாகாண முதலமைச்சர் நீதியரசர் க.வி.விக்னேஸ்வரன், நாடாளுமன்ற உறுப்பினர்கள் மாவை சேனாதிராஜா, எம்.ஏ.சுமந்திரன், ஈ.சரவணபவன், விஜய கலாமகேஸ்வரன் உள்ளிட்ட பலர் இந்த நிகழ்வில் கலந்துகொண்டனர். (ஐ-7)

மாவை சேனாதிராசா ஆசிரியர் நியமனம் பற்றி இனி எனக்குத் தெரிவிக்கமாட்டார் என்று நினைக்கிறேன். ஏனெனில் இந்த விடயங்கள் தொடர்பில் அவர் என்னிடம் தெரிவித்து இருக்கின்றதையும் சுட்டிக்காட்டுகின்றேன். ஆகவே இந்த நியமனங்களைப் பெற்றுக் கொள்கின்றவர்கள் சிறந்த சேவையை ஆற்ற வேண்டும். அந்த அர்ப்பணிப்பான சேவையை வழங்குவதற்கு முழுமையான ஒத்துழைப்புக்களை வழங்கவேண்டுமெனக்

## போக்குற்றம்...

(முதலாம் பக்கத் தொடர்ச்சி)  
ஈடுபடுத்தப்பட்டுள்ளனர் என அந்த அமைப்பு மேலும் சுட்டிக்காட்டியுள்ளது.

இருந்தபோதிலும் 2016ஆம் ஆண்டில் இலங்கையின் சிரேஷ்ட இராணுவ அதிகாரி ஒருவர் மேற்கு சூடானின் டாவூர் பகுதிக்கு அனுப்பிவைக்கப்பட்டுள்ளமையும் மற்றும் தொடர்ந்து மோதல் இன்னமும் தொடர்ந்து கொண்டிருக்கும் தென் சூடான பகுதிக்கு அனுப்பிவைக்கப்பட்டுள்ளமையும் உறுதிப்படுத்தப்பட்டுள்ளன என அந்த அறிக்கையில் தெரிவிக்கப்பட்டுள்ளது.

இந்நிலையில், இலங்கையில் இடம்பெற்ற இறுதிப்போரின் போது முன்னரங்கப் மோதல் நிலைகளில் ஈடுபட்டவர்களை அமைதி காக்கும் படையணிகளில் உள்ளவாங்கும் போது, குற்றமிழைத்தவர்களையும் இழைக்காதவர்களையும் வடகட்டி வேறுபடுத்தும் ஒரு நடைமுறையை ஐக்கிய நாடுகள் சபை ஆரம்பித்த போதும் அது தோல்விகண்டுவிட்டதாக செயற்பாட்டாளர்கள் சுட்டிக்காட்டுகின்றனர்.

மேலும், இறுதிப்போரின் போது பொதுமக்கள் மற்றும் வைத்தியசாலைகள் மீது இலக்கு வைக்கப்பட்ட தொடர் தாக்குதல்கள், நீதிக்குப் புறம்பான படுகொலைகள் உட்பட சர்வதேச மனிதாபிமானமான சட்டங்களை மிகவும் பாரதூரமான வகையில் மீறப்பட்டதான தகவல்கள் வெளியாகியிருந்தன.

இதேவேளை, '2009ம் ஆண்டில் இலங்கையின் பாதுகாப்பு படையினர் பாரிய அட்டூழியங்களில் ஈடுபட்டனர். இது விடயத்தில் பொறுப்புக்கூறல் என்பது பூச்சியமாகவே உள்ளது.

மாறாக குற்றஞ்சாட்டுக்களுக்கு உள்ளாகியிருக்கும் யுத்தக் குற்றவாளிகள் பதவி உயர்வுகள் வழங்கப்பட்டு புகழ் மிக்கதும் அதிக வருமானமீட்டக்கூடியதுமான ஐ.நா. பதவிகளில் நியமிக்கப்படுகின்றனர். -என சர்வதேச உண்மை மற்றும் நீதிக்கான அமைப்பின் நிறைவேற்றுப் பணிப்பாளர் யஸ்மீன் சூக்கா தெரிவித்திருந்தமை குறிப்பிடத்தக்கது.

இந்தக் குற்றச்சாட்டுக்கள் தொடர்பாக இலங்கை இராணுவப் பேச்சாளர் பிரிகேடியர் சுமித் அத்தாப்பத்துவை போடாப்பு கோண்டு வின வி யோபாது போர்க்குற்றச்சாட்டுக்களில் இராணுவம் ஈடுபட்டதாகக் கூறப்படுவதைத் தாண்டி நிராகரிக்கிறார் எனத் தெரிவித்தார்.

பொதுமக்களுக்கு எதிராக குற்றங்களில் ஈடுபடும் ஒருவர் படைத்தரப்பில் இருக்க அருகதை இல்லாதவர் என அவர் கூறினார். போர்க்குற்றச்சாட்டுக்களில் ஈடுபட்ட விவகாரம் தகுந்த சான்றுகளுடன் குற்றச்சாட்டுக்களை முன்வைக்கப்படுமானால் அவைபற்றி விசாரணை நடத்துவதற்கு இராணுவம் எப்போதும் தயாராக உள்ளதாகவும் அவர் மேலும் கூறினார்.

இறுதி யுத்தத்தில் மனித நேய நடவடிக்கையிலேயே இராணுவம் ஈடுபட்டதாக கூறும் அவர் பொதுமக்களைக் கொல்லுகின்ற அன்றேல் அவர்களை இலக்கு வைக்கின்ற எவ்விதமான செயலிலும் கொள்கையளவில் இராணுவம் ஈடுபட்டிருக்கவில்லை என்று வலியுறுத்தினார்.

கல்வி அமைச்சர் உள்ளிட்ட அதிகாரிகளுக்கு நாங்கள் தெரிவித்திருக்கின்றோம். ஏனெனில் யுத்தத்திற்கு முன்னர் சிறந்த ஆசிரியர்கள் யாழ்ப்பாணத்திலேதான் இருந்திருக்கின்றார்கள். ஆனால் யுத்தத்தினால் அவை எல்லாமே சீரழிந்து போய்விட்டன. ஆகவே நாங்கள் இதனை மீண்டும் கட்டியெழுப்ப வேண்டும். அதற்கமைய இந்த

பக்கம் 03 >>>

## பொலிஸ்...

(முதலாம் பக்கத் தொடர்ச்சி)  
பொலிஸ் - நீதி விசாரணைக்குட்படுத்தப்பட வேண்டிய சம்பவங்களுக்கு அம்புலன்சேவை வழங்கப்படும் போது, பொலிஸ் உத்தியோகத்தர் ஒருவர் அல்லது இருவர் கடமையில் அமர்ப்படுவர் என்று தெரிவிக்கப்பட்டது.

வடக்கு உட்பட நாடு முழுவதும் இலவச அம்புலன்சேவையை வழங்க இந்திய அரசு 22.5 மில்லியன் அமெரிக்க டொலர் நிதி உதவியை இதுவரை வழங்கியுள்ளது.

இதில் முதல் கட்டமாக இந்திய அரசு வழங்கிய 7.5 மில்லியன் அமெரிக்க டொலர் நிதியில் தெற்கு மற்றும் மேல் மாகாணங்கள் உட்பட சில மாவட்டங்களில் இந்தச் சேவை ஏற்கனவே ஆரம்பிக்கப்பட்டது.

இந்த நிலையில் சுகப்படுத்தும் சேவை (சுவசெரிய) என்ற நிதியம் நாடாளுமன்றின் ஊடாக அமைக்கப்பட்டு அதனூடாக இலவச அம்புலன்சேவையை அரசு முன்னெடுக்கிறது.

சுவசெரிய நிதியத்துக்கு இரண்டாவது கட்டமாக இந்திய அரசால் 15 மில்லியன் அமெரிக்க டொலர் நிதி உதவி வழங்கப்பட்டது.

அதன் ஊடாக வடக்கு, ஊவா மாகாணங்களுக்கான சேவையாழ்ப்பாணத்தில் நேற்று முன்தினம் ஆரம்பித்து வைக்கப்பட்டது.

வடக்கு மாகாணத்துக்கு 21 அம்புலன்சேவையும், ஊவா மாகாணத்துக்கு 34 அம்புலன்சேவையும் வழங்கப்பட்டன.

பிரதமர் ரணில் விக்கிரமசிங்க யாழ்ப்பாணத்தில் ஆரம்பித்து வைத்த இந்த நிகழ்வில் புதுடில்லியில் இருந்தவாறே நேரலை காணொலி தொழிநுட்பம் ஊடாக இந்தியப் பிரதமர் நரேந்திர மோடியும் பங்கேற்றுத் திட்டத்தை ஆரம்பித்து வைத்தார்.

வடக்கு மாகாணத்துக்கு வழங்கப்பட்ட 21 அம்புலன்சேவையில் 20 வண்டிகள் பொலிஸ் நிலையங்களுக்கு பகிர்ந்தளிக்கப்பட்டுள்ளன. ஒன்று மேலதிகமாக வழங்கப்பட்டுள்ளது.

யாழ்ப்பாண மாவட்டத்துக்கு ஒதுக்கப்பட்ட 7 அம்புலன்சேவையும் யாழ்ப்பாணம், ஊர்காவற்றுறை, வட்டுக்கோட்டை, சுன்னாகம், பருத்தித்துறை, சாவகச்சேரி மற்றும் அச்சுவேலி பொலிஸ் நிலையங்களுக்குப் பகிர்ந்தளிக்கப்பட்டுள்ளன.

1990 என்ற இலக்கத்துக்கு அழைத்து அறிவித்தால் அந்தத் தகவல் அம்புலன்சேவையின் சாரதி, அவசர மருத்துவ தொழிநுட்ப வியலாளர் ஆகியோருக்கு வழங்கப்படும். அத்துடன் பொலிஸ் தலைமையகம் ஊடாக அந்தத் தகவல் உரிய பகுதி பொலிஸ் நிலையத்துக்கும் அறிவிக்கப்படும்.

பொலிஸ் - நீதி விசாரணைக்குட்படுத்தப்பட வேண்டிய குற்றச்செயல்கள், விபத்து போன்றவை ஏற்பட்டு அம்புலன்சேவை தேவைப்படின் வண்டியில் பொலிஸ் உத்தியோகத்தர் ஒருவர் அல்லது இருவர் சேர்ந்து பயணிப்பர்.

ஏனையவற்றுக்கு உரிய தகவலைப் பதிவு செய்து சாரதி மற்றும் அவசர மருத்துவ தொழிநுட்ப வியலாளர் மட்டுமே பயணிப்பர் என்று சுவசெரிய நிதியத்தின் அதிகாரி ஒருவர் தெரிவித்தார். (ஐ)

## சஹாரை எச்சரித்த ரோகித்தின் மனைவி



இந்திய அணியின் ஆரம்ப ஆட்டக் காரர் ரோகித் சர்மாவின் புகைப்படத்திற்கு கருத்து தெரிவித்த சஹாலிற்கு ரோகித் சர்மாவின் மனைவி எச்சரிக்கை விடும் வகையில் பதிவிட்டுள்ளார்.

கோஹ்லி தலைமையிலான இந்திய அணி, தற்போது இங்கிலாந்தில் சுற்றுப்பயணம் மேற்கொண்டு முதலில் 20/20, அடுத்து ஒருநாள் தொடர் தற்போது டெஸ்ட் தொடர் என மூன்று வித தொடர்களில் விளையாடி வருகிறது.

இதில் 20/20 தொடரை இந்திய அணியும், ஒருநாள் தொடரை இங்கிலாந்து அணியும் கைப்பற்றியதால், இந்த தொடரை யார் கைப்பற்றுவார்கள் என்று கணிக்க முடியாத சூழ்நிலை உள்ளது.

இந்நிலையில் சமீபத்தில் இங்கிலாந்து அணிக்கு எதிரான டெஸ்ட் போட்டியின் முதல் மூன்று போட்டிகளில் விளையாடும் வீரர்களின் பெயர் அறிவிக்கப்பட்டது.

அதில் ரோகித் சர்மாவின் பெயர் இல்லை. இதைக் குத்திக் காட்டும் வகையில் டுவிட்டர் பக்கத்தில் ஒரு கருத்தை பதிவேற்றம் செய்திருந்தார் சஹால்.

இதையடுத்து ரோகித் சர்மா தன்னுடைய இன்ஸ்டாகிராம் பக்கத்தில் தனியாக இருக்கும் புகைப்படம் ஒன்றை பதிவேற்றம் செய்துள்ளார். இதைக் கண்ட இந்திய அணியின் சுழற்பந்து வீச்சாளர் சஹால், ரோகித் சர்மா உங்களை மிகவும் மிஸ் பண்ணுகிறேன் எனக் கருத்து பதிவிட்டார்.

உடனே இதைக் கண்ட ரோகித் சர்மாவின் மனைவி ரித்திகா, அவன் எனக்கு சொந்தமானவன் என்று கமெண்ட் செய்துள்ளார்.

## டி வில்லியர்ஸை முதல்முறையாக பெறுத்த ரசிகர்கள்

கிரிக்கெட் உலகில் 360 பாகை என செல்லமாக அழைக்கப்படும், தென்னாபிரிக்காவின் முன்னாள் அதிரடி துடுப்பாட்ட வீரரான ஏ.பி.டிவில்லியர்ஸ், முதல்முறையாக இரசிகர்களின் எதிர்ப்பை சம்பாதித்துள்ளார்.

தனது துடுப்பாட்டம், ஸ்டைல், பெருந்தன்மை என இரசிகர்களை வெகுவாக கவர்ந்த அவர், தற்போது மதுபோத்தலொன்றை விளம்பரப்படுத்தியதன் மூலம், இரசிகர்கள் மத்தியில் கடும் விமர்சனத்துக்குள்ளாகியுள்ளார்.

ஏ.பி.டி வில்லியர்ஸ் தனது இன்ஸ்டாகிராம் பக்கத்தில், 'முச்சக்கர வண்டியின் மேல் வைன் போத்தல் இருப்பதைப் போன்ற புகைப்படத்தில், இந்திய தேசிய கொடியையும் இணைத்து, டெல்லியில் தற்போது விற்பனைக்கு' என பதிவிட்டுள்ளார்.

இதற்கு தற்போது இரசிகர்கள் காரசாரமான பதிவுகளைப் பதிவிட்டு வருகின்றனர்.

மதுபான விளம்பரத்துக்கு, இந்திய தேசிய

கொடியை எப்படிப் பயன்படுத்த முடியும்?, 'அதுமாத்திரமின்றி, அடுத்த சந்ததியினருக்கு எடுத்துக்காட்டாக இருக்க வேண்டிய முன்னணி வீரர் இவ்வாறான விளம்பரங்களை மேற்கொள்வதை ஏற்றுக்கொள்ள முடியாது'. 'அதில் ஒரு நாட்டின் தேசியக் கொடியை பயன்படுத்துவது மிகப்பெரிய தவறு'. 'இந்தப் பதிவில் இருந்து இந்திய தேசிய கொடியை நீக்க வேண்டும்'. 'இவ்வாறான பதிவொன்றை வில்லியர்ஸிடம் இருந்து நாம் எதிர்பார்க்கவில்லை' என இரசிகர்கள் தங்களது கருத்துகளை தொடர்ச்சியாக பதிவிட்டு வருகின்றனர்.

தென்னாபிரிக்காவில் மட்டுமல்லாது உலக அளவில் இரசிகர்கள் பட்டாளங்களை கொண்ட டி வில்லியர்ஸ், கடந்த மே மாதம் 23ஆம் திகதி, சர்வதேச கிரிக்கெட் போட்டிகளில் இருந்து ஓய்வுபெற்றார் என்பது குறிப்பிடத்தக்கது.



## ஜெப்ரி வன்டர்சேயுக்கு ஒரு வருட போட்டித்தடை

இலங்கை கிரிக்கெட் அணியின் சுழற்பந்து வீச்சாளரான ஜெப்ரி வன்டர்சேயுக்கு ஒத்திவைக்கப்பட்ட ஒரு வருடப் போட்டித்தடை விதிக்கப்பட்டுள்ளதாக இலங்கை கிரிக்கெட் நிறுவனம் தெரிவித்துள்ளது.

மேற்கிந்திய தீவுகளுக்கிடையிலான டெஸ்ட் தொடரின் போது ஒழுக்க விதிகளை மீறிய குற்றச்சாட்டு தொடர்பில் அவருக்கு வருட

ஒரு வருட போட்டித்தடை

டாந்த ஒப்பந்த தொகையில் 20 சதவீத அபராதமும் ஒரு வருடத்திற்கான ஒத்திவைக்கப்பட்ட போட்டித்தடையும் விதிக்கப்பட்டுள்ளமை குறிப்பிடத்தக்கது.

## ரொனால்டோவுக்கு பதிலாக ரியல் மட்ரிடீடில் ஹசார்ட்



ஸ்பெயினின் பிரபல கால்பந்து கழக அணியான ரியல் மட்ரிட் அணி, பெல்ஜியம் உதைபந்து அணியின் தலைவரான ஈடன் ஹசார்டை, பெருந்தொகைக்கு வாங்க முன்வந்துள்ளது. ரியல் மட்ரிட் அணியில் முன்னதாக இடம்பெற்றிருந்த போர்த்துக்கல் உதைபந்து அணியின் நட்சத்திர வீரரான கிறிஸ்ரியானோ ரொனால்டோ, ஜ்வான்டஸ் அணிக்கு மாறியுள்ளமையால் அவருக்கு பதிலீடாக ஈடன் ஹசார்டை, அணிக்குள் உள்வாங்க ரியல் மட்ரிட் அணி, திட்டமிட்டுள்ளது.

ஆகையால் தற்போது கழக அணிக்காக செல்சி அணிக்கு விளையாடி வரும் ஈடன் ஹசார்டை, 17 கோடி பவுண்டுகளுக்கு வாங்க விருப்பம் தெரிவித்துள்ளது.

அத்தோடு, வருடத்திற்கு ஒரு கோடியே 30 லட்சம் பவுண்டுகள் சம்பளம் கொடுக்கவும் தயார் என ரியல் மட்ரிட் அணி கூறியுள்ளது.

கடந்த 2008ஆம் ஆண்டிலிருந்து பெல்ஜியம் உதைபந்து அணியின் மத்திய கள வீரராக விளையாடிவரும் ஈடன் ஹசார்ட், இதுவரை 92 போட்டிகளில் விளையாடி 25 கோல்கள் அடித்துள்ளார்.

இதேபோல, கடந்த 2012ஆம் ஆண்டில் இருந்து கழக அணியான செல்சி அணிக்காக விளையாடி வரும் அவர், 208 போட்டிகளில் விளையாடி 69 கோல்கள் அடித்துள்ளார்.

## 7 ஆம் இலக்கத்தை விடமக்கொமத்த ஜுவான்டஸ் அணி

ஜுவான்டஸ் அணிக்கு ஒப்பந்தம் செய்யப்பட்ட கிறிஸ்டியானோ ரொனால்டோவுக்கு அவ்வணியினர் அவரது ராசியான இலக்கமான இலக்கம் 7 ஐ அவருக்கு அளித்துள்ளனர்.

ரியல் மட்ரிட் உதைபந்தாட்டக் கழகத்துக்காக விளையாடி வந்த போர்த்துக்கல் உதைபந்தாட்ட அணித் தலைவரான கிறிஸ்டியானோ ரொனால்டோ தற்போது ஜுவான்டஸ் அணிக்காக ஒப்பந்தம் செய்யப்பட்டுள்ளார்.

மன்செஸ்டர் யுனைட்டெட் கழகத்துக்காக விளையாடிய காலம் முதல் அவர் 7 ஆம் இலக்க ஜேர்ஸியை அணிந்தே விளையாடி வருகிறார். அது முதல் அவர் சீ.ஆர்.7 என்ற பெயரிலேயே அழைக்கப்பட்டு வருகிறார். அதன் பின்னர் ரியல் மட்ரிட் கழகத்துக்காக விளையாடிய போதிலும் அவருக்காக 7 ஆம் இலக்கத்தை விட்டுக் கொடுத்தனர். அதுபோல தற்போது



ஜுவான்டஸ் அணியினரும் கிறிஸ்டியானோ ரொனால்டோவுக்கு 7 ஆம் இலக்கத்தை விட்டுக் கொடுத்துள்ளனர்.

# உரிமையைக் கேட்டால் பிரிவினை கோருவதாக ஒப்பாரி வைக்கிறார்கள்

## மகளிர் மாநாட்டில் விக்கி விசனம்

யாழ்ப்பாணம், ஜூலை 23

“நாங்களும் இந்த நாட்டின் இறைமையுள்ள குடிமக்களாக - எமது பிதேசங்களில் எம்மை நாமே ஆளக் கூடிய முறையில் - வாழ வழியிடப்பட வேண்டும் எனக் கோரினால் நாங்கள் பிரிவினை கோருகின்றோம் என ஒப்பாரி வைக்கின்றார்கள். தொடர்ச்சியான இவர்களின் அழுத்தங்கள் ஒரு நாள் ஓய்வுக்கு வரும். அதுவரை எமது உரிமைக்கான குரல்கள் ஓங்கி ஒலித்துக் கொண்டேயிருக்கும்.”

- இவ்வாறு தெரிவித்திருக்கிறார் வடக்கு மாகாண முதலமைச்சர் நீதியரசர் சி.வி.விக்கனேஸ்வரன்.

யுத்தத்தின் பின்னரான சூழலில் பெண்களின் தலைமைத்துவம் மற்றும் வலுவூட்டல் தொடர்பான சர்வதேச பெண்கள் மாநாட்டின் இறுதி நாள் மாலை நிகழ்வில் பிரதம அத்தியாயகக் கலந்து கொண்டு உரையாற்றியபோதே அவர் இவ்வாறு கூறினார்.

யாழ்ப்பாண மாநாட்டு மண்டபத்தில் நேற்று முன்தினமும் நேற்றும் இந்த மாநாடு நடைபெற்றது. நேற்று மாலை முடிவுநிகழ்வில் தமது உரையில் முதல்வர் விக்கனேஸ்வரன் மேலும் தெரிவித்தவை வருமாறு:-

இப்பகுதிகளில் நடைபெற்ற நீண்டகால யுத்தத்தின் பின்னரான சூழலில் பெண்களின் தலைமைத்துவம் மற்றும் வலுவூட்டல் என்ற தலைப்பில் பல ஆய்வுக்கட்டுரைகள் கடந்த இரு தினங்களாக இங்கு சமர்ப்பிக்கப்பட்டு விவாதிக்கப்பட்டன. எதிர்காலத்தில் பெண்கள் தொடர்பான அபிவிருத்தித் திட்டங்கள் மற்றும் கொள்கை வகுப்புக்கான முன்மொழிவுகள் அங்கு முன்வைக்கப்பட்டன என அறிந்துகொண்டேன். இந்த ஆய்வுகள் தொடர்பாக தங்கள் அறிக்கைகளைச் சமர்ப்பித்து விவாதிப்பதற்காக இந்தியாவி லிருந்து 25க்கும்

மேற்பட்ட புத்தி ஜீவிகள் இங்கே கலந்து கொண்டு உரையாற்றும் ஏனைய பிரிநாடுகளிலிருந்தும் ஒவ்வொரு பிரதிநிதிகள் கலந்து கொண்டுள்ளனர் எனத் தெரியப்படுத்தப்பட்டுள்ளது.

உலகின்பலபாகங்களிலிருந்தும் பிரதிநிதிகளை அழைத்து வந்து இங்கு நடாத்தப்பட்ட மாநாடு தொடர்பான நிகழ்ச்சி நிரலைப் பார்வையிட்டேன். இரண்டு தினங்களும் பல்வேறு தலைப்புகளில் பெண்கள் தொடர்பான விடயங்கள் பல கோணங்களிலிருந்தும் ஆராயப்படுத்தப்பட்டுள்ளமையை அவதானித்தேன். போரின் பின்னரான பெண் தலைமைத்துவ குடும்பங்களின் வாழ்வியல், போரில் பாதிப்படைந்த பெண்களும் கருணைப்பால உதவித்திட்டமும், சமூகமயமாக்கலில் பெண்போராளிகள் எதிர்கொள்ளும் சிக்கல்கள், பெருந்தோட்டத்துறையில் பெண்களின் வகிபாகம் என பல்வேறு தலைப்புகளில் சுமார் 52 இற்கும் மேற்பட்ட தலைப்புகளில் ஆய்வுரைகள் இங்கு இடம் பெற்றமையுடன் ஆங்காங்கே பிரதான உரைகளும் இடம் பெற்றிருந்தன.

அத்துடன் முதல்நாள் மாலை

நிகழ்வில் களனி பல்கலைக்கழக பேராசிரியரும் பிரதமரின் துணைவியாருமான திருமதி மைத்திரி விக்கிரமசிங்கவும் கலந்து கொண்டு உரையாற்றி இருந்தார்கள்.

நேற்றும் இன்றும் பிரதமர் கலந்து கொண்ட பல்வேறு நிகழ்வுகளில் ஓடி ஓடி அங்கும் இங்குமாகக் கலந்து கொண்டதால் இந்த நல்ல நிகழ்வில் கலந்து கொண்டு இங்கு நடைபெற்ற உரையாடல்களையும், கருத்துப் பரிமாற்றங்களையும் செவிமடுக்க முடியாமல் போனமை துர்ப்பாக்கியமாகும்.

போருக்கு பின்னரான இக்காலப்பகுதியில் இங்கு நடைபெறுகின்ற பல்வேறு பிரச்சினைகளுக்கு முகம் கொடுக்க வேண்டிய நிலையில் இப்பகுதியில் உள்ள பெண்கள் இருக்கின்றார்கள். பல்வேறுபாதிப்புகளுக்கு உள்ளாக்கப்பட்ட பெண்கள், பெண்கள் தலைமைத்துவ குடும்பங்கள், குழந்தைகள், மாற்றுவலுவல்கள் பெண்கள், வீடுவாசல்களை இழந்தவர்கள், விவசாய நிலங்களை இழந்தவர்கள் என எமது பட்டியல் நீண்டு கொண்டே செல்கின்றது.

இவ்வாறான மக்களுக்கு வடமாகாண சபையினால் வழங்க

கூட்டுகின்ற உதவிகள் மிகச் சொற்பமே. மலையாள தேவையுடைய உதவி என்ற கணக்கிலேயே அமைந்திருக்கின்றது எமது உதவிகள்.

இவர்களின் தேவைகள் பற்றியும் இவர்களை சமுதாய நீரோட்டதுடன் மீள இணைத்து முன்னெடுத்துச் செல்லக் கூடிய வகையிலும் உதவித் திட்டங்களை எம்முடன் சேர்ந்து அறிமுகம் செய்யும்படி மத்திய அரசை நாம் மீண்டும் மீண்டும் வலியுறுத்தி வருகின்ற போதும் அவர்கள் அதைக் கண்டு கொள்வதாகத் தெரியவில்லை. அரசியல் ரீதியாகத் தமக்கு உதவக் கூடியவர்களைத் தேடிக்கண்டு பிடித்து உதவிகள் செய்யப்பார்க்கின்றார்கள்.

இந்நிலையில் இது போன்ற அரச சார்பற்ற நிறுவனங்கள் பாதிப்புற்ற இம் மக்கள் பற்றி ஆய்வுகளை பல கோணங்களில் இருந்தும் மேற்கொண்டு தமது அறிக்கைகளை பக்கச்சார்பின்றி சமர்ப்பிப்பதன் மூலம் பாதிப்புற்ற மக்கள் சம்பந்தமான விடயங்களை வெளிச்சத்திற்கு கொண்டு வருவதுடன் அரசிற்கும் அழுத்தங்களைப் பிரயோகிப்பதற்கு உதவியாக இருக்கும்.

பெண்களை வலுவூட்டும் போது வெறுந் தொழில்களில் அவர்களை ஈடுபடுத்துவதை மட்டும் அது குறிக்காது. அவர்களுக்காக அறிமுகப்படுத்தப்படும் செயற்திட்டங்கள் எந்த அளவுக்கு அவர்களது வாழ்க்கையை, வாழ்க்கைத்தரத்தை மாற்றுகின்றன என்பதையும் நாங்கள் அவதானிக்க வேண்டும். உதாரணத்திற்கு கல்வி, தொழில் திறமை, பயிற்சி போன்றவற்றைப் பெறும் பெண்கள் சமுதாயத்தில் எவ்வாறான தாக்கத்தை ஏற்படுத்துகின்றார்கள் என்பது பற்றியும் அவதானஞ் செலுத்த வேண்டும். அதாவது தாம் வலுவூட்டப்படும் போது என்ன நடக்கின்றது என்பதை அவர்கள் கூர்ந்து அவதானிக்க வேண்டும். வலுவூட்டல் எம்மை பிழையான வழிகளுக்கு இழுத்துச் செல்லாது பார்த்துக் கொள்ள வேண்டும். வலுவூட்டல் சமூக மேம்பாட்டுக்கு இடமளிக்க வேண்டும் ஒழிய சமூக சீரழிவுகளுக்கு இடம் அளிக்கக் கூடாது. வடக்குக்கிழக்குமாகாண

போரினால் பாதிக்கப்பட்ட பெண்களின் வாழ்வு இன்றைய நிகழ்வால் மறுமலர்ச்சி பெற வாழ்த்துகின்றேன்.

அடுத்து எமது பொதுவான அரசியல் விடயங்களைப் பற்றி ஓரிரு வார்த்தைகள்.

இந்த நாட்டின் பூர்வீகக் குடிகள் தமிழ் மக்கள். அவர்கள் இன்று ஒடுக்கப்பட்ட ஒரு சிறுபான்மை இனமாக வாழவேண்டி வந்துள்ளது. பெரும்பான்மை இனத்தவர்கள் கூறுகின்ற அனைத்து விடயங்களுக்கும் தலையாட்டிப் பொம்மைகளாக தலையாட்டிக்கொண்டு தமிழ் மக்கள் வாழவேண்டுமென அரசு எதிர்பார்க்கின்றது. நாம் எமது ஒவ்வொரு தேவைகளையும் போராடிப் பெறவேண்டிய சூழ்நிலையிலேயே இன்று இருக்கின்றோம். தமிழர்கள் கைகட்டி வாய்பொத்தி இருக்கவேண்டும், இல்லையேல் அவர்கள் அனைவரையும் அண்டைநாடுகளுக்கு துரத்திவிடவேண்டும் என நாடாளுமன்றத்திலும் வெளியிலும் கூச்சல் போடுகின்றார்கள் சிலர். அவர்கள் மீது அரசாங்கம் நடவடிக்கைகள் எடுப்பதில்லை. ஆனால் தற்செயலாக கௌரவ நாடாளுமன்ற உறுப்பினர் விஜயகலா மகேஸ்வரன் ஏதோ கூறிவிட்டார் என்பதற்காக, அமைச்சுப் பதவி பறிப்பு, குற்றத்தடுப்பு பிரிவின் விசாரணைகள் என அனைவரும் இணைந்து கொண்டு நடவடிக்கைகளில் ஈடுபடுகின்றார்கள்.

இந்த நிலைகள் தொடரக் கூடாது நாங்களும் இந்நாட்டின் இறைமையுள்ள குடிமக்களாக எமது பிரதேசங்களில் எம்மை நாமே ஆளக்கூடிய முறையில் வாழ வழியிடப்பட வேண்டும் எனக் கோரினால் நாங்கள் பிரிவினை கோருகின்றோம் என ஒப்பாரி வைக்கின்றார்கள். தொடர்ச்சியான இவர்களின் அழுத்தங்கள் ஒரு நாள் ஓய்வுக்கு வரும். அதுவரை எமது உரிமைக்கான குரல்கள் ஓங்கி ஒலித்துக் கொண்டேயிருக்கும் எனத் தெரிவித்து இங்கு வந்திருக்கும் வெளிநாட்டுப் பிரதிநிதிகளுக்கு இலங்கைத் தமிழ் மக்கள் மீதான உங்கள் கரிசனைகளுக்கு எமது மனமார்பந்த நன்றிகளைத் தெரிவித்து எமது உரையை நிறைவு செய்கின்றேன். - என்றார். (உ)

## விஜயகாந்தின் யாழ்ப்பாண மாநகர சபை உறுப்பினர் பதவி அவரது துணைவிக்கு!

### தேர்தல்கள் ஆணைக்குழு உத்தியோகபூர்வமாக அறிவிப்பு

யாழ்ப்பாண மாநகர சபை உறுப்பினர் சுந்தர் சிங் விஜயகாந்தின் பதவி தானாகச் செயலிழந்த நிலையில் அந்த இடத்துக்கு அவரது துணைவி நர்மதா ஜெகதீஸ்வரன் நியமிக்கப்பட்டுள்ளார் எனத் தேர்தல்கள் ஆணைக்குழு அறிவித்துள்ளது.

இது தொடர்பான வர்த்தமானி அறிவிப்பு அரசு அச்சகத் திணைக்களத்துக்கு அனுப்பிவைக்கப்பட்டுள்ளது.

யாழ்ப்பாண மாநகர சபைத் தேர்தலில் தமிழர் விடுதலைக் கூட்டணியின் உதய சூரியன் சின்னத்தில் சுந்தர் சிங் விஜயகாந்த் போட்டியிட்டார். அவரது வட்டாரத்தில் வெற்றி பெற்ற அவர் உறுப்பினராகத் தெரிவு செய்யப்பட்டார்.

எனினும் யாழ்ப்பாணம் மாநகர சபை உறுப்பினராக விஜயகாந்த் பதவி ஏற்க முன்னரே திருட்டுக் குற்றத்தில் யாழ்ப்பாணம் நீதிவான் நீதிமன்றால் சிறைத் தண்டனை விதிக்கப்பட்டு தண்டனைக் கைதியானார்.

யாழ்ப்பாணம் சிறைச்சாலைக்குள் இருந்தவாறே யாழ்ப்பாண மாநகர சபை உறுப்பினராக அவர் சத்தியப்பிரமாணம் செய்தார். மாநகர சபை அமர்வில் பங்கேற்க

அனுமதியளிக்க மாறு விஜயகாந்த் சிறைச்சாலைகள் மறுசீரமைப்பு அமைச்சிடம் கோரியிருந்தார். எனினும் அதற்கான அனுமதியை அமைச்சு வழங்கவில்லை.

தனக்கு எதிரான குற்றத்தீர்ப்பை ஆட்சேபித்து யாழ்ப்பாணம் மேல் நீதிமன்றில் விஜயகாந்த் மேன்முறையீடு செய்த போதும் அவருக்கு நீதிவான் நீதிமன்றால் பிணை வழங்கப்படவில்லை.

இதனால் யாழ்ப்பாண மாநகர சபையின் 3 அமர்வுகளில் தொடர்ச்சியாகப் பங்கேற்க தவறிய சுந்தர் சிங் விஜயகாந்த்தின் உறுப்பினர் தானாகவே செயலிழந்தது.

அந்த இடத்துக்கு தனது துணைவியான நர்மதா ஜெகதீஸ்வரனை நியமிக்க விஜயகாந்த் கோரியிருந்தார் எனத் தமிழர் விடுதலைக் கூட்டணியின் உறுப்பினர் சங்கையா தெரிவித்திருந்தார். அதற்குக் கட்சி அனுமதியளித்தது எனவும் அவர் குறிப்பிட்டார்.

இந்த நிலையில் யாழ்ப்பாண மாநகர சபையின் புதிய உறுப்பினராக நர்மதா ஜெகதீஸ்வரன் நியமிக்கப்பட்டுள்ளார் என தேர்தல்கள் ஆணைக்குழு அறிவித்துள்ளது. (ஐ)

## பழமை வாய்ந்த தலைமுறைகளாக செய்து வரும் ஆதி சக்தி வாய்ந்த மலையாள மந்திரம்

01. ஆண்/ பெண் வசியம்
02. பிரிந்து சென்றவர்களை மூன்று பொழுதில் சேரும்படி செய்ய முடியும்.
03. வியாபார முன்னேற்றம்.
04. வீட்டில் ஒற்றுமை உண்டாக
05. போலியானவர்களிடம் ஏமாந்து விட்டீர்களா?

உங்கள் பிரச்சினைகள் உங்கள் தந்தையாரோடு மனம் திறந்து பேசுவது போல பேசலாம்.

ஒருமுறை எம்மை வந்து சந்தித்துப் பாருங்கள்!!

Note: (உங்களால் நேரில் வரமுடியாவிட்டால் பதிவு தபால் மூலம் செய்து கொள்ளலாம்)

ரெங்கசாமி காளியம்மா  
கண்டி வீதி - அம்பத்தன்.  
077 871 9408 / 077 939 5222



ரகசியம் பேணப்படும்